
Auspiscious Blessings of well wishes to ‘Surgya Sar 
Konkani Book by Dr. Smt. Jyothsna Kamath an ardent 
desciple of our Samsthan - in the name of Lord Sri 
Narayana. | 


We are happy that Konkani songs revealing the 
Tradition, usage and custom of the community about the 
social and religious functions are going to be published 
in a book. | 


Sri Vyasa Raghupathi is prayed for complete success 
in bringing out the Book and the object of the Book 
achieved and the author be blessed with the good fortune 
of doing such useful literature more and more. 


Once more with hearty blessings. 


SHREE SAMSTHAN GOKARN PARTAGALI JEEVOTTAM MUTT 
Partagal, Poinginim, Canacona (Goa) - 403 702 
Ref.No. Camp: Parlagi 
Date: A3- 3-03. 


Message 


We are glad that Dr. Smt. Jyostna Kamat is compiling a book of traditional 
Konkani “Hovis” and publish them in a book form. It will indeed be a fulfilment of 
the task undertaken by her husband late Dr. Krishnanand Kamat. Their joint 
efforts have not gone in vain. Moreover, we appreciate the relevant contents 
pertaining to history of the community and Hovi related information included in 


the book. 


It will be a convenient book for readers since it will be printed in both 


Kannada and Devanagri scripts. 


We extend our blessings for the venture. 


PAL N 


Swami Sxdyojat SHANKARASHRAM 


SHIP} THT API * tes 
॥॥२॥॥॥ [७ ०. Oui.) 
58] 354, KARNATAKA 
LHDA 


Saraswats with their deep thirst for 
knowledge have during their migrations always 
adopted the local customs, culture and literature 
blending them into their own traditions. 


The ‘Ovi’, a free style expressior with 
rhyme and rhythm on various aspects of life and 
popular in the Konkan region caught the fancy of 
Saraswats in the 727? Century. In today’s society 
where the pace of living leaves little time for 
elaborate social and religious ceremonies, the 
usage of the ‘Ovis’ is fast fading out. 


Dr. Smt. Jyotsna Kamat and her husband 
late Dr. Hrishnanand Kamat have collected and 
compiled this treasure of a variety of ‘Ovis’ 
which throws light on the simple and refreshing 
manner in which the Saraswat household 
expressed the sentiments of love and offections 
that bound all Saraswats together. 


May lord Bhavanishankar bless and guide 
her in her efforts to bring to surface the literary 
wealth of the Saraswat household culture and 
the traditional valves, expressed in the ‘Ovis’. 


Comp . Shobak, With १००६: amel 25 
a Apl RODA. सरगोजाव्रशडन्शक्रग्ः 


अर्पण 


घरगुती कोंकणी घटसाणीची जाणीव 
करुन दिल्ली म्हजी मातृरुपी मांय 
सर्गेस्त श्रीमती रमाबायी लक्ष्मण कामत 
हांका 
माये मोगान अर्पित 


लेखीकेची मातृरुपी मांय 
श्रीमती रमाबायी लक्ष्मण कामत 
होन्नावर (उ.क) (7972-2002) 


जीवान सान तरी, होड घर साम्हाळळे 
सहन, समाधानेन सान होडांक पावलें 
कडु तुमी गीळून गोडशे आमका वाडलें 
आवय मोगा वळख माका करून दिले | 
ज्योत्स्ना कामत 


प्रकाशकालें उत्राँ 
कोंकणि भास उलोवचे लोक वेगवेगळ्या धर्माचे विभाग जातिकातिचे आसून 
तांगतांगेले जीवनक्रमानुसार सांस्कृतिक, धार्मिक कार्‌ये, तांगतांगले कर्मानुसार, 
शतशतमान आचरण करत आयल्यांति. प्रत्येक कोंकणि विभाग विंगड विंगड राज्यांत, 
प्रदेशांत, परिसरांत जीवित करत आस्ल्यारियी, पारंपारिकता राकुन आयिले विशेष जाव्न 
आसा. तांतुतुले लग्न या व्हार्डिक, ताजे विधिविधान, पूर्विकालाथाकुनु आयिले धार्मिक 
विधि आतांयी भावनात्मक जावन चलून आयिल्लें दिसून येता. 


पूर्विकालाथाकुनु आमगेल्या म्हाल्गड्यानि 'लग्न' समारंभाच्या वेळारि दादल्यानी 
आनी बायलानी खूबशीं कोंकणी पदां, ओव्यो, उमण्यो सांगून वेळ फावरपाचो आशिलो. 
सात दिवसाच्या लग्ना समारंभांत आयिले चेलयकार आनी चेलयाकारा मध्यें ऐक मोग 
आनी संतोष वाडोवन हाडूक आनि तर्‌नाटेल्यांत व्हडिलांत संग्रह आशिल्यो म्हण्यो इत्यदि 
विनिमय करन घेंवक, प्रत्युत्तर दिवची शक्ती प्रतिभा अशिलयानिं तें मांटवांत आशिल्यांक 
प्रदर्शन करून मनोरंजन करचाकयी थंय अवकाश मेळतालो देखून तें वाग्मूल एक पद्धती 
जावन वाडून आयलें. आनी तें दायज पिळगेथाकून पिळगेक व्हळन आयलें. 

वीसाव्या शतमानाच्या उत्तरार्धांत कालाचें परिवर्तन, वेळकाळाची लभ्यता ऊणे 
आसप इत्यादि कारणानि लग्नाचे विधिविधान सात दिवस आशिले आतां ७ वरां भितरि 
चलता. 


ताजे निमित्तान ह्या दिवसांत त्यो ओव्यो हुमाण्यो आनी पदां विसरून गेलयांति 
आनि त्याचे सांगाति ती पद्धतीचि ना जावची दिसूनु येता. ह्या वेळारि पूर्वकालाथाकुनु 
आयिल्ले तें दायज मुखावयले पिळग खातीर राखून दवरचें अगत्य आसा. तें तत्व मनांत्‌ 
घेवन प्रतिष्ठित कोंकणि आनि कन्नड भाषा लेखकि (तांका इंग्लिषू, मराठि आनि विंगड 
भाषेंतूयी प्रौढिमा आसा) श्रीमति डा. ज्योत्स्ना कामत हान्नि विसरून वत्तलें कोंकणि 
समाजाचे उत्कृष्ट लोक साहित्य, दायज राखून दवर्‌का SSA उद्दिश्यान गोंय, उत्तर आनि 
दक्षिण कन्नड आनि कोच्चि, इत्यादि प्रदेशांत म्हाल्गडे वायलांगेले उग्डासांत, तोंडांत, 
आशिल्यो ओव्यो उमण्यो संग्रह करन 'सुरग्यासर' नांवारि पुस्तक उझ्वाडावचे खातिर 
तयारि करून दवरलेलें. तें प्रकाशन करचे, आनी कोंकणि लोकाक डेन पावोवंचे भाग्य 
आतां बस्ति प्रकाशनाक मेळां. श्रीमति डा. ज्योत्स्ना कामतीक आमी आभारि आसा. 
सुरण्यासर उजवाडायिले निमित्तान आमगेले म्हाल्गड्यालें दायेज, श्रीमंत लोकमीतां 
मुखारवयले पिळगेक देणगी जावन दीवका म्हळेले तांगेले अंतरात्माचो आशा आनी उद्देश्य 
सफल जातलें अशें आमी आशेतांचि. 


“सुरग्यासर” (कोंकणी लग्नापदाचे संग्रह) पुस्तकाचे पयलें मुद्रण केलेले 2005 
फेब्रवरी म्हयन्यांत आनी कुमटांत उग्तावण केलेलें. एक वरस भितरी पूराय प्रत्यो विकून 
गेलेले निमित्तान आतां दुसरे मुद्रण उग्तावण करचाक आमका उमेद आयली. 'सुरग्यासर' 
पुस्तकांतले लोकगीत कोंकणी उलोवपी लोकानि मुख्य जाव्न बायलानी स्वीकार केलेले 
आमका संतोष आनी अभिमानाची विषय जाव्न आसा. 


पयलें मुद्रण जातना 'सुरग्यासर' नागरी लिपी आनी कन्नड लिपींत एकच पुस्तक 
जान उज्वाडायिलें. आतां नागरी आनी कन्नड लिपीन वेगवेगळे जाव्न पुस्तक छापसून 
कोंकणी जनालें हातांत पावयलां. कोंकणी समाज स्वीकार करतलें अशीं आमी 
आशेताती. 


पयलें आवृत्तीचे 'सुरग्यासर' पुस्तक बहुसंख्यानी मोलाक घेव्न फेत्साह दिलेले 
भारतीय भाषा संस्थान मैसूर, गोवा कोंकणी अकादमी, पणजी आनी डा. टि.ऐं.ऐ. पै 
प्रतिष्ठान, मणिपाल हांका देवु बरें कोरो. दुसरी आवृत्ती उज्वाडा हाडचाक परवानगी 
दिलेले डा. ज्योत्स्ना कामत, सुंदर जाव्न छापसून दिलेले कोडवर्ड्स मंगळूर, लिप्यंतर कर्न 
दिलेले लेखकी श्रीमती जयश्री शानभाग हांकाय देवु बरें कोरो. 


“सुरग्यासर' पुस्तकाक प्रस्तावन बरोव्न दिलेले अंतराष्ट्रीय ख्यातिचे पत्रकार, 
प्रसार भारतीचे अध्यक्ष, कोंकणी म्हाल्गडे श्री एम्‌. वि. कामतीकय आमी त्रणि आसत. 
कोंकणी मायभास, कोंकणी दायज आनी कोंकणी लोकवेदा वयर मोग आनी अभिमानान, 
आशीर्वाद रूपान तान्नि प्रस्तावन बरवन दिलेलें. 


“सुरग्यासर' पुस्तक प्रकाशन करचे खातीर विशेष काळजि घेन प्रोत्साह दिलेल्ले 
'कोंकणि भीष्म' श्री के. के. पै. मामाक आनि डा. टि. एं.ए. पै प्रतिष्ठान, मणिपाल 
हांका देवु बरें कोरो. 

आम्हि हें पुस्तक उजवाडावचाक योजना घालन घेतना आमगेले प्रयलाक जैत 
मागुनु, प्रायोजक (sponsor) केलेले कोंकणि मोग्यांक (तांगेलि यादि विंगड जाव्न 
दिलया) देवु बरें कोरो. कोंकणि समाजाचे भाव भयण्यानिं मुक्तमनान हें पुस्तक मोलाक 
घेव्न स्वीकार करका अशी विनंति. 


तुंबे, बंटवाळ बस्ति वामन शेणै 


49.02.2006 प्रकाशक 
बस्ति प्रकाशन 


प्रस्थावना 


डॉ. ज्योल्ना कामत हाणीं सुमार 500 कोंकणी होवयो संकलन केल्ल्यात आनी 
त्यो सुराग्यासर (सुराग फुलांचो हार) ह्या मन भुलोवपी नांवाच्या पुस्तकात उजवाडा 
येवपाच्यो आसात म्हण आयकून जितलो संतोस जालो तितलो हाली दुसरया कारणान 
जावंक ना. 


तिणे सांगिल्ले वरी, होवी म्हळ्यार दोन वळींचें गीत, जें लग्ना वेळार कतार 
20 व्या शतकाच्या दुसन्या आनी तिसन्या दशकांतलें गौड सारस्वत बामण | 
लग्न आयचे वरी दोन तासांची एक विधी नासली. तिसन्या दशकांत, जेन्ना हांव भुरगो 
आसलों, लग्न म्हळ्यार णव दिसांचें अशें म्हाका कळटालें, कोणूय विचारीत - णव दिसाचें 
लग्न? हां. णव दिसांचेंच लग्न. त्या दिसानी व्हरेताच्या (न्हव-याच्या) पंगडाचो बन्यां 
बरें खाण जेवणचो आनी मनोरंजनाचो सत्कार जातालो. व्हकलेच्या आनी व्हरेताच्या 
अशा दोनय पंगडांतल्यो बायलो जमताल्यो - गीतां गावपाक. चड करून हीं गीतां ऐन 
वेळार, उत्फूर्तपणान केल्ली आसताली आनी तीं कोणाची मस्करी करीनासतना, 
सगळ्यांक हासोवपा खातीर गायतालीं. व्हरेताच्या पंगडाचें मन भुलोवप आनी ताची 
उमेद वाडोवप हेंच ह्या गितांचें उद्दिश्ट आसलें. लक्षांत दवरात - त्या दिसानी टी.वी. 
व रेडियो नासली आनी ताका लागून उबगनासतना वेळ सारप म्हळ्यार खूब कठीण 
आसलें. 

म्हाका एका खास प्रसंगाचो उगडास जाता. रातचें पंचपक्वाचें जेवण जेवन खूब 
वेळा उप्रांत व्हरेतान आनी व्हकलेन एकामेकांचेर 'फुलं - चेंडू' शेंवटपाचो क्रम आशिल्लो. 
दोगांय चेंडू धरून परत उडयतालीं. लजेल्ली व्हकलेक व्हरेताच्या तोंडाचे दिकेन पळोवंक 
धीर नासलो - पळयल्यार ती भोव धाडसाची चली अशें लोक समजतले म्हणून ! - देखून 
तिचें निशाण चुकतालें आनी तिचीं फकाणां जातालीं. व्हकलेचो पंगड (अर्थात बायल 
मनशांच) तिच्या फाटल्यान आनी भोंवतणीं आशिल्लीं आनी व्हरेताच्या पंगडांतल्यो 


बायलो ताच्या फाटल्यान आनी भोंवतर्णी बशिल्ल्यो. आनी तांची विनोदी सबावाची 
मस्करी जाताली. 


व्हरेतान चेंडू चिके चड वेगान उडयलो जाल्यार व्हकलेचो पंगड ताची फकाणां 
करतालो. आनी तशी ती मजा एक दोन वरांक फुडें सरताली. 


til तेन्ना होवयांचे गायन सुरू जालें अशें सांगूंयेता. तो काळ आसलो निश्कपटी 
नाचो. 


वर्सा गेलीं तशें णव दिसांचे लग्न मोटवें जावन पयलीं सात दिसाचें आनी मागीर 


पांच दिसांचें, तीन दिसांचें आनी एकच दिसाचें जालें आनी विचार कळोवणीची खोस 
बावन वचूंक लागली. 


ह्या घडणुकां फाटलो हेतु आसलो व्हरेताक आनी व्हकलेक एकमेकांची वळख 
जावाची संद करून दिवप. त्या निमत्तान आनीयेक विधी चलताली 'मुदी सोदपाची' 
- एक खूब हासोवपी खेळ. रंगीन उदक भरिल्ली एक बालदी दवरिल्ली आसताली. उदका 
पोंदाक कितें आसा तें व्हरेताक व व्हकलेक दिसनासलें. व्हकलेचो मामा खेळाचो 
umpire. ताणे बालदींत घाल्ली मुदी व्हरेतान आनी व्हकलेन सोदून काडचें पडटालें. 
मामाय ह्या खेळांत एक खेळगडी जावंयेता. चलो आनी चली मुदी सोदतना खत्यान 
ती मामाच्याच मुश्टीत उरताली. आनी तांकाय तें कळटालें. चल्याक आनी चलयेक 
एकामेकांक स्पर्श करूंक मेळचे म्हणून ह्या खेळा फाटली भावना आसली. तीं कितली 
मूर्ख म्हणून भोवतर्णी बशिल्ली बायल मनशां चाळयतालीं. खूब मजा जाताली. 


A! ते दीस आतां सोंपले. dard ते प्रेम प्रकरणय. तो प्रेम म्हळ्यार आयचे 
वरी न्हय, पुण प्रेम आनीयेका काळाचो, जेन्ना व्हकलेच्या घरांत तिका आनी व्हरेताक 
पयलेच फावट एकमेकांची वळख करून दिवंची पडटाली आनी दोगांयचे हात 
बालर्दीतल्या रंगीन उदकांत बुडून आसतनाय जिणेचो वांटो घेवंक आयिल्ल्याच्या स्पर्शाक 
लागून मोग आनी अनुराग जागो जातालो. 


डॉ.ज्योत्स्ना कामत हाणी खूब त्रास घेतल्यात - ह्यो होवयो पुंजावन संपादन करूंक 
आनी पोरण्या ( - चड खोशेच्या |) काळाचो उगडास करून दिवांक. आज काल व्हरेतांक 
आनी व्हकलांक एकमेकांची वळख करून दिवपाची गरज ना - शाळा कॉलेजानी आनी 
नोकरीच्या सुवातेर तांची वळख जालीच आसतली आनी dating आनी रातचें जेवणय 
केल्लें आसतलें. आतां जाता मनांच्या लग्नाचें कायद्याची मान्यताय मेळोवन दिवपा 
खातीर फकत एक विधी. चार तासांच्या वेळान ती सोंपता आनी कोणाक कळचे पयलींच 
व्हरेताचे आनी व्हकलेचे दायजी au revoir सांगून आप आपले वाटेक गेल्ली आसतली. 
आयज उल्हासाखातीर कोणा लागीं वेळ ना. णव दिसांचे दायजीपण मनोवपाची गजाल 
तर सोडूनच दियात. 


देखूनच ज्योत्स्ना कामत हांगेले सुराग्या सर पुस्तकाचे सुस्वागत HEH जाय - 
जिवितांत चड फुरसतेचो असो एक काळ आसलो आनी जल्मा वरीच लग्नाचो वेळय 
यादींत उरपासारखोच अशें हें पुस्तक आमका उगडास करून दिता. 

देव बरें करूं, ज्योत्सना. सुंदर आनी कुळीन अशी एक परंपरा जिती दवरपाक 
केल्ल्या प्रयलाखातीर तुका दिनवासतां. 


एम. वि. कामत 


सुरग्यासर ; एक विवरण 


सुरंगा फूल, कोंकण प्रदेशाचें नावादीक फूल जावन आसा. वासांत, चंदार्यीनी, 
टिकाऊपणांत ह्या फूलाक सारकाय जावची फूलां संवसारांत अपरूपच म्हणूये ! ee फूलत 
आसताना सबंद परिसर सुवासित उरता. भंवरयानी झुंड मारून ह्या फूला भावत 
भोंवचो गुण हाका आसा. हाची पाकळी नाजूक आनी त्यो धवे आनी केसरी रंगाचे सुंदर 
मिश्रण आसा. देंट मोटवो आनी एकदम नाजूक आसचा देखून हीं ल्हान ल्हान फूलां 
उजरावन सुवेर गुंतून माळ अथवा वळेसर करपाचें कठिण श्रमाचें काम जावन आसा. 
वसंत ऋतु ह्य फुलाचो भरवेळ. त्या वेळार कोंकण दर्या देगेर आसचे गांवानी जात्रा, 
उत्सव, तेर, काजारां, मुंज असलीं शुभ कार्यांनी देवाचे तशेंच लोकांचे माथ्यार शोभायमान 
दिसचो योग ह्या फुलाचो. 


ह्या दिसानी हें फूल तितलें दृश्टी पडना ! लोकानी राना, वना खंडून घाल्यांत. 
सुरंगाचे रूक अस्तित्वांतच नात. 


जिते सुरंगा फूलाचो सुवास वेगळो आनी सुकिल्या सुरंगाचो वास आनीकूय वेगळो. 
सुकले तरी सुद्दा सुरंगा फूल सुंदर घमघम दिता. सुरंगाचें फूल कोंकणी संस्कृतायेचें प्रतीक 
म्हणूये. कोंकणी पदां, गीतां, काणयो, कथनकवनां, होव्यो, हुमाणी अशीं लोकवेदाचे 
प्रकार, खूब भरभराटेचे आसले तेन्ना घराघरानी, केरी वाडयानी कानार पडटा आशिले. 
क्रमेण ते उणे जायत गेले. 


हाली तरी विनाशाचा सीमेर पावल्यात. आदली संस्कृतायेचो हो सुंदर प्रकार आतां 
फकत एक उगडास करुन घेवचो प्रसंग आयला. जिते सुरंगा फूल अदृश्य जावन, आमचे 
वाट्यानी आतां सुकीली फूलां उरल्यांत. आमचे म्हालगडयानी रचायिल्लीं, गायिल्लीं, 
शिकयल्लीं, भौसाचे जिवेर घोळत वांचून उरील्लीं, मेळिल्ले थोडशो होव्यो गुंतून हांगा 
दवरिल्यो आसात. देखूनच ह्या संग्रहाक 'सुरग्यासर' अशें नांव दिलें आसा. 


322 सुकलें तरी सुरंगां कशीं भौसाच्या काळजाक आनंद दितात तशेंच हो 'सुरग्या 
सर' कोंकणी भावंडाक आनंद दिवों आशी आस्त बाळागितां. आमचो गत वैभव इल्लोसो 
तरी याद करून दिवपाक सहायक जातलो हो ह्या वढेसर विणिल्या लेखिकेचो आवंडो 
जावन आसा. 


बेंगळूर 
9.02.2005 


ज्योत्स्ना कामत 


दोन उतरां 


कोंकणी जमीन पिकाळ 
पुण पडला दुश्काळ 

साहित्य आमी रोयलयार 
पिकतलें सामके भांगर ! 


हो आशावाद सत्तरेक वर्सा फाटी व्यक्त केल्लो, स. दिनकर देसाय बाबान 
(4909-982). ते कन्नडाचे नामनेचे कवी, समाज सेवक, खासदार आनी शिक्शण 
तज्ञ जावन आशिल्ले. 'चुटुक ब्रह्म! (Father of chutaka ॥॥॥॥6) म्हूणूनच कन्नड, 
लोक तांका वळखतात. तांगेली आदली कृती कोंकणी जाल्ली तरी सुद्दा, त्या दिसानी 
कोंकणी भाशेची वाड नाशिल्यान तानी कन्नडांत बरोवपाक सुरुवात केली. नंतर कोंकणी 
गोंयची राजभास जाली, :992 सालांत भारतीय संविधानाचे आटवे वळेरिनी पावली. 
जायतें साहित्य प्रकार जावपा लागले-पुणून कोंकणीचो हो भरभराट पळोवपाक डा. 
दिनकर देसाई उरलेनात. 


पांयशेक वर्सा, स्वतंत्र आनी अस्मितायेक झुझिल्या कोंकणी भौसाक कोंकणीची 
ही वाड, संतोस आनी आश्वासनेची खबर जावन आसपाक जायशिली. जाल्यार 
जागतीकरण (Globalisation) eat TES रूपी राक्केस MAR आयला. ताणे 
संवसारांतल्या ल्हान देशाची ल्हान ल्हान आर्थिक वेवस्था आनी सांस्कृतिक रूप गिळपाक 
सुरूवात केल्या. जागतीकरणा निमतान इंग्लीश भास (अमेरिकन भास म्हळ्यार भेसबरे) 
आनी अस्तंतेचे संस्कृतायेन संवसारचे कोनश्या कोनश्यानि इतली घट्ट करून पाळां मूळा 
सोडपाक सुरूवात केल्या कि म्हळयार, व्हड राष्ट्राची मुखेल भास आनी संस्कृतायेच्या 
प्रकारानी अगदी जोरान धक्को बसपा लागला. अशे आसताना अर्ध कोटी परस कमी 
जावनाशिले लोकांची फकत मायभास जावन, केवल णव लाख जनसंख्या आसले गोंयची 
राजभास म्हणून घेतिल्या कोंकणीचें भविष्य आनी उदरगत कांय उमेदीची दिसना. 


धार्मिक आनी राजकीय कारणा निमतान पयस भिरकटून गेल्ले कोंकणी लोकांक 
शंभरानी वर्सा जाल्ली तरी एक सूत्रांत बांधून दवरिले ह्या मायभासेन. लिपि वेगळी आसली 
तरी उलोवपाची भास एक जावन आसली देखून खंयचेय कोनशानी आशिल्या कोंकण्यांक 
आमी सगळे एक | अशें दिसत आसलें. पुणून स्वतंत्रताय मेळिले ह्या पन्नासेक वर्सानी, 
इंग्लीश भाशेचो व्यामोह दा वांट्यानी वाडला. आदी पासून शिक्षणाक म्हत्व दितले 
कोंकणी लोक इंग्लिश माध्यमाचे इश्कोला दिकेन आदी पासून आकर्शित आसलेच. तरी 
मायभास विसरिल नासले. आतां परिस्तित बदल्या - ते मायभास विसरत चल्यात. 


कोंकणी रिवाज पाळचे, कोंकणी भास उलोवची, कोंकणी गीतां गायर्ची म्हळ्यार कितें 
तरी कमीपण अशें समजतले लोक वाडल्यात. शेकडया मेरेन लोकांच्या जिभेर घोळत 
जीवंत आसलेली भास आणी लोकवेदाचे प्रकार स्वातंत्र्या उपरांत जशें वाडका जाय 
आसले ते विनाशाचे सीमेर येवन राबल्यात. सान गांवतल्यान व्हड शाराक किंवा भायले 
देसाक वचप, हेर संस्कृतायेच्या परिसरांत जीण कांडप, मिश्रविवाह (Intercaste 
marriage) हाचानूय कोंकणीच्या वाडीक धक्को बसला. असले प्रतिकूल परिस्थितीनी 
कोंकणीपण उरोवन घेवचें साहसच जाला. जागतिकरणाचे विरुद्ध लडचे खूब त्रासाचें. 
असले वेळार कोंकणी भास आनी संस्कृताय जितली उरल्या तितली बाळगून व्हरची, 
राखून घेवचे कोंकणी अभिमानी लोकांक अवश्यक जावन आसा. 

कोंकणीचे राखवणीच्या कामांत लोकवेदाचे विंगड रूप पुंजावचें, पुस्तका रूपान 
छापचें, ताची म्हायती, जाणीव लोकांक करून Rad म्हत्वाचे जावन आसा. लोकवेदा 
प्रकारांत शिशुगीत, विवाह गीत, म्हणी, काणी, हुमाणी आनि होव्यो ह्या प्रकारांचो 
आसपाव जाता. थोडेशे शिशुगीत सोडल्यार बाकि प्रकार नामशेश जायत आसात. 
कोंकणी पदां आनी होव्यो म्हणटाली बायलो क्वचितच देखूं मेळतात. 


कोंकणी आभिमान्यानी विशेश संदर्भाक लागून उजवाडाक हाडिले शिशुगीत, 
प्रार्थनापद, आरती पदां आनी होव्ही संग्रहाची ल्हान पुस्तकां येन्ना तेन्ना प्रकट जाल्ली 
मेळटात. पुणून तांचे एक वेवस्थित अध्ययन जावुना. गोवा कोंकणी अकादेमीन जरी 
थंयचे प्रादेशिक पडबिंब जावन आसले पदांचें पुस्तक उजवाडायलां तरी कर्नाटकांत 
इतल्यांत चड आशिले कोंकणी भौसाचे लोकवेदाचे विंगड विंगड प्रकार उजवाडाक 
येवूनात. 


आर्दी अजमास चाळीस पन्नास वर्सा आदी मेरेन लग्नां आनी मुंज ह्या संदर्भार 
होव्यो आयक्‌ येतशिल्यो. आतां तें सुद्दा बंद जालां. कल्याण मंटपानी, होलानी 
ताकनीकंन जावपि लग्नां आनी रिसेप्शनाचे व्हर दोन व्हरां कार्यावळीनी होव्यो म्हणपाक 
आनी आयकूपाक लोकांक फुरसत खंय? फकत व्हारडीके वेळार म्हणचे होव्यांक वाव 
नाशी जालें, तशें ते 'गुम्‌' जायत गेले. 


आदले तीस वर्सात उत्तर कन्नड जिल्लेचे खेडें गांवानी भोंवन म्हजे घरकार सर्गेस्त 
डा. कृष्णानंद कामत आनी हांवे खूबशो इल्ल्यो व्होव्यो पुंजायिल्लो. होव्यो म्हणटाले 
जाण्टी बायलांक आग्रह करून, फुसलावन, म्हणोवन, याद येयशी करून बरोवन घेतले. 
तांतल्यो कित्येक होव्यो धारवाड आकाशवाणींतल्यान कोकणी कार्यावळीनी प्रसारूय 
जाल्यो. हाथां मेळिल तितल्यो होवी नोट करून दवरपाची सवय हांवे बाळागिल्ली. 
मणीपालांत i989 वर्सा जनवरींत घडिल्या कोंकणी सम्मेळना मारफत 'मोगरे' ही 
स्मरणिका भायरसरली. तातून कोंकणी व्हारडीके पदां बदल बैले म्हजो लेख छापिल्लो. 


तो वाचून म्हालगडे वैद्य कार्कळचे राम पुराणिक माम (85) तेन्ना खूब प्रभावित जाले. 
तानी म्हाका दोन वर्सा आदी पत्र बरैलेंकि तांका तांचे ल्हानपणांत आयकल्यो, आवयन 
आणी व्हड भैणीन म्हळिल्यो होव्या उगडास म्हजो लेख वाचतकीर आयलो खंय! 
म्हजकडेन थोडयो होव्यो आसात त्यो एकठांय करून पुस्तक करचा जायतवे ? म्हणून 
तान्नी विचारले. ह्या म्हकार काम करपाजाय अशें जायतें फावट येवजून हांवे तितल्यारच 
सोडिल्लें, पुणून ह्या फावट तान्नी विचारलें तर हांवे जायत ! म्हणून सोडलें. 


पुराणिक माम गप्प बसले नात. रोकडेंच आपले कडेन आशिले जायती प्रकाशित 
मेगझिनां, दोन-तीन काणयो, कवना पुस्तकां आनी आपण्याले एकंदर पत्रिकेचे क्लिपिंग, 
संग्रह आनी पत्र आशिलें पोस्त राष्ट्रकवी मंजेश्वर गोविंद पै हांचे मुखचित्र आसलेले 
पिशवीत भरून हाडून म्हजे स्वाधीन केलें. तांतून म्हाका जायशीले होव्यांचों संग्रह 
नशीलों ! सर्वानी सर्वाकडेन मुणता वाचून उरीले उड़ा मूर्ता अनी व्होवेत व्होकले तारीफ 
आदी तीसाभित्तर संख्येच्यो होव्यो मेळयो. म्हजे संग्रहानी त्यो पूराय आसल्योच. 


पुराणिक मामाले कोंकणी भास आनी होव्या मोगान म्हाका सजग केलें. झेमेत 
बशिल्याक जागोवन 'सुरग्या सर” गुंतचाक बसयले. तांच्यो टायमशीर चिट्यो आनी 
कळकळीच्या भेटीक हांव कृतज्ञ जावन आसां. पुराणिक माम 200 वसचि डिसेंबर 
म्हयन्यात सर्गेस्त जाले. 


रावबहादूर एस.एस. ताळमकी हांचे कोंकणी म्हणी, आदगती, आनी शिशुप्रासाचें 
पुस्तक सारस्वत भाशेचें एक अध्ययनपूर्ण ग्रंथ जावन आसा. हैं पुस्तक तशेंच होवीक 
लागून मराठी विश्वकोशांतली म्हायती मुंबयचान हाडोवन दिल्या म्हजो भाव प्रकाश FE 
हाकाय हांव चिरत्रशी जावन आसां. 


अजून तूँवे काम सुरू करू ना. पुराणिक मामाक दिलले उत्तर पाळूना. म्हणत 
परतून परतून याद करीत, बरोवपाक आग्रह करून सर्वथरेन सोय करून दिल्या म्हज्या 
सर्गेस्त घरकार डा. कृष्णानंद कामतीक हांव पूर्णतः आभारिजावन आसा. हांतुतलि 
अभिनव कोल्हापूरची महालकशमी चें चित्र आनी लग्ना प्रसंगाचे चित्र ताणेच सुटोवन 
दिल्लें आसा. 

ह्या संग्रह-संपादनेक लागून थोडेशें स्पष्टीकरण: हांतुतल्यो होव्यो दक्शिण आनी 
उत्तर कन्नड जिल्ला गौड सारस्वत समाजांत आदले तेपा पासून म्हणत आयिल्या प्रकाराक 
मात्र सीमित आसात. किरिस्तांव आनी हेर कोंकणी समाजांत होव्या पद्धत आसा. त्यो 
हांगा वापरल्लिनात. चडशो होव्यो बायलमनशाल्यो रचणूक म्हणून दिस्तपासून 
“बायलाचें दायज” बरोवचें पडलें. चडशो होव्यों फक्त प्रासाचे नदरेन जुळोवन व्यक्ती 
किंवा सन्निवेशाचेर म्हणिल्यो आसात. थोडे विशिष्ट अशें दिशिल्या ““होविचे खाशेलपण'' 
ह्या अध्यायांत दाखोवन feet. 


“मांटव मांडलो” ह्या काणयेत उत्तर Has जिल्लेचे गौड सारस्वत समाजाचें 
चित्रण आसा. त्या थळावे लोकली संभाशणा आनी हेर वर्णन जसाच तशेंच दवरलां. 
बहुमान्य कोंकणींत ताचो लग्तीचोसो अणकार करून ताची रूच पचकी करची न्हंय हो 
उद्देश्य. त्याच परमाणे कोंकणी शब्दकोशाक चडशे शब्द जोडप जातलें अशेंय हावेस. 
चड प्रचारांत आशिल होव्यांचो विभाग वेगळेच करून दाखोवचें प्रयल केलां. हैं एक 
सुके संशोधनेचे पुस्तक जावचें न्हंय, हया उद्देशान तीसेक वर्सा आदीं चलून आयिल्यो 
होव्यांचो आनी व्हरडीकेचो बेजोड संबंध दाखोवन दिवचे खातिर “मांटव मांडलो”' 

काणयें रूपान सांगिलो आसा. 


होविचें रूप नित्य नवीन आसलें. बदलत आसल्या कोंकणी समाजाचें चित्र 
आमका होव्यांत मेळटा. कोणेतरी धाकटे प्रायेचानी संशोधनेक होवी प्रकार अध्ययन 
विशय म्हणून घेतले तरी डाक्टरेट करचे तितले वैविध्य मेळटा. कोंकणी भाशिक वेगवेगळे 
समाजानी आजसुद्दां प्रचाराक आसल्यो होव्यो एकत्र हाडल्यार तो एक अदभुत कोंकणी 
ग्रंथ जातलो. 


पुस्तक बरोवन जातकीर ताचें उजवाडप कष्टांचें रावलें. कोंकणी भाशेंत पुस्तक 
बरोवचे आनी छापपांचें दोनूय धाडसाचींच कर्तुपां. कशी मुखारसरपाचें हें कळनाशीं, 
माथ्यार हाथ दवरून बशिले दिसानी मदत दिवपाक मुखार सरिल्ले श्री के. के. पै. माम. 
मणिपालचे टि.एम.ए.षै अधिश्टानाचे अध्यक्श आनी अकादेमी आफ जनरल एजुकेशन 
चे रजिस्ट्रार जावन आसचे पै मामाक कोंकणी भास आनी संस्कृताये लागून आसची 
काळजी तशेंच सबंध राष्ट्राचे वेगवेगळे क्षेत्रांत जाल्ली उदरगतीक लागून आसपी हुसको 
सगळी जांतच. हावें केल्ले ह्या ल्हान प्रयत्नाची वळख जेन्ना तांका करून दिली आनी 
भियेत विचारलें कि सुरंगासर उजवाड्पाक जायत की किदें ? तान्नी रोकडेच उत्साह 
दाखयलो आनी पै मामान आश्वासन दिलें. तांका म्हजे काळजापासून कृतज्ञता फावो 
आसा. 


पै मामाचो, अर्थिक मदत मेळपाचो भरवंसो मेळटकीर कन्नड आनी देवनागरी 
हया दोनूय लिपयेत पुस्तक उजवाडावपाची जापसालदारकी आनीकूय घट्ट जाली ; पुणून 
हांव किमेंय करूंक कचरत रावलें, ह्या वेळार हामभार लावपाक आयिल्ले बाब बस्ती 
वामन शेणै. आदीं कर्नाटक राज्य कोंकणी अकादेमीचे अध्यक्ष आसताना म्हजे घरकार 
स. कृष्णानंद कामतीचें ““कोंकण्याली कावी कला” नांवाचें अपरूप पुस्तक बसी बाबानच 
उजवाडाक हाडिलें. आतां परतून ताचें 'कोंकणी भास आनी संस्कृती प्रतिष्ठाना' च्या 
मारफत 'सुरग्यासर' उजवाडाक एवप हो एक योगायोग व्हय. मायभास कोंकणी आनी 
संस्कृती वयलो तांचो अभिमान आनी संघटणा शकत प्रसिद्ध जावन आसा. हें पुस्तक 


ऽजवाडावपाक लागून तानी केल्ली धावंपळ आनी घेतिलो परिश्रम सागून सोपना ! तांका 
म्हजे परतून ऋण पावता. 


म्हजी आग्रहाची विनंतीक मान्यताय दीवन अंताराष्ट्रीय नामनेचे पत्रकार, लेखक 
आनी प्रसारभारतीचे अध्यक्ष जावन आसपी, म्हालगडे श्री एम. वि. कामत मामान ल्हान 
पुणून सुंदर अशी प्रस्तावना बरयल्या. कोंकणी संप्रदायांचेर तांचो मोग कितलो आसा 
हें उठून दिसता. तांचे आशीर्वादाचे उतरानी ह्या पुस्तकाचो भोवमान आनीकूय वाडला. 
तांका म्हजे काळजा - पासून आभार. 


म्हजे घरकार, साहिती डा. कृष्णानंद कामत 20-2-2002 दिसा संवसाराक 
अंतरले. खूप तेप हांव निर्शेल्ली आनी हताश आसलीं. हो ग्रंथ उजवाडावपाचो विचार 
तर सोडूनच दिल्लो. ह्या वेळार मैत्रिण जयश्री शानभाग (मैसूर आकाशवाणीची 
डायरेक्टर) भेटली. तीणे हस्तप्रती वाचली, खूप पसंद केली आनी म्हज्यांत धीर भरलो 
- हे लिखाण जास्तोन जास्त लोकां मेरेन पावकाच; कर्नाटका भायले कोंकणी भावंडाक 
कोंकणी संस्कृतायेची वळख मुजरत जावका ! म्हणून तिणेच थारायलें आनी बहुमान्य 
कोंकणी प्रकारांत आनी देवनागरी लिपींत तीणे पुस्तकाचें रुप दिलें. तिच्या स्वयमस्फूर्त 
हातभाराक हांव काळाजांतल्यान आभार आटयतां. तिचें फाटबळ नाजाल्यार हें पुस्तक 
उजवाडाक येनासलें अशें म्हाका दिस्ता. 


मूळ हातबरपावळीचे कन्नड तशेंच देवनागरी लिपयेंत DTP तयार करून दिल्या 
सुश्री राजीवी नायक, होन्नावर हिचेय आभार मानतां. 'सुरग्यासरा' चे उजवाडावपाक 
विशेश रूच आनी मेहनत दारवयले श्री सुजीर नरसिंह नायक हांच्चा Codeword 
Process & Printers चा भावडाले सुंदर प्रिंटिंग कामाचो उपकार हांव मनस्वी मानतां. 

कोंकणी भाशेचेर मोग, इतिहास संशोधनेची प्रशिक्षण, आनी कित्येक वर्साची 
होव्यांचो संग्रहाचो श्रम, हाची फलशृती मायभासे भावंडाले मुखार आसा. तांका 
आवडटालें म्हळळो विश्वासूय आसा. 

निमाणे पुणून कळसप्राय अर्शी गजाल म्हळयार सारस्वत समाजाचे तिगूय पूज्य 
मठाधीशानी म्हजी सरस्वती उपासना वळखून आर्शीर्वाद दिला. त्या आशीर्वादा बळाचेर 
कोंकणीचे काम आनीकूय करीत रावीन अशीं उमेद भरल्या. 


त्या तीनूय पूज्यांक म्हजे शत शत प्रणाम !! 
बेंगळूर ज्योत्स्ना कामत 
मकरसंक्रांत 2005 

(i) फाटभूंय 


आजीक जग भर पसरून पडिले कोंकणी भौसाक, आनी तांची मायभास 
कोंकणीक हजारों वर्सा फाटलो इतिहास आसा. कोंकणी भाशी लोक पन्नास लक्श आसूं 
फाव म्हण एक अजमास. तांतून पंच्वीस लाख कर्नाटकांत आसात. कोंकणी भास, 
जात-पात, मत-धर्म भेद नास्तना वाडीली सुसंपन्न आनी गिरेस्त भास जावन आसा. हिन्दू 
धर्माचे कित्येक पोटजाती, किरिस्तांव आनी मुसल्मान बांधवाली ती मायभास जावन 
सगळ्यानी अनेक रूपान ती वाडयली. निसर्गप्रकोपान आनी राजकीय हिंसाचार 
घडिल्यान कोंकणी लोकानी आपली मायभूंय दोन फावट होड प्रमाणार बदलची पडली 
म्हणपी गजाल भारताचो इतिहास वाचताना कळटा. वेगवेगळे भाशा आनी संस्कृतायेचे 
मजगति शंबरानशी वर्सा वसणूक करून सुद्धा आपलेपण राखून घेवून आयिल्या कोंकणी 
लोकांचो संस्कृतिक इतिहास विशिष्ट आनी आश्चर्यकर तशें आसा. फक्त हांगा कोंकणी 
भाशेची घटसाण आनी लोकवेदानी 'होवी' हाचे बंध किंवा जोडप ह्या दोन गजालीचेर 
मात्र जोर दिला. 


सगळे जाणात कि गोंय, कोंकणी लोकाली मायभूंय जावन आसा. ती तांची 
देवभूंय भी व्हय. जाल्यार ताचेपरस आदली तांची मूळभूंय उत्तरभारतांत आसली. 
कोंकणे किंवा कोंकणी संस्कृतीचे मूल प्रतिनिधी जावन आशिले सारस्वत जनांग, 
पांचहजार वर्सा फाटी 'सरस्वती मंडळ' चे निवासी जावन आसले. सरस्वती न्हंय aag 
सुपीक जाल्लो हो मंडळ प्रदेश खूप होड आसलो. अफगानिस्तान शीमा, पाकिस्तान, 
काश्मीर, पंजाब, यु.पि. चो भाग आनी गुजराथ तातून समावेश जातले आसले. सरस्वती 
Sab देवी म्हणून वेद कालापासून मान आसलो. हिमालयानी उगम जावन अखंड पश्चिम 
मध्य भारत मेरेन पसरून कच्छा लागीसर समुद्राक मेळचे ह्या न्हंयची देग थोडे कडेन 
तीन ते धा किलोमीटर रूंद आसली. सरस्वती मंडळचे आर्यवंशाचे लोकांक सारस्वत 
'हणटाले. हे लोक बुदवंत म्हणून महाभारतांत उल्लेख आसा. वेद, वाइङ्गय, ज्योतिश, 
वाणिज्य, शेतकामांत ते निरडलेले आसले. 


सुमार चार हजार वर्साफाटी सरस्वती न्हंय सुकत आयली. थंयचे लोकांक आपली 
जमीन सोडून वच्चेंच पडलें. थोडे लोक उत्तरचे काश्मीराक, थोडे पंजाबाक गेले. थोडे 
त्रिगर्त (पूर्व. यु.पि.) गेले. थोडे गुजराथ वाटेन परशुराम भूमी म्हणून नावाडलेल्या कोंकण 
दर्या देगेच्या गोंयाक रावले. ठाणा, रलागिरि (महाराष्ट्र) पासून गोवा, उत्तर आनी दक्षिण 
कन्नड जिल्ला आनी नंतरच्या शतमानांत वसणूक केल्या केरळ चे दर्या देगेवेल्या गांवानी 
कित्येक लोकाली भास कोंकणी जावन उरली आनी वाइली. 


पन्नास वर्सा फार्टी राष्ट्रकवी मंजेश्वर गोंविंद पै हाणी सारस्वत लोक कशिथरेन 
उत्तरेचान दक्शिणेक येवन पावले म्हळे विषयाचेर पांडित्यपूर्ण प्रबंध बरैलें.आसा. आतां 
satellite photography न पै मामालें सिद्दांताचें सत्य उजवाडाक आयलें. सरस्वती 
न्हंय गुप्तगामिनी जाल्लो कालमान आनी ती न्हय खूब पुरातन तेपा पासून ह्वोंवनु सुपीक 
जाल्ले पन्नास इतले जागे शोध लायल्यात. सारस्वत लोक आतां Yel देशाचे ह्या आदी 
सांगिले प्रदेशानी RA पडरटात. दाक्शिणेक आयल्ले लोकांक दाक्षिणात्य सारस्वत 
म्हणटात. हजारानशी वर्सा पासून आदले बन्धुजनाचो संबंद नासल्यान भाशा, रीत- 
रिवाज सगळेंच वेगळें जावन गेलां. आजिकूय उत्तरेचे सारस्वत आनी दक्शिणेचे सारस्वतां 
मजगती सांस्कृतिक संबंद चडशे उरले नात. 


कोंकणी शब्दा चि ब्युत्पत्ति - कृशिप्रधान आसले कोंकणी लोक भूदेवीची पूजा करताले. 
ती शक्तिमाताय व्हय. कुं म्हळ्यार भूंय म्हणून संस्कृतात अर्थ आसा. “कण म्हळ्यार 
माती किंवा धुल्ल; मातये रूपा देवी कुंकणी अथवा कोंकणी जाली. कोंकणी संस्कृताय 
आनी भाशेकूय तेच नांव आयलें. दक्शिणेंत आदी पासून स्थायी आशिले लोकां परस 
उत्तरेचे संस्कृती आनी भाशेकूय तेच नांव आयलें. दक्शिणेंत आदी पासून स्थायी आशिले 
लोकां परस उत्तरेचे संस्कृत भाशेचान आयिले कोंकणी भास उलैतले लोक वेगळे आसले. 
हे आर्य परंपरेचे देवांक पुजताले. तांतून प्रधान म्हळ्यार शक्ति (कुंकणा लो आविर्भाव), 
शिव, विष्णु, सूर्य आनी गणपती हें पंचायतन तांचे मूळ अधिदैव. ताचे सांगाताक गोंयांत 
स्थळीय जावन पूजपाक पात्र जावन आशिले दैवतूय ताणी आपणायलें. (बेताळ, चावंडी, 
भैरव, रवळनाथ आदी) 


कोंकण्यालें व्हारडीके तसले सांधिक शुभकार्यात पंचायतना ची कल्पना जाग्रत 
आसा. तशें जावन उड्डामूर्ता असले विधीनी “पांच देव उभे कारणाक'' म्हणचे प्रार्थनेत 
तें दिसून येता. 


क्रमेण शक्ति स्वरूपिणी कुंकणा देवीन पुराणकालाचे कल्पनेक अनुसार जावन 
विंगड विंगड रूप घेतलें. कवळेची शांतादुर्गा (शांतेरि), चांदरची भगवती, फातरपेची 
दुर्गा, केरीची विजयदुर्गा, बांदोडेची महालक्ष्मी, नागवेची महामाया, बोरीची नवदुर्गा, 
पेडणेची भगवती, शिरोडेची कामाक्षी आनी वेलिंग ची लक्ष्मी (नरसिंहा सकट) अर्शी 
विंगड विंगड रूपान कोंकण्याली कुलदेवी कुंकणा शोभता. ही भूंयमाय अथवा भू देवी, 
शिवपली पार्वती अथवा विष्णुपली लक्ष्मीचे रूपान भक्ताले मनांत स्थिर जावन रावली. 
पुरूश रूपी दैवतांनी प्रियोळचो मंगेश, काणकोणचो मल्लिकार्जुन, जांबावलीचो दामोदर, 
रामनाथीचो रामनाथ, माशेलचो देवकी कृष्ण, वेलिंगचो नरसिंह मुख्य जावन आसात. 

गोंय भायर गेल्ले लोकानी वेंकटरमण आनी विष्णुलीं विंगड विंगड रूपाची देवळां 
बांदली. 


सगळयांक विघ्नेश्वर, गणेश, गणपती अति मुख्य देव जावन घरोनघरा पूजा घेत 
आसता. विद्येक खूप महत्व दितले कोंकणी लोकांक विद्याधिपती गणपती व्हड अधिदैद 
जाल्यांत आश्चर्य ना. सार्वजनिक जावन get गोंय किंवा गोंयभायर सर्वांक चवती परब 
अथवा गणेशचतुर्थ सगळ्यांत व्हड परब जावन चलून आयल्या. 


सरस्वतीमंडलाची मूळ भूंय सोडून आयिलतरी गोंयच्या समृद्ध जमनींत स्थायी 
जावन वेदविद्या, ज्योतिश्य, वाणिज्य, कृशी, वेगवेगळे उद्योग धंधे करून निश्चित 
आशिल्या लोकांक दुसरे खेपेक घरदार सोडपाचो प्रसंग आयलो. पोर्तुगिसानी सोळाव्या 
शतकांत गोंयचेर सत्तो जमैलो. तितलेंच न्हय थंयचेच जावन आसले कोंकणी लोकांक, 
जबरदस्तीन बाटोवपाक सुरूवात केली. आपलो देव आनी धर्म वांचोवन घेवपाक कोंकणी 
लोक सगळे चारीय दिकान पळून गेले. मुख्य जावन कनटिकाचे उत्तर आनी दक्षिण कन्नड 
जिल्लो, शिवमोगा जिल्लो, तशेंच केरळचे कोच्चि आनी इतर मलबार दर्या देगेवेल्या 
गांवांत जंय जंय हिंदु रायानी आश्रय दिल्लो, थंय थंय पावले. गोंयातच उरून गेल्ले 
खुपशे लोक किरिस्तांव जाले (जबरदस्तीन तांका बाटयले). गोंयची कोंकण्याली देवळां, 
मठ आदी संस्कृतायेचे केन्द्र जावन आशिले. अग्रहार आनी ग्रंथालय समेत पोर्तुगीसानी 
नाश करुन उडयिलीं. ह्या विध्वंसकारी दिसानी कोंकणी साहित्य भरपूर अशिले तसले 
ताडपत्री ग्रंथ सगळे जळोवन उडयले अशें इतिहासांत दाखल आसा. जाल्यार हजारानशी 
वर्सा पासून वाडून आयली संस्कृताय, धार्मिक रीत-रिवाज, जिभेर स्थिर जावन वांचून 
उरिल्ली कोंकणी भास आनी मौखिक परंपरा निर्नाम करपाक शक्‍य जावूना. लोकवेद 
पूसून घालपा शक्य जावूना. आदले तेपा पासून लोकानी रचोवन, म्हणत आयिल्ली 
शिशुगीतां, वावगीतां, काणयो, कथनकवनां, भक्तिगीतां, प्रार्थना पदां हीं सगली जीवंत 
उरलीं. gaia, नातरांक शिकयत, सांगत आशिल देखून कोंकणी लोकवेद जीवंत उरला. 


मराठी, कन्नड, मलयाळम, भाशिक लोकां मजगति wag जाल्यारूय कोंकण्यानी 
स्वताची भास शिटूकपणान राखून घेतली. पुणून मुख्य प्रादेशिक भाशेचो प्रभाव खंयचेय 
ल्हान भाशेचेर जावन, तशेंच वाडून एवचें सहज आसा. aus वेवहारांत प्रादेशिक 
भास मुख्य देखून ती भास कोंकणी लोकूय शिकले. त्या भाशेचे जायते प्रयोग, तांची 
कायं खाशैलपणां कोंकर्णीतूय शिरलीं. त्या निमतान केरळची कोंकणी, मंगळूरी कोंकणी, 
गोंय कोंकणी, मालवणी कोंकणी अशें, भास तीच जाल्यारूय, पदप्रयोग आनी उच्चारांत 
खूप फरक पडटा. तरीय शिशुगीतां, प्रार्थना पदां, होव्यो इत्यादी सगळे कडेन प्रचारांत 

आशिल्यान कोंकणीपण उरोवन घेवपाक खूप सहाय जाल्लो आसा. कांय शिशुगीतां 
मूछ रूपान सर्वकडेन उपलब्ध आसात. 


भारताक स्वतंत्रताय मेळून भाशावार प्रांत जाले तरीय कोंकणी भाशीक लोकांक 
ताचो कांय फरक पडूना, फायदोय जावूना. 992 सालांत भारतीय संविधानाचे आठवे 
वळेरींत कोंकणीचो आसपाव जालो आनी ती एक स्वतंत्र भास म्हणून वळखुवपाक फावो 
जाली. गोंया तर ती राजभास म्हळे पावंडयार खूप फूलत आसा. हो विशय गोंयचे 
णव लाख जनतेक आभिमानाचो विशय जावन आसा. जाल्यार ताचे तीन वांटयान चड 
कोंकणी लोकसंख्या कर्नाटकांत आसूनूय कोंकणी आस्मितायेचो अभाव व्हड प्रमाणांत 
दिश्टी पउटा म्हणप खूप बेजाराचो विशय जावन आसा. 


भारताक स्वतंत्रताय मेळून पंचावन वर्सा निसरलीं. ब्रिटिशांक आनी इंग्लीश 
संस्कृतायेक धांवडायलो आमचो देशाभिमान आनिकूय चड वाडका आसलो. पुणून 
इंग्लिश भासेचो व्यामोह इतलो वाडला कि घरांनी कोंकणी सोडून इंग्लीश उलोवचें 
आयकता. पांच शतमाना पासून राखून घेवन आयिल्ली भास आनी भाशेंतली गीतां 
तीसेक वर्सात नामशेश जायत आसा हें आयकुपाक कोडु खरें, पुणुन सत्य जावन आसा 
हो विशय कोंकण्यानि समझून घेवपा जाय. इंग्लीश भास शिकपाचें, उलोपाचें चूक न्हंय. 
तशीं कोंकणी लोक बहुभाशाविद जावन आसात. दोन किंवा तीन भाशे परस कमी भास 
जाणा आसले कोंकणी क्वचितच म्हणूये. पुणून मायभास निर्लक्श केलो प्रसंग 
आयजकाल स्पश्ट दिसून एता. कोंकणी भास उलोवची, कोंकणी रिवाज पाळचे, होवी 
आदी कोंकणी गीतां गायर्ची म्हळ्यार उणेपणा म्हणून समझतले लोक खूप दिश्टी पडटात. 


शारानी आसपी कोंकणी लोकांक शिशुगीतां, प्रार्थना, भजन आनी होवी आशी 
सांप्रदायिकपणान म्हणपी पहत मायक जाल्या. तीसेक वर्सा फाटी लग्न मुंजी वेळार होवी, 
हुमाणी, आदगती सांगच्यो चार बायलमनशां दिश्टी पडटालीं. आतां फकत सिनेमा 
धाटीचीं Bazi, pop music आयकता. होवी म्हणपाची पद्दत अनागरिक अशें 
समझुवपीय मेळटात. थोडे कडेन स्वरचित आशीर्वचन कन्नड किंवा मराठींत केसेटा 
रूपान प्रसार कर्तले 'कवी' आसात. मायभास कोंकणी विचारतालेच नात. 


असले प्रतिकूल परिस्थितींत साठवर्सा आदीं कवी दिनकर देसाई बावान काडिले 
उदगार याद येतात - 


वाङ्गय नारे दुरद्रश्ट 
निर्लज्ज आमी संतुश्ट 


कोंकणीची ही दुर्दशा 
आमका लागल्या अवदशा. 


कन्नड भाशेंत “चुटुक ब्रह्म” (चुटुक =limric) म्हणून नांव पाविल्ले ह्या साहितीन 
आदली कृती बरयली ती कोंकणी भाशेंत. 'दिनकराली कवनां' इतलीं जनप्रिय जालींत 
की उत्तर कन्नड जिल्लेच्या खेडे खेडयांत कोंकणी बायलां - भुरगीं तीं गीतां गायतलीं. 
अभिनयगीतां म्हणून वापरतालीं. देसाय बाबाली आवय ल्हान पणांत अंतरली. देखून 
तांका आवयचे आवयन (आजीन) साम्हाळलें. तिची भास कोंकणी - अगदी शुद्ध आनी 
सुंदर आसली. ताचो परिणाम आपले कवनांचेर जाला म्हणून तानी सांगिले आसा. 


आजीच्या शुद्ध कोंकणी प्रयोगान देसाय बाबाले साहित्य प्रभावित जाल्यांत कांय : 
आश्चर्य ना. क्षेमेन्द्र म्हळे नांवाचो संस्कृत कवी रानचीकूडच कवितेचें मूळस्थान म्हाणटा. 
मराठीचे ख्यात लेखक आचार्य अत्रे हाणी सुद्धां होच अभिप्राय दिल्लो आसा. रानचे 
कूडीत सबंद आयुश्य घालोवचा बायलानी मायभाशेंतूच आपलें सुख, खोस, बेजार, 
व्यंग्य; परिहास, आकोश, दैन्य असले भावनेक पदा रूपाची अभिव्यक्तताय दिल्ली 
आसा. 


खंयचेय भाषेचे लोकवेदाचे साहित्य रूपांत मुळावी, थळावी, घरावी पाळां 
(roots) दिश्टी पडटात हे, खूबशे वावगीतानीं स्पश्ट प्रमाणान दिस्ता. एक जनंगाचे 
संस्कृतायेचे अध्ययनांत प्राचीन काला पासून चलून आयिले रीत - रिवाज आनी म्हणत 
आयिली पदां, सांगत आयिली काणयो अति मुख्य दिस्तात, अशे समाजविज्ञानी अभिप्राय 
पावतात. कोंकणीलोक आपल्याले संस्कृतायेचे एकेक प्रतीक विसरत आयल्यात. असले 
संधिकालानी पदां, काणी, शिशुगीतां, होवी असले प्रतीक एकठांय करुन दवरचे अति 
JA जावन आसा. Globalisation अथवा विश्व व्याप्तींत कोंकणी संस्कृताय एक 
ल्हान कणाभशेन आसचादेखून ती निर्नाम जावन वचपाचो संभव आसा. आशिल तितली 
राखून घेवचें प्रयत्न केल्यार्च आमी कशीं आसले? म्हणपाचें चित्र मुखावैल पीढीक 
समझुवपाचें साद्य आसा. देखून कोंकणी होविनी पडबिंबून आयिल्या लोकजीवनाचीं 
एक उडटी नजर घालपाचो प्रयत्न हांगा केला. 


SS oS 


(ii) होवी चे छंदस आनी खाशेलपणा 


कोंकणी होवी आनी मराठी ओवी हाका खूप साम्य आसा. पद्यरचनेचे क्रमांतु 
ओवी छंदस महाराष्ट्रांत खूप जनप्रिय आसा. ओवी च उपरांत चे शेकड्यांत अभंग 
म्हण प्रसिद्ध जाली. ओवी रचना विधान, कर्नाटकाची महाराष्ट्राक देणगी अशी संस्कृत 
वाङ्गयाचे श्रेष्ट संशोधक आनी विद्वांस, डा. रामचंन्द्र चिंतामण ढेरे हांचो अभिप्राय. 
कन्नडाचे सुप्रसिद्ध कवी आनी ज्ञानपीठ पुरस्कार फाविले डा.द.रा. बेन्द्रे हांचोय अभिप्राय 
होच जावन आसा. Gad शतकांत ओवी चे उगम जालें हें सांगचे कठीन. तरी क्रि 
श. बारावे शतकाचे आदी पासून ओवी प्रकार प्रचारांत आशिलो म्हणपाक कांय दुबाव 
ना. 


चालुक्यराजा, महाराष्ट्र - कर्नाटकांत शेकड्यांत मेरेन राज करीत रावले. भासेचो 
कुडे अभिमान नासल्यान एक भास आनी दुसरे भाशे मजगती देणे - घेणे आरामशीर 
चलतालें. देखून ओवी छन्दस महाराष्ट्रान कर्नाटकालागीं उसणे घेवन उपरांत आपलेंच 
करून घेतलें हातून आश्चर्य ना. चालुक्य चकवर्ती तिसरो सोमेश्वराले (4426 ते 738) 
“मानसोल्लास” म्हळ्या विश्वकोशानी अशें कळून येता कि, महाराष्ट्र प्रदेशांत कांडचें 
(कांडप, दळप, आदीं घरगुती कामा म्हणून अर्थ) वेळार बायलो ओवी म्हणतात. 
(महाराष्ट्रेषु योषिद्भिः ओवि गेया तु कंडने) चालुक्याले विस्तार साम्राज्यांत कर्नाटक, 
कोंकणी दर्या देग, आनी महाराष्ट्र प्रदेश शामिल जाताले. देखून कर्नाटकांत प्रचलित 
आसले होवी निमत्तान मराठी ओवीनीय, वांगडाचें रूप घेवन वाडिल आसचा फाव. 


आजिकूय कोंकणी ग्रामीण बायलानी भात कांडताना होवी म्हणपाची पद्धत 
आसा. 


हें ! हेत्ता !! हें ! हेत्ता !! 
भात तांदूळ जात्ता ! 
पोरील घोव जेवणाक एत्ता ! 
हें ! हेत्त्ता !! 


होवीः- दोन, तीन, चार ओळी ची अंत्यप्रास आशिली पद्य रचना विधान कोंकणी 
- मराठी प्रदेशांत खूप वेगीन जनप्रिय जालें. कर्नाटकाचे ““सांगत्य'' छंद विधानाचो प्रभाव 
ओवीवरी आसा. राग लावन म्हणपाची सरळ जावन बोधन करपाक, सामाजिक रूपान 
भजन वगैरे करपाक ओवी किंवा होवी आनी सांगत्याचो प्रकार अगदी अनुकूल जावन 


वाडलो. मुकुन्दराज, ज्ञानेश्वर, एकनाथ, रामदास वगैरे संत कवीच्या कृती वांगडा ओवी 
रूपान प्रसिद्ध आसात. ताका अभंग म्हणतात. 


फादर स्टीफन हाणी बरयले गोंयचे कोंकणी किरिस्तांव बान्धवाले अत्यंत जनप्रिय 
किस्तपुराण (कि. श. १५७५) होवी छन्दांत आसा. हाचान कळटा कि ओवी अथवा 
होवी छन्द कोंकणपट्टी आनी गोंय प्रदेशांत पुरातन काला पासून प्रचलित आसा. कोंकणी 
होवीचें रूप, वेदकालीन गायत्री छन्दसाचेच प्रतिरूप ! अशें म्हंटलेय आसात. अंत्य प्रासान 
सजयली सरळ होवी बायलाले तोंडांत आनी उगडासांत घट उरली. घरगुती कामा 
करताना, ओखद दितना, भुर्ग्याक तेल लायताना, न्हाणयताना, न्हिदयताना ह्यो होवी 
उपजल्यो आनी पदां रूपान प्रचाराक आयल्यो. देखीक थोडे नमूने हे आसात - 


कोडुवखद दितना - कारात्याची बी झरोवन दी 
माकानाका, तुकानाका, आकाक दी. 
तेल लायताना - Gd रगडी, बाळाक तेल रगडी 
हात्ताक रगडी, बाळाल फाटी रगडी 
न्हाणयताना -  तेत्ते केल्या परमळी 


बाळाले आंग थळथळी 
न्हाणोया ताका सटसटी 
बाळ आंगान गुटगुटी 


न्हिदयताना - जो जोई बाळा नीद आयला दोळ्या 
भांगर साजले गळ्या चेई खेळता पाळयां 
सादी प्रार्थना - कुलदेवी म्हाम्माये 
धरीन तुझे पाये 
केलेल्या सेवेक पावगे माये. 


प्रस्तुत पुस्तकांत लग्नसंदभारी म्हणच्या होव्यांक प्राशस्त्य मेळीले आसा. ताका 
कारण अशें कि हांवे होव्या संग्रहाचे कामाक सुरुवात करताना होवी म्हणचो संप्रदाय 
विसरत आयिल्लो. आनी ज्यो थोड्यो मेळयो त्यो लग्नघरांत, मुंज किवा असले प्रसंगार 
म्हणचे, उडदामूर्ताक घोवाचे नाव घेतनाची होवी, हुमाणी मात्र मेळयो । घरगुती होव्याचे 
जन्मस्थान रानपाकूड जाल्यावरी लग्ना होव्याचे जन्मस्थान लग्नघरच जावन उरले | 


आदले तेपार बसू, ट्रेन असल्यो प्रवासाची सुविधा नासल्यो. लोकनी भोंवचे कमी 
आसले. जास्त म्हळ्यार बैलागाडीचेर पयण काडचे किंवा मचवे, दोणीचेर लागीलागीचे 
न्हय किंवा समुद्रा लागीच्या गांवा वताले. ल्हान्न ल्हान्न गांवातं स्थायी जाल्ले लोकांक, 

नातेवाईकांचे घरचे लग्न आणी मुंजी असले शुभ कार्याच चारीचौग एकठांय मेळचे संदर्भ 
आसले. म्हैन्यानी चलचे लग्ना तयारीक, मदत करपाक, दायजी, संबंधी, जाणटे - नेणटे 
खुशीन आपले गांवसुकून लग्ना मांटवांत एवन पावताले. हापोळ, वडी, खाणाची तयारी, 
घरची सफाई, सजावट अशें प्रत्येकांत हात हात लावन काम करताले. हातानी काम 
करताना तोंड गप्प बसना! असले वेळार काणी, हुमाणी, होव्यो, आदगती भायसरतल्यो. 
थोडेक बायलां कडेन हाचो व्हळळो एक खजानोच आसतालो. स्वथा स्वयंस्फूर्तीन होव्यो 
थंयीच घडोवन म्हणपी आशुकवी आसताल्यो. होव्यानीच होव्यांक जवाब दिवचो 
रिवाजूय आसलो खंय ! ज्या बायलांक अशें होवी घडोवपाची तांक ना, तसल्यो होवी 
शिकून काडटाल्यो आनी म्हण्टाशिल्यो. धुवांक, सुन्नांकूय शिकयतासल्यो. तशी जावन 
लग्नघर म्हळ्यार होवी, कवन प्रकाराचे जन्मस्थान जालेभाशेन जाणटे - नेणटयाले 
आदान-प्रदान चो माचोय गाजतालो व्हय ! 


होवी रचनेचो आनी एक अलिखित नेम म्हळ्यार होवी रूपान परिहास, निंदा, 
व्यंग्य, टीका केल्यारूय सुद्धां रागार जावपाक नजो ! सामूहिक कामानी तरेतरेचे लोक 
एकठांय जमतात. सगळे वळखीचे किंवा एकल्याली उणीव दुसर्याक खबर आशिलीच. 
तसले वेळार तांचे Trait किंवा सभावगुण-दोश रूपान, गुणान, स्वभावान परिचित 
आशिले हास्य रूपान-सांगल्यार राग-फडफडेक वाव मेळना. किंवा वाव दिवचाकच नजो- 
हो सदभिप्राय आसचाक फाव. ह्या संग्रहांतले खूपशे इतले विनोदी होव्याक सीदा मर्माक 
लागशी टीक केल्ली लक्षण दिस्तात. जाल्यार आपण्याले दोश किंवा कमीपण स्वथा 
वळखून ताचेर हासचें सुसंस्कृतायेचें लक्षण हो अंश आमचे म्हालगडे जाणा आसले. सबंद 
वातावरण विनोदी आनी खुशालकायीचें आसताना झगडटलो अपरूप जावन आसचा 
फाव. 
घोवा वैलो रागु चेर्डारि काडता 
कायं फडफडता गोदमाय आमगेली 
तोपां भित्तर तोपु कलयिचो तोपु 
उलैल उत्रा कोपु गोपी माम्माक ! 
हांगा कोपु मनशाचो सहजस्वभाव जरी जाल्लो, तो सांगिल नमून्यान मांयी मामु 
म्हण आपुलकीन सांगताना त्या रागिश्ट व्यक्तिकूय हास एवचा फाव. 


area fra शक्ति बायलाले दोळया आसा 
माधव भीत आसा बायले दोळयाक।! 


बायलाले दोळे शक्त जिब्बेपरस चड - हो विशय घोव - बायलाली देख दीवन 

सांगताना त्या दंपतीली खरी वळख आशिले लोकांक भारी मनोरंजन जावचाक हरकत 
ना! 

राकतलो सर्वाक भगवंतु 

जगली भागवतु, मोहनमामु तूं. 

जीवाक त्रास घेनास्ताना बशिल कडेन दर्बार चलयताल्याक हांगा उतरांचो बाण 
सोडला. 

गणपतीक आसा सुप्पा येदे कान 

तोंडा कायम पान गंपु मामाक. 

गणपतीचे कानाभाशेन तोंड भर पान ह्या व्यक्तिची विशिश्टताय. होवि म्हणताना 
ताका तोंडात पान भरले - निमतान हासचाक सुद्धां जावचें ना ! 

सुमार इतली होव्यांक प्रासा (लय) परस चड कायं गुण दिसनात. तरीय त्या 
त्या व्यक्‍तीची विशेशपणा दाखोवचांत समर्थ जाल्यात. परिहास अथवा चेरे (फकाणे) 
केल्लेय आसात. देखीक - 


आता काला लग्न शंभरितले विघ्न 


चल्यां पोळोवचा मग्न दिनेश मंकीचो. 
घाल्ला स्पेशल SY बट्टन चुक्कुन मोसु 
जाल्ला हगरणा वेसु होरेता भावालो 
गोडा भित्तरि गोड कुर्वे मडके गोड 
मग्या येदें बोड आनंद मामालें 
टेट पेंट घालें पोट मुखार दिसलें 
कोडंगि रूप जालें बेंका सायबालें 
दिवसा वेळा रागु रात्री वेळा हासु 
घडे एकेक वेसु येसक्काक. 
वीडी भित्तरि वीडी तीस नंबर वीडी 
मुंबय गांवची लेडी होकले नणंद 


आमगेले जगलीरी आसा होडी आर्शी 
बायल मेळळी जैर्सी ! होरेताक 
मठा बायंक आसा होड गडगडो 
माव मेळळा बडबडो लता पोरीक 
रागा भित्तरी रागु मालकंस रागु 
वायलेचेरी मोगु होरेताक. 


` ` एक जनप्रिय होवीत कोंकण्याले प्रीतीचे फूल आबोलीचो उल्लेख लाज आनी खुशी 
दोनीकूय बरोबर केल्लें आसा. 


आबोलेचें फूल तांबडे तांबडे दिसता 
घोवा पोळोवन हासता होक्कल आमगेली 


सुमार इतले होव्यांत लग्नाचे विधि विधान किंवा पालनेंत जीवना अर्थ 
पोळोवपाचो प्रयत्न केलो दिस्ता. 


बाम्मण बायल ते दांते मांडयलवारी 
प्रीती म्हळेल खुंटी ताका घालका. 


दांत्यांच्या दोन गोल फातरांक (पावांक) खुंटी जोडता. जोडिली खुंटी बरोबर आसा 
तर दळण सारखें जाता. तेचप्रमाणे घोव - बायल दान्त्याचे दोन पाव. प्रीती म्हणेली खुंटी 
जोडिल तेन्ना कुटुंबात शांती, समाधान स्थिर जाता म्हळळी कल्पना हातून हाडिली आसा. 


होव्यांची आनी एक खास चन्दाय सांगिल शिवाय हो अध्याय पूर्ण जायना! घोवाले 
नांव घेवचो कार्यकम आदल्या लग्नांत एक खूप मनोरंजक किंवा कर्मणुकीचो. ह्या दिसांत 
घोवाक नावान, एकवचनान आपोवंचे सर्वेसामान्य. आदले दिसानी घोवाचें नांव विशिश्ट 
संदर्भारी मात्र घेताले. AM करून बायलो उमेदीन होव्यो, हुमाण्यो रचोवन ह्या कार्यकमांत 
भाग घेताल्यो. थोडे होव्यानी बायलाली कल्पना शक्त सुंदर रूपान फूलिली दिसता. 
तांचे साहित्य, काव्याचो अभ्यास, संगीताची म्हायती हाची वळख करून दिता. 


दिलले घरचें नीलांजन कुळारची फुलवात 
रायांगले नांव घेवचाक करता सुरूवात 
अनिरूद्ध उशाली अमर जाली जोडी 
रायागले स्वाधीन केल्ली जीवनाची होडी 
शारदेनि वाजयली वीणा, चंद आयलो झेंकारू 
राया वड कर्ता हांव सुखाचो संसारू 
काव्याचो अलंकार आसा उठ्रेक्शा 
राय सुखी उरो हीचि मेगेल अपेक्शा 
हिन्दुस्ताना उत्तरेक आस्स मानस सरोवर 
आयुश्याचो प्रवास मेगेलो राया बरोबर 


आदले तेपार व्हरडीक आट दीस चलताली खंय. पेजेचें जेवण, गांवजेवण, 
झोपाळया खेळु, होळी, लिपुन बसून सोदपाचें, नांव घेवचें असले संदर्भ होरेत होकलेक 

लागीन हाडपाक इतलेंच न्हंय दोन घराण्या लोकांक आनी नातेवाईकांक लागी हाडपाक 
निमित जाताशिलें. त्या त्या संदर्भाक योग्य जावची होवी, हुमाणी रचयत, गायत, 
जमील्यांक रमयत खुशालकायेन दादले, बायलां, भुरगीं म्हालगडे हो भेदभाव नास्ताना 
मंगल कार्यांत भाग घेवन बरेभाशेन संपन्न जाले खतीर सत्यनारायणाची पूजा करून किवा 
कुलदेवताक कृतज्ञता पावोन कृतार्थ जाताशिले. 


विंगड विंगड संदभचिर बायलानी म्हणत आयिल्यो हजारानशी होव्यो आशिल्यो. 
पुणून हें सगळे बरोवन दवरपाची वेवस्था नासल्यान, तशेंच लोकवेद हो साहित्याचोच 
एक भाग म्हळळी जाणीव नासल्यान, ते सावकायेन नाश जायत गेलें. फक्त लग्नां किंवा 
मुंजे वेळार म्हणची पद्धत सुद्धा ह्या दिसानी कमी जायत गेल्या हें ताचे अवनतीक कारण 
जालें. होवी जाणजाल्यो, रचयतल्यो तशेंच गायतल्यो बायलां कमी जायत गेलीं. 
आधुनिकतायेचो छाप म्हणा शाप म्हणा, कोंकणी संस्कृतायेचे हे एक सुंदर मौखिक रूप 
ह्या पन्नासेक वर्सानी नामशेश जावन गेलें. 


कोंकणी लोकाचे बदलत आसले राहणे, दृष्टीकोण आनी जीवनदर्शन तांतून 
दिश्टी पडटा. देखीक, 


घर धूर म्हणु चिन्ता करू नाका 
घोवा पुण्यान तुका सुख मेळता 


ही खूप आदली रचना. उपरांतचे दिसानी होवीची दुसरे ओळ - 


येवचा वच्चा तुका एक्सप्रेस बस/ट्रेन आसा. 
ताचेपरस नंतरची रचना - घोवाले मारूती कार आसा II 


-आनीकूय आरतांतली रचनाः- 


धूर वत्ता म्होणु बेजार करुनाका 

चार तासान तुका विमान हाडून सोडता ।| 
रशयारानीरी घाल्ला एकु पोळो 
बाम्मण मेळळो काळो - 


हीच होवी नंतर बदल जावन 


निर्लेप तव्यारी घाल्ला एकु पोळो' अशीं जाल्या. 


होवी म्हणची पद्धत सगळे लोकानी चालू दवरिली व्हय जांल्यार आयज ती 
आनिकूय घटमूट जावन वाडून एतालिआसली. नव नवीन विचार, शब्द आनी कल्पनेन 
रंगबिरंगी जावन गाजतली आसली. दुर्दैव ! खूपशे कोंकण्यांक, कोंकणी गीतां आसली 
किंवा आसात हाची जाणीव सुद्धां ना. होव्याची चन्दाई किंवा गुपित अर्थाची कल्पनाय 
ना. 


हातलागिल्यो थोडी गूडार्थाची किंवा गुपित अर्थाची होव्यो ते काला चे महिळा 
मानसाचे खोल स्वरूप थोडे प्रमाणान दाखोवन दिता. होव्यांचो प्रकार लग्नाक जमीले 
लोकानी परस्पर हासो खुशाल करत निंदा-स्तुती विनोद करताना जल्मलो. देखून तांतून 
गंभीर काव्याचो नियाळ दिसपाचो कमी अशी म्हणूये. तरी सुद्धा केन्ना केन्नाय तांतून 
सुंदर कल्पना किंवा गूढार्थ दिश्टी पडटा. उपमा अथवा SHAM अलंकारान होव्यो जीवंत 
आनी रसरशीत आसात. दोन ओळीच धाकटेशे रचनेंत बायलानी काय बरें जीवन दर्शन 
दाखयलां ! देखीक - 


पान्नार वाडील पेज जेंवचा गेल्यार हून 

भावाल चली सून, सुंदरीक II 

मावळभाच्ची सोयरीक हक्काची सोयरीक म्हणची पद्धत आदले तेपा पासून चलून 
आयल्या. स्वता कुळारची चली सून जावन आयलयार तिका काम संगापाक जायना, 
तापोवणी घालपाकूय जायना, सासूमायपण चलोवपाकूय जायना ! हून पेजेची देख दीवन 
लागसर संबंधाची, कुटुंबेची संदिग्ध परिस्थिती हांगा सांगल्या. 

होडल्या न्हाणींत आस्स सानभाण 

ताज्जे यजमानपण नवे सुन्नेक 

अविभक्त कुटुंबांत नवीन लग्न जावन वतले सुनेचे हाल हांगा सांगिल आसा. 
घरकाम सुन्नां मजगती वांटून दिवचे दीसानी बांयचे उदक राज्जू घेवन ओडून काडून 
भाण भरचो रिवाज आसलो. नवीन घरा वतले ल्हान चलयेक व्हडले न्हाणयेंत ल्हान 
भाण वहिसून दिला. लोकान न्ह्यायत गेले तशी उदक ओडून घालत रावचें लांब आनी 
कष्टीक डयुटी ! अशें ही होवी उज्चाड घालता. चडकरून व्होकलेल्या कुळारचे 
जाणटयानी घडयलि होवी आसचाक फाव. 

व्हारडीके मांटवांतु लांब लांब दिवे 

अंदण घेगो धुवे बाप्पालागी 

हें चडकरून आवयलो धुवेक सूच्य उद्गार. “बाप्पालागी अंदण घे” अंदण 


॥ 2 


म्हळ्यार मेणा किंवा पालकी ! ही आदले तेपाचे प्रयाण साधन किंवा वाहन जावन आसलें. 
अंदणा उडगीरें दिल्यार धुवेक कुळारा येन्ना तेन्ना येवचाक सोय जातली अशें आवयची 
मनीशा. अंदण म्हळ्यार गुपित धन असोय अर्थ आसा. अनुकूलवंत बापाय कडेन चडशें 
स्त्रीधन घे म्हणूय आवयचो गुपित अर्थ आसचा फाव. भांगर किंवा दागदागीने रूपान 
दिल्लें आपद्धन, कश्टकालाक उपेग करची पद्धत आसली. 

आगसा वैले नाल्लाक भूमंडलाचें खोबरें 

वेचून हाडिल मोरांदो जावय आमगेलो ॥ 

ताजा नाल्लाक येंवचे कोमाक 'मोरांदो' अशें म्हंटात. थोडे नाल्लांक अपरूपान 
आयिलो मोरांद्याची रूच खूप स्वादिष्ट आसता. हांगा तान्नी सोदून हाडिल जांवयाचें 
अपरूप लक्षण सांगिल नमूनो चमत्कारिक आसा. संवसार (आगस-आकास) सबंद भोव्न 
शोधून माडारि चडून भूमंडल म्हळो व्हड नाल्ल काडून हाडला. तांतून वेचताना मोरांदो 
तांका जावंय रूपान मेळला. अप्पट गृहिणीली ऊंचायी, शोध आनी प्रतिफलाची कल्पना 
हांगा सुंदर रूपान उदेवन आयला. 

किरवंटीक आशिलो बिगातु विसरली 

तू भायरसरली सून घरा आयली 

ह्या होवींत दोन तीन अर्थ दिसतात. दर फावट किरवंटीक बिगातु (चावी) 
शिरकावन घेत्तलि सासूमाय आज तें विसर्ल्या “सुन्नेक घर वहिसून दी तू निश्चिन्त 
Way भोंवचाक सुरूवात कर” म्हळो पयलो संदेश. विसरभोळी मांय सुनेन घरा 
आयिल विसर्न आदलेभशेनच कुलप कुटुक ! करून भोंवडीक भायरसरल्या. 

किंवा 

आपणे नाशिल तेन्ना घरची वासपूस सून खंयतरी आजूबाजू लोकांक पावयत 
की ! आपली कीड भायर पडटकी म्हळो दुबावाचेरच तिका गृहबन्धी करचा फाव. 

अथवा 

फकत विनोदा खातिर जाल्यारूय, विसरभोळी मायंक फकाणे उडोवपाक केल्ली 
होवी अशेंय अर्थ केल्लो बरो. खरी मजा पळोवपाचि जाल्यार मांयच कडेन चावी आसा 
म्हणून सून, सून कशीं घरांतच आसा चावी कित्याक म्हणून माय, दोघी एकामेका सांगनाशी 
घरा भायर सरका आनी इतल्यान घराचे यजमानान त्याच वेळार घरा एवका! 


एकदर मायली जवाबदारी कम्मी करपाचो सदाशय ह्या होवीनी दिसुन एता 
म्हण अर्थ लावपाक हरकतना ! 

(iii) बायलाचें दायज 


शिष्ट साहित्य महिळा साहित्य म्हणून विंगड विभाग केल्ले भाशेन लोकवेदांत 
करू जायना. तरी सुद्धा कोंकणी लोकवेदाचे प्रकारांत शिशुगीतां आनी होव्यो ह्या 
दोनी प्रकारांत वायलाली देणगी खूप मोटी आसा म्हळो अंश उठून दिस्ता. एकंदर 
कोंकणी संस्कृताय आनी होवी साहित्याक बायलांची देण जितली होड की तितलेंच तें 
राखून घेवन आयलेंय व्हड आसा. आयज जीवधरून उरीले कोंकणीपण बायला 
निमतानेच ! मिश्रविवाह आनी विदेश वसणूक ह्या दोन कारणान कोंकणी भास आनी 
साहित्याक धक्को वसला. हांतून दादले, बायलो हो भेद ना. तरी शेंकड्यानी कोंकणी 
ची राकवण करून दवरिले बायलांचे देणगीचो उगडास करून घेतिलो बरो. 


भारतीय समाजाचे अविभाज्य भाग म्हणून चलून आयिल्ले सारस्वत आनी 
कोंकणी समाजांत हेर समाजा वायलांक खूप वेगळोसो स्थान-मान दिसून येना. बाल्य- 
विवाह, विधवालें कठीन सन्यासी जीवन, तांबडे कापड, केशकर्तन, दुःखाचें जीवन 
लिपोंवचाक जायना. तांचे परतंत्र राहणे, गृहबन्धन आयुष्यभर चलून येतशिलें. 
जाल्यार तांका कायम दाबून दवरनाशिले. सांसारिक जीवनांत तांका मुळीच आवाजच 
नासलो म्हणून विश्वास करचे कठीन जाता. जबरदस्तीन सती वचपाचे तशी करचे, 
बायल Pats मारुन घालपाचें (स्त्री शिशुघात) किवा तोंड आंग धांपून दवरून घरा 
भायर पडना जावचें (पर्दा पद्धत) असले रिवाज, आशिले जनांग आमचे देशांत 
जायतीं आसात. हे तीन दुश्ट चालीन कोंकणी समाज मुक्त आसलें. आजीक 
शंभरट्क्के सुशिक्षित बायलो कोंकण्यांत मेळटात. स्वातंत्र्य चळवळींत व्हड प्रमाणार 
वांटो घेवपाक जावूं, उपरांत वैद्यकीय, उद्योग, कला, राजकीय, इन्जनियरिंग, समाजसेवा, 
वाणिज्य अशें खंयचेय SH फुडे सरपाक वायलांक अडथळो जावूना. हाका कारण 
अदले काला पासून चलून आयिल्ली बायलां बद्दलची उदारभावना अशी दिसता. 
देशाचा स्वातंत्रताये उपरांत आयिल्ले (एवचा फाव आशिल्ले) संविधानात्मक स्वातंत्र्य 
किंवा समानता कारण न्हंय. हे दोन शब्दांची जाणीव नास्ताना कोट्यावधी बायलांचो 
देश आमचो, हें याद करून घेतल्यार 'कोंकणीपणा' चो उदारतेचो अर्थ होलमता. 
कोंकणी संस्कृतायेंत बायलांक कनिश्ट रीतीन वागयलें निदर्शन खूपच कमी दिस्ता. 


शक्तिपूजा प्रचारांत आशिले बंगाली मध्यमवर्गात बायलांक गौरवाचें स्थान 
आशिले प्रमाणेच कोंकण्यांतूय आसा म्हणून दिसता. चूडी पूजा, वाडपविधी, बायला 
मेकळेपणान धार्मिक कार्य, उत्सव, जात्रा, व्हारडीक आदी कामांत वाटो घेयत आईल्यान 
आमका तें कांय खास दिसना. 

खूप पूर्वीच्या एका धर्मिश्ट सारस्वत बायलेचो उल्लेख आमका कि. श. 743 
वे सालाच्या कन्नड फातरपटांत मेळटा. कुल्हण राऊत नांवाचो, होयसळ रायाचा 
वाणिज्य आनी व्यापारा संपर्काचो व्हड अधिकारी जान आसलो. ताची घरकान्न 
सहजादेवी. ह्या जोड्प्यान हासन - बेलूर राजमागरि दोइगद्धवळळी म्हणचे कडेन तांची 
कुलदेवी महालक्ष्मीचें देवळ बांधले. त्या गांवांक अभिनव कोल्हापूर म्हणून नांव दिलें. 
देवीले पूजेक व्हडलीच भूंयची दत्ती दिली. थोडे काला उपरांत लागीच्या रवळनाथ 
खेडेच्या माधव नायक नांवाचे सद्गृहस्थाक विशेष पूज खातिर दत्ती मेळिली गजाल 
थंयचे फातरपटा निमत्तान कळून येता. महालक्ष्मी, रवळनाथ हे कोंकणी लोकाले 
कुलदेव. नायक म्हळेले कुळनांवूय कोंकण्यालें जावन आयिल्लें आसा. 


ह्या महालक्ष्मी देवळाची विशेषताय म्हळ्यार जगत्मसिद्ध जावन आशिले बेलूर- 
हळेबीडचे होयसळ देवळा शैलीत हें बांदिले आसा. आनी सुप्रसिद्ध रायु-राणी विष्णुवर्धन- 
शांतला हाणी बांदयले देवळा परस अक्र वर्स पयलें सारस्वत जोडप्यान बांधयिले आसा. 
आजीकूय दोइगद्धवळळी ची महालक्ष्मी देवी कर्नाटकांत सारस्वत जनांगांची आसची 
पयली देवी म्हणुये. (पान iii) 


उत्तरकन्नड जिल्लेचे मूडभटकळचे खेतपै नारायण देवळूय एक गिरेस्त वेपारीन 
सोळावे शतमानांतु बांदयले खूप पुरातन देवळ जावन आसा. समकालीन समाजाचे 
अपूर्व दृश्य सगळे शिल्पानी थंय देकूक मेळटात. 


वायलो आनी चलयो सार्वजनिक किंवा खासगी शाळेनि वच्चाक जायनासले 
किंवा तसली इश्कोलां नासले दिसानी सुद्धा वाचपाक आनी बरोवपाक शिकतालीं हो 
खूप तोकणायेचो विचार. 


अर्विल्या दिसाचे शाळा - कालेज शिक्षणा वांगडा आदले तेपाचें शिक्षण तुळा 
करपाक जायना. सार्वत्रिक, सार्वजनिक शिक्षण कम, आरविल्ले विचार. भारतीय 
दृष्टी कोनान खरी विद्या म्हळ्यार मुक्तीक सहाय करत तसली - “सा विद्या या 
विमुक्तये”. हेर नमून्याचें शिक्षण म्हळ्यार विंगड विंगड वृत्तीत आशिले लोकांक तांचे 
वृत्तीत सहाय जावशी साक्षरता किंवा हातकामाचें नेपुण्य वाडोवपाचे कडेन उरता 
आशिलें. सर्टिफिकेटा खातिर शाळा आनी नौकरी खतीर शिक्षण म्हणपी कटकट 
नासले दिसानी जीवनाक उपेग जावची विद्येक महहत्व आसलें. होड कुटुंब सांभाळची 
जाणवाय, गोरवांची आनी भूंयभाटा काळजी घेवची, शिवणकाम, रांदपकरचे, फूल 
झाडां रोवचीं आनी देखरेख, शिशुपालन, घरगुती वखदां असले नाना विशयांत बायलांक 
प्रशिक्षण मेळटालें ताचे बरोबर पैशाचे, उत्पन्नाचे हिशोब दवरचें, रामायण, महाभारत, 

भागवत आदी वाचन करचें - हें सुद्धां बायलां शिकतालीं. तकलीन हुशार आसची 
बायलां घरांतले दादल्यांचे पठण, वाचन आयकूनच जायते साहित्यिक, धार्मिक विचार 
समझून घेताल्यो. 


कीर्तन (हरिकथा) पुराण, प्रवचन, काव्यवाचन, दशावतार खेळ इत्यादी सामूहिक 
कर्मणूकीचे प्रकार आदले दिसानी प्रौढ शिक्षणाचे विधानूय जावन आसलें. देवळ, मठ 
असले भौसान भेटचे जाग्यार वचपाक बायलांक बन्धन नासलें. दादल्या बरोबर खूपशे 
जगाचे, धर्माचे, नीतीचे विशय बायलां समझून घेताल्यो. बारीकसाणेन निरीक्षण, 
घरगुती प्रशिक्षण, अणभव आनी सहज प्रतिभेन बायलानी समझून घेतिल्या विचारांक 
परगटावंणी दिल्या-लोकवेदांत. 


स्वातंत्रायेंचे झूज, समाजसेवा, भारताचे असंख्य कलाप्रकार आनी हातकामाक 
पुनर्जीव दिल्ली कमलादेवी चट्टोपाध्याय (903-988) कोंकणी महिळा. तिच्या आजेची 
Sool संस्कृत लायब्ररीच आसली. तिका (आजीक) संस्कृत, कन्नड, मराठी आनी 
हिन्दी भाशा कळटाली. तिच्या लायब्ररीत धार्मिक ग्रंथ चडशे आसले खंय. व्हड व्हड 
विदवांस लोक तांगेर येताले. अध्यात्म चर्चेत ती भाग घेतली आसली. बैलगाडीर भारत 
यात्रा करून आयिल्ली धाडशी बायल ती ! असल्यो बायलो देडशी दोनशी वर्सा आदी 
थोडशे घरानी दिश्टीक पडटशिल्यो. मट्टी गणपती प्रभु म्हळ्ळे व्यक्तीन इसवीसन 
900 वर्सानी मंगळूरांत आयुर्वेद वखदा फार्मसी उगडिली. तरी त्या महाशयान वखदां 
करपाचें विधान आपले आजेकडेन म्हळ्यार आवयलया आवयकडेन शिकुन घेतिलें. 
कार्कळ भुवनेंद्र आयुर्वेद कालेजाचे मुखावेले बांकाचेरीच बायल्यो वैद्य विद्यार्थि 
आशिले खंय! कटपाडीचे पांगाळ नायक घराण्यांत गृहवैद्य साधना Heat बायलो 
आशिल्यो. कठीन बाळंटेर करताल्यो. गांवचे लोकांक जाता - पात हैं लक्ष व्हरनास्ताना, 
वेळकाळाची परवा नास्ताना वखदां करतालीं, मूळा Wat झरोवन दितलिं आसली, 
भस्म तयार करून दितलिं बायला आसलीं. हें एक पवित्र काम म्हणून समझतासलीं. 
पयशे-प्रत्युपकार हाची निरीक्षा करीनास्ताना सेवा चालू दवरतालीं. असली बायलां 
हजारानशी संख्यान लोकोपकारी जावन, अज्ञातच उरून सर्न गेलीं. 

संत साहित्याकूय कोंकणी वायलाली देणगी व्हड आसा. हेम्माडीची शांतेरी 
किंवा जोगव्वा (जोगनानी म्हणूनूय आपयतात) बाल विधवा जावन आसली. ती क्रि . 
श. 48 वे शेकडयांत सन्याशीण जावन गेली. नगरचो राजा बसप्पनायकान तिचे 
गौरवार्थ तीणे बांधायिले मठाक दत्ती दिली. तिच्यो भाक्तिरचना आसात. मल्लापूरची 
आवडाबाई, भटकळची नाडघर शांताबाई हांची भक्तिरचना आनी भजनेपदां आसात. 
रावबहादूर एस.एस. ताळमक्कीन सारस्वत समाजांत प्रचलित आशिले थोडीं शिशुगीतां 
बायलाली रचना म्हणून सिद्ध केलें आसा. 

जाल्यार बायलांची खूप होड देणगी आमका शिशुगीत, वावगीत आनी होव्या 
रूपांत दिसून येता. हो सगळो लोकवेदाचो प्रकार जावन आसले देखून कवी कोण म्हण 
कशी सांगपाचें? दादल्यानी बरयलें कि बायलानी सांगिले म्हण कशीं कळटा? असले 
प्रश्‍न स्वाभाविक. पूण हे तीनीय प्रकार बायलाले जीवनांत इतले मेळूनजुळून गेल्यातकी 
दादल्यांक तें जमचें केदनाय शक्‍य ना अशें दिस्ता. ल्हान ल्हान दोनच ओळीचीं पदां 
जाल्यार सुद्धा स्त्रीसहज कळवळो, काकुळत, प्रीत, निरीक्षा उठून दिस्ता. देखीक 
महाराष्ट्र - कर्नाटक - केरळ प्रांतांचे कोंकणी लोकाले तोंडांत आशचें एक शिशुगीत - 


काक्या तूं गोंये गेल्लेलवे? 
बाळाल्या माम्मा देक्किलवे? 
एतलो, वतलो म्हणतालवे? 


ही त्रिपदी चार्शेक वर्सा आदीक आमका व्हरता! बस, तार, पोस्ट, फोन 
नासलेले दिसानी गोंयची ल्हान चली लग्न जावन पयस घोवागेर पावल्या. तिका ल्हान 
भुर्गे आसा. खुशालकायेन उरचा फाव आसा! पुण कुळारची ओढ किदें कमी जाता ? 
आवय बापाय, भाव-भैणीचो उगडास खूप येता. भाव Hara तरी भयणी घरा एवचा 
फाव तेंन्नाच तिका कुळारच्यो खबरो कळटाल्यो. भुर्ग्याक हाणीर घेवन पोरसांत 
फिरताना कावळो दिस्ता. बन्धन नास्ताना गांवोनगांवा फिरतलो कावळो कुळारचा 
गोंया वचनास्ताना आस्तलो काय? ताकाच प्रश्‍न करता तूं गोंया बी पाविलो ? हया 
गीतांतली भावनेची शिटूकसाण दादल्यांत दिसून एवचे संभव ना अशें दिस्ता. कावळ्या 
कडेन जाप विचरिल भाशेन वळार किंवा घरोनघर भोंवत कांकण सुयतलो, विकतलो 
कांकणकारूय चलयेलो निरोप तिच्या कुळारा पावयतलो मनीस व्हय आसलो. 


Te qaa वळारा 
रुक्मिणिल कुळारा 
वचून निरोप सांग ! 
आनी तो निरोप कसलो? 
इन्दुल्यारी बशिले रूक्मिणी बाप्पा 
धुवेन तुमका सांगून धाडला 
खंडी संख्या रोवुनी कुंभसंख्या मेळोवनी 
रूक्मिणी धुवेक आपोवन व्हरा ! 


कुळार वचपाची आकलस धुवेक. पुणुन वेवारांत बुडून आसपी लोकाचे तापत्रय तेच 
जाणा. जायतितले पयशे कमोवन, फुरसत मेळिलतेन्ना धुवेक आपोवन व्हरा म्हण 
संदेश रूक्मिणी पोरी धाडटा. ह्या दीर्घ कवनांतु आदले कालाचे गौड सारस्वत कुटुंबाचो 
सुंदर दृश्य आमका मेळटा. 


कामकाज करताना, भुर्गयांक निदयताना गावपी पदानी दैवभकती दिश्टी 
पड्टा. कुळाराचो मोग खुशी, बेजार, विशाद, भरवसो असले स्त्रीसहज भाव स्पश्ट 
दिसतात. कृष्णाली बायल रूक्मिणी अप्पट कोंकणी गृहिणी! कांकणा सूवन घेताली, 
शीत वाळटाली, ताक चाळटाली संसारी अशी कोंकणी दोळ्या दिसता. 

सोन्याचो खवलो रूपयाची दोरी 

ताक चाळता ती रूक्मिणीबाय गोरी ! 


ताक चाळता चाळता खवल्या आयलें लोणी 
नित्याची गवळीणी आमगेली रूक्मिणी. 


श्री कृष्णालि राणी आसचा फाव, खवलो भांगराचो आसचा फाव, पुणून ताक 
चाळटाली रूक्मिणी कोंकणी बायलमनशेक नित्याची गवळीणी, गोवाळ्याली बायल 
खरी ! 

शिशु गीतानि बायले मानस स्पश्ट रीतीन काम करता. एक दुबळ्याले घर. 
आवय भुर्गयाक जोंयकाडटा (पाळण्यात घालून धोलयता) 


ag होड जातली होड्डाघरी पावतली 

मस्त चून आशिली पात्तोळि खातली 
म्हणपाचें तिचे मनाचें आशय ! 

जोयगो आम्मणी जोयी 

आम्मणी खात्ता सोयी 

होड पात्तोळि, आम्मणी मायी ! 

पात्तोळीक नप्र चून 

आम्मणी होड्डाली सून ! 

हे फकत प्रासाक (लयाक लागून) जोडिले शब्द न्हय नास्ताना जोयी, सोयी, 
मायी ह्या संसार स्थिति शिवाय चलयेले फुडलें बरेपणा भरवसो हे पदांत पोळोवयेत. 
स्वता मांयचो उल्लेख करीनास्ताना बाळशाले मांयचे “होड पात्तोळी' अशें उल्लेख करन 
ही आवय शाणी जाली ! 


खूपशे जनप्रिय शिशुगीतांत गोरवं राखणार्‌या बदल आवयलो हुस्को, मोग 
उठून दिसता. 


कुरकुरे काना गाय म्हश्यो गेल्यो राना 

आंबुण हाडरे मामा गोवर्धना ! 

(आंबुण हाडरे मामा गाय म्हश्यो) 

गाय म्हशिचो गोवाळो 

तो झाडा रान्ना एकलो 

बलीभद्रा धाकलो कृष्ण देवु! राकरे नारायणा ! 


पाळण्यांत निदिल्या भुग्यचिर आसली तितलीच प्रीति राना गेल्या गोरवं राखतल्या 
बदलूय तिका आसा. ताची राखण कर ! म्हणून देवाक प्रार्थना करता. 


सांझचे प्रार्थनागीत समेस्त लोकाले बरेपणा खातिर आसा. 
सांज जाओ दिवो लावो, 

सगळया लोकांक बरे जावो 

पीडे तूं भायरसर ! लक्ष्मी तूं भितरी यो ! 

तिळेल तेल कापसा वाती दिव्याजोती मध्य राति 


कोंकणी लोकवेदाक मोठी देणगी बायलाली. आमका होवी रूपान व्हारडीके 
पदां मेळटात. लग्ना वेळाचे संपूर्ण चित्रण, ताका लागून आसचो दुकदुको, काळजी, 
भय, आतंक, आर्तताय, भक्ती अशें नाना थरेची अभिव्यक्ती, चित्रणां होव्यांत दिसून 
येता. 
कारण करण म्हणु इतले दीस गेले 
वाट पळोवन आमगेले दोळे भागले || 
सार नाशिलो संसार केल्ला देवान 
गोड-कडु येत्ता हांगा नेमान 
आत्ता काला लग्न शंभरितले विघ्न 
हजार कामा मग्न चलये बापाय || 


दांत्या लाव्यां कुंकुम उडदा लाव्या तेल 
माग्याँ अयेपण देवीलागी ॥ 

नागवे माम्माये शेवंत्याचें उशें 

हाडूनाका हाशे, कारणाक || 


जीवन फात्रावरी दांते मांडल्यावरी 
दोछनुकरका आमी सुख उडदावरी 


खुशालकाय आनी विनोद भरपूर आशिले होव्यांत कुलदेवीक सुद्धां विनोदानच 
स्वागत केल्लें आसा. 


आयली ती माम्मायी हाल्लत धोल्लत 
चांपी ती गळयत कारणाक ॥ 


श्री महामाया कुलदेवी जावन आशिली घराण्याची बायलाली रचना ही उरचा 
फाव! रचोवपीक आपली देवी भरपूर नैवेद्य घेवनु घटमुट जावचा देखून हालत धोलत, 
हासत, खोश्शेन चाप्याची फूलां गळयत येता म्हळे आशय उठून दिस्ता. संस्कृत 
काव्यांत सगळे, आदले कवीनी देवदेवाक निंदास्तुतिन हास्य, परिहास्य करचे दिसून 
येता. तरीय कोंकणी होवीत असले सूक्ष्म विनोद दिसचे एक विशेष व्हय. 


पीट वाटचे रगडया संबंधु बायलांक केन्नाच लागून आयला. रगडो, दांते, तांका 
उपमा दिवचाक आरामशीर मेळटात. 


रगड्या वैले पीट गुडुगुडु जाता 
बायलेले उत्रारी gga नांता चड माम ।। 


रगडया दाणो हालयलभाशेन घोवाक नांचयता म्हणचो उद्वार. हो उद्गार फकत 
बायल मनीशच काडू शकता. 


रश्याचा रान्नीरी घाला एक पोळो 

चारी दिकान दोळो होकले बापाक 
बाम्मण बायल म्हळ्यार दांते मांडिल्वारी 
प्रीती म्हळेल खुंटी घट्टी उरका वयरी ! 


असलयो घरगुती उपमा होवी रूपान परगटावन कोंकणी बायलनि रगडया 
रूपांत, दांत्या रूपांत संसार स्थिती दाखोवपाचो साहस केला. 


आशुरचना लग्ना होवीचो मुख्य अंश जावन आसा. तेन्नाच तेन्ना थंयचे थंय 
घडोवन, रागबद्धजावन गायन, हासोवन कर्मणूक घडोवपाच्यो खूपशो होवी आतां 
लभ्य नात. उडदामूर्ता होव्यो, वरेत वकलेली तारीफ (फकाणे) नातेवाईकांची टिंगल- 
टीका, रानपीमाम, भट्माम आनी हेर स्पेशल मनशांचे तारीफ किंवा फकाणे किंवा 
निंदा हे विशय आतां लभ्य आशिले होव्यांत दिस्तात. भांगराचे (दागीन्याचे) प्रकार, 

फूल, कपडे, जेवण किंवा रानपाचे उल्लेख आमका मेळटात. ग्रामीण संस्कृतायेचे 
प्रतीक जावन आशिले हुंबोर, गोटो, गाड्याची बांय, पचांडी, asadi, तोपु, रश्यारान्नण 
सांतेपेंट, न्हंय, ताम्याचे भाण, आव्या वयले मात्ये भाण, Heat पिंपळ, माड हे सगळे 
शारांत वसणूक करतले लोकानी पळयनासलेले किंवा पळोवन विसरिले विचार जावन 
उरल्यात. होवी रूपान ह्या सगळ्याची याद करून घेवची मात्र साध्यता उरल्या. 


महिळा मानसाचो एक आढावो आमका ह्या होव्यांत मेळटा. आमगेले 
म्हालगडयाली जीवनाची दृश्टी, आशय, हौस, आनंद आनी बेजाराचे क्षणांची वळख 
मेळटा. मुख्यतः चार चौघान जमीलतेन्ना तापत्रय सगळे विसरून परस्पर विनोद किंवा 
फकाण करून हासत हासैत इल्लोसो वेळ खोश्शेन घालोवपाचो प्रयत्न होव्यांत दिसून 
येता. 


2] 


(iv) चलून आयिल्लें आचरण 


सारस्वता सारखे प्राचीन जनांगांत हजारानशी वर्सा पासून चलून आयिल्ले थोडे 
रीत-रिवाज हेर ब्राह्मणां परस वेघळे आसात. मुंज, लग्ना असले शुभ कायविळार 
करपार्ची देवकारे अथवा देवकार्य, ताका लागून मंटपदेवु, वाडप, वायण आनी चूडयेपूजा 
हाचो उल्लेख करूं येता. 


i. देवकार्य - प्रति एका कुटुंबेक तांचो एक कुलदेव म्हण आसता. आनी ताक्का/ 
तिक्का मानतल्यांक कुळावी म्हणटात. चडतावत देव-देवता गोयांत आसात. खूप तेप 
गोंय भायर वसणूक केल्ले लोकांक वेंकटरमण महागणपती देवूय कुळदेव जावन 
आयिले आसात. आदले तेपार वर्साक तीन फावटि अमुक कुटुंबाचे ठरावीक दिसानी 
श्रावण, आश्वीज, माघ, मार्गशीर्ष ह्या म्हैन्यांत पूजा कर्ताले, गोडशें आनी विशेष 
Tey करून ब्राह्मण सवाशीणींक आपोवन जेवण वाडची पद्धत आशिली. त्या वेळार 
गोंयचे तशेंच हेर थोडे भायरचे सारस्वतानी शूद्र जोडप्यांक जेवण घालपाची पद्धतूय 
आसली. चडकरून त्या लोकानी, पोर्तुगीसाले अत्याचाराचे दीसानी देवाचे विग्रह 
लिपोवन दवरपाक किंवा शीमेपार करपाक साय केल्ले शूद्र बंधूंचो आभार मानचो, 
उगडास करचो संदर्भ आस्सूये. 


हालीं देवकार्य अथवा देव जेवण, लग्न किंवा मुंज घडचे घरांत कारणाचे थोडे 
दीस पयले वोरेताले आनी वोकलेले घरा विंगड विंगड जावन पुणून एकच दीस करची 
पद्धत चलत आसा. शुभकार्याक जमीले कुटुंबेचे लोक आनी आप्त-ईश्टांक होरावणी 
आसता. शुभकार्य निर्विघ्नपणान जावूंदी म्हणून प्रार्थना कुलदेवाक आनी विध्नेश्वराक 
पावता. 


अविभक्त आनी होड घराणेंत जनन आणी मरण जायत उरता. सूतक आनी 
अशुद्धी चे लागणूकीचे भयांक लागून कारण खढूनये म्हळे उद्देश्यान मंटपदेव बसोवन 
पूजा करपाची पद्धत आसा. नवो कलश, तांदूळ-नाल्ल, सुपारी, हळद आदी मंगळ 
द्रव्य घालून अट्टावीस मात्रकां (देवियो) क पूजा करतात. गणपतीकूय विशेष पूजा 
करतात. नदर लागची न्हय म्हणून विशेष ब्राह्मण भोजनाची वेवस्था जाता. मंटप 
देवाची पूजा निर्विघ्न जाली म्हळ्यार शुभ कारणाक आदींच घडचो Yat (बाळांटेर) 
आनी सूतक (मरण) हाची लागणूक अडचण जायना. 


2. वाडपः कांय कुटुंबांनी सवाशीण बायलां अंतरिली आसल्यार तांचे उगडासाक वाडप 
विधी करतात. नवीन कापड खरीद केल्यार (आदीं वर्साक एक च फावट खरीदी 

करची म्हणून लेक) नवीन काप्पड किवा साडी, खण, पयशे, पानावीडी è सगळे एक 
माणयेर (पाटार) दवरतात. ते दिवस विशेष रांदप आनी गोडशें करतात. तें सगळे 
केळपानार वाडून आरत दाखयतात. सवाशीण बायलो प्रार्थना करून जातकीर नवें 
कापड न्हेसून घरची बायल जेवणाक तयार जाता. त्या दिवस तिचे जेवण जाले 
उपरांतच घरचे बाकी लोकांलें जेवण. वाडप विधीक 'जकण किंवा जकीण' म्हणूय 
म्हणटात. संस्कृतांतलो यक्षिणी म्हळे शब्दाचो तद्धव रूप हें जावन आसा. मरण 
पाविली बायल यक्षिण जाता म्हळो विश्वास! घरांत सवाशिण्यानी बरे संदभचिर सुद्धा . 
कुटुंबेंतल्या अंतरिल्या म्हालगड सवाशिण्यांचो उगडास करून आशीर्वाद मागले म्हळे 
समाधान ह्या विधींतं व्यक्त जाता. 


कांय सारस्वतानी सती गेल्या बायलांची यादस्तीक म्हणून वाडप करचो रिवाज 
आसा. अयेपण किंवा सुमंगली पदवी अतिमुख्य जावनाशिले दीसानी विधवापणाकूय 
व्हड दुःख वेगळे नासले. तेदेखून सवाशीणीची पूजा एकना एक थरेन करीत आसताले. 
पांच शेकड्या आदी सती गेलिले कुटुंबाची म्हालगड सवाशिणीचे उगडासाक वाडप 
करीत आयिल्ले लोक आमका दिश्टी पडटा. शांतम्मा नाडकर्णी, नरसम्मा, लिंगम्मा 
आदी बायलो सती गेल्यो खंय. म्हणून त्यो अजरामर जावन उरल्यो. 


चैत्र शुद्ध संवत्सर पाइव्या दिवस घरचे सर्वांक नवे कपडे खरीदी करपाचो 
रिवाज कांय कडेन आसलो. त्या वेळार नवे कापडा बरोबर नवे पुडव्यांचो जोडो, 
रूमाल वस्त्र दवरून पूजा करून म्हालगडे जोडप्यांक जेवण वाडतालें. म्हाळ पक्षांत 
सुद्धां वाडप करुन अयेपणार स्वर्गा गेल्ले म्हालगड्यांक पुजचो रिवाज आसा. 


3. वायणः भाद्रपद म्हयन्यांत पांच नाल्ल शेडीन, काजळान, कुंकुमान सजोवन गौरी 
परबे दिसा पूजा करपाची पद्धत कोंकणी ब्राह्मणाले सर्व पंगडांत प्रचलित आसा. फाटी 
निधन पाविल्ली सवाशीण बायलेचा उगडासाकूय पांच पांच नाल्ल पुजतात. उपरांत 
पुजिले वायण म्हालगडयांक दीवन पायां पडची पद्धत आसा. 'बागिन' किंवा 'वायणो' 
हेर जातींतूय चलून आयला. पुणून देवकारें, वाडप, वायण आनी हाचे नंतर सांगपाची 
चूडीपूजेचे संप्रदायांत अशें दिसून येता कि खूबशे धार्मिक विधीनी बायलांक विशेष 
स्थान दिल्ले आसा. Yoo: शक्तिदेवीचे उपासक आसचा देखून एकना एक रूपान 
स्त्री रूपाक गौरव दिवचो रिवाज पालन करून बायलाचें म्हत्व मान्य केल्लें आसा. 


चूड़ी पूजा : कोंकणी लोक, आदी पासून “कोंकणा” किंवा भूयमांय अथवा भूदेवीचे 
उपासक म्हळळो विचार फाटभूंय ह्या अध्यायांत सांगिल्लें आसा. भूयक सुपीक 
करपाक कारण जावन आशिले सूर्याक (ूर्यनारायणाक) पुजताले. शिव, शकत, सूर्य, 

विष्णु, गणपती देव - पंचायतनांत आस्पावतात हेंवूय आमी पळयलें. श्रावण म्हयनो 
कृशिचेर अवलंबून आसले जनांक म्हत्वाचो आसा. हया म्हयन्यांत जायत्यो परबो 
येतात. जाल्यार खास करून कोंकणी विधी जावन चलून आयिल्ली चूडी पूजे बद्धल 
विशेष नदर घालुयां. 


सूर्याचो दीस म्हण वळखुवचा आयतारा आनी देवीलो वार जावन आशिल्या 
शुक्रारा बायलो चूडी बांदून पुजतात. श्रावणांत सारखो पडचो पावस आनी वतान 
आगळयो वेगळयो कित्येक वनस्पती उगतात. तांतून बरे वखदाक उपेग पडपी सस्य, 
वनस्पती आसता. फक्त श्रावणांत फूलचो ल्हाये माड्डो, माजरा नांकटां, कायळया 
दोळो, हे मुख्य जावन आसात. सगले संदभचिर पूज्य जावन आसचो दिर्बांकूर तर 
आसातच. वखदाची पाना आनि फुलां, दिर्वाकूर एकठांय करून बायलां ताच्यो चुडयो 
बांदतात. 


कुलदेवा वांगडाकच देवीक चूडी पूजा पावता. ताचे उपरांत घराचे मुख्य 
दाराक चूडी बांदतात. तुळशीकूय चूडी अर्पण करतात. नवीन लग्न जाल्यो किंवा 
ल्हान वया बायलो म्हालगडे सवाशीण वायलांक चूड़ी दीवन पायां पडून आशीर्वाद 
घेतात. 


चूडी पूजा, प्राचीन कालापासून चलून आयिल्ली एक विशिश्ट कोंकणी संप्रदाय 
जावन आसा. धन-धान्य सम्रद्धीक कारण जावन आशिले भूदेवीले आनी सूर्यदेवाले 
कृतज्ञता सूचक म्हणून ही पूजा पावताली. चुर्डीत घालपी वनस्पती वळखून, पुंजावन 
हाडपाक ल्हान भुरग्यांक पोरसांत धाड्टाले. लहानपणा पासून परिसरांतुली सस्यवनस्पती 
ची म्हायती भुरग्यांक जातलिआसली. तेच प्रमाणे बायलांकूय घरगुती वखदांक फुलांचो, 
वनस्पतींचो वरेभाशेन वळख जातलिआसली. भूमातेले त्रश उगडास करुन घेवचे 
वांगडा परिसर गिन्यानूय वाडतलेआसलें - 


चूड़ीचें नैवेद्य हेर पूजे निवेद्या परस वेगळें. हांगा शक्तिमाता भूमाते रूपान 
पावल्या म्हळी जाणीव बायलांक आसा. आनी घरोनघरी आशिल्यो म्हालगड सवाशिण्यो 
त्या देवील प्रतिनिधी म्हणूनच वळखुवपा लागतात. परिसर पूजैचो सुंदर नमूनो आमका 
चूडी पूजेत दीश्टी पड्टा. पुण हो संप्रदाय सुद्धा आजकाल कमी जायत गेला. 

(५) लग्नाचे संस्कार 


व्हरडीक, होर्डीक, वारडीक, वरडीक अशीं विंगडविंगड उच्चार आशिलो शब्द, 
मूल 'वृ' 'वरति' म्हळ्या संस्कृत शब्दासुकून आयला. वृ म्हळयार सोदूनघेवन वच्चे 
म्हणून अर्थ लागता. म्हळयार आदले तेपार वोरेतकार किंवा वराली पार्टी वोकल किंवा 
वधूक सोदून घेवन येताले म्हणचे, स्पश्ट जाता. नाना नमून्याचें संकश्ट, युद्ध हांतून 
दादल्यान फुडाकार घेवन वचपी समाज पळयल्यार बायल सदस्यांची उणीव चड 
भावताली. तेदेखून चलेकार बरे घराण्याची, आरोग्यवंत, बरेरीतीन वाडयले चलयांक 
सोदून घेवन वताशिले हांतून कांय आश्चर्य ना ! 


काल बदलत गेल्ले तशी रीत-रिवाजूय बदलत गेले. उपरांत चलियांले तफेनच 
चलेकारांक भेटून जातक वगैरे पळोवपाची पद्धत आयली. पितृसत्ताक वेवस्ता 
घटजायत चलिल तशें बायलांक गौण स्थान प्राप्त जालो. तांका वेदकालाक आशिले 
मुंज किवा उपनयन संस्कार आदी अदृश्य जाले. विद्याभ्यास (वैदिक विद्या आनी 
मंत्रोपदेश) तांका मेळनासो जालो. 


मूळचे व्हरडीक अथवा विवाह विधीची मंत्रां पळयल्यार दादले बायलांक भेद 
केल्लो दिश्टीक पडना. एकटो आनेकट्याक पूरक जावन दोघीय मेळून एकच घटक 
unit म्हळे कळून येता. समानो मंत्र: समितिः समानी (मंत्र एक समान ; समितीचे 
सांधेय सगळे समान) म्हळे विचारांत पूर्ण विश्वास आमचे म्हालगडयानी दवरिलो. 
इतलेंच न्हंय, विवाह संस्काराची सगळीं मंत्रां वोरेत - वोकलेन जोडीरच उच्चारण 
करपाचे आसलें. गृहप्रवेशाचे एक मंत्र वोकलेक पूर्विल्ले समाजांत कितलें महत्व 
दितलासलें म्हळें स्पश्ट जाता. 


सम्राज्ञी श्वशुरे भव, सम्राज्ञी श्वश्वाभव 
ननादरी सम्राज्ञी भव, सम्राज्ञी अधिदेवृषु 


da भितर सरपी घरांत मावाक राणी, मायक राणी जा ! नणंद, देर जनांकूय 
राणी जा. अनुसरसुनु वतले वांगडाक आसले सगल्यांक राणी जा ! म्हण अर्थ, हांगा 
सूनजावपी चलियेची प्रामुख्यता उठून दिसता. 


यांत्रीक रीतीन मंत्र म्हणून झटफट जावचे लग्नानी अती मुख्य संस्कार जावन 
व्हारडीकेचे पूर्ण लोकांक कल्पनाच 
i केचे पूर्ण | विर्धी बदुल, लोकांक कल्पनाच ना. ताची ल्हान सी वळख करून 
दिवचो प्रयत्न हांगा आसा - 

संस्कार आनी संस्कृतायक खूब लागचो संबंद आसा ! शुद्ध आनी समंजस 
रीतीची वागणूक संस्काय म्हणून घेता. म्हालगडयाले नदरेंत संस्कृताय वाडपाक 
संस्कार म्हणपी शास्त्रोक्त वळणेच्यो विधी साय करतात. खंयचेय मनशाची, समाजाची, 
एक देशाची संस्कृताय सुद्धां हजारों वर्सा पासून चलत आयिले आनी आंगांत भिनील्ले 
रीत-रिवाजाचेर, (संस्कृतायेचेर) अवलंबून आसता. संवसारांत भारत देश आनी 
भारतीय सभ्यताय खूप पूर्विल्ले तेपापासून वांचून आशिल विरळ प्रकारांत कोंकणी 
संस्कृतायूय अपवाद न्हय. वेदकालांतच - म्हळयार पांच-स हजार वर्सा आदली 
सरस्वती न्हंयचे देगेर आपलेपण रूपित करून घेतिले आमचे पूर्वजानी, कोंकणी 
संस्कृताय स्पश्ट रूपान वाडून येवपाक मार्गदर्शन दिल्लें आसा. ह्या मार्गदर्शनांत थोडेशे 
संस्कार आजसुद्धा कोंकणी ब्राह्मण पाळतात. मुख्य जावन व्हारडीके संस्काराक लागून 
आशिलें इतर थोडे संस्कारू् आसात. ताची फाटभूंय आमी एक फावट वळून 
पळयल्यार कोंकणीपणाची उजळणी जातली म्हणूये ! 


पवित्र ग्रंथ म्हणून मान्यताय पाविले ऋवेद, यजुर्वेद, सामवेद आनी 
अथर्व वेदाचे अनुयायी ब्राह्मणांची वेगवेगळी शाखा आसात. तांतून कोंकणी सारस्वत 
ऋवेदी ब्राह्मण अशें जाणा जातात. दर एक वेदाक लागून आदर्श गृहस्थजीवनाचे 
नेमावळ FT घालून दिल्ली आसा. सांख्यायन, बोधायन, आश्वलायन, गोभिल 
इत्यादी तऋ्लीनी घालिले हया नेमावळीक गृह्यसूत्र अशें म्हणंटात. कोंकणी ब्राह्मणांक 
आश्वलायन गृह्यसूत्राची नेमावळ लागू जाता. कोंकणी ब्राह्माणांत साश्टीकार, वार्देशकार, 
शेणवी, चित्रापुर सारस्वत, पेडणेकार, राजापुरी सारस्वत, कूडाळदेशकार, वालावलीकार 
अशीं पोटजात आसून सगळेय गौडसारस्वत मूळ शाखेचेच आसात. थोडी पोटजाती 
फकत सारस्वत म्हणून वळखल्यो जातात. भूगोलिक आनी राजकीय कारणानी विंगड 
विंगड जावन वांटून गेल्ले तरी, कि. श. आठवे शेकडयांत हे सबंद जनांग गौडपादाचार्य 
मूळ मठाचेच अनुयायी आसले. आनी तेदेखून तांका गौडसारस्वत ब्राह्मण म्हणून 
वळखताले. हें इतिहासीक सत्य जावन आसा. 


ह्या सारस्वत किंवा गौडसारस्वत वर्गाक हेर ब्राह्मणा सारखेंच षोडश किंवा 
सोळा संस्कार लागू जाताले. ते जावन आसात - ॥) गर्भादान, 2) पुंसवन, 3) सीमंत, 
4) जातकर्म, 5) नामकरण, 6) निष्क्रमण, 7) अन्नप्राशन, 8) चूडाकर्म, 9) उपनयन, 
40) वेदारंभ, 44) समावर्तन, 2) विवाह, 43) गृहपत्य, ।4) वानप्रस्थ, 
i5) सन्यास, 6) अंत्येष्टी. बदल जायत आशिले दिनमाना तकीत संस्कार कमी 
जायत आयले. आतां फकत पांच संस्कार मुख्य जावन उरल्यात - पुंसवन, नामकरण, 

उपनयनं, विवाह आनी अंत्यक्रिपा. सगळे संस्कार लग्न आनी ताचे उपरांतच्या गृहस्थधर्माक 
जोडिल्ले आसात म्हणून त्या विधींची किंवा संस्कारांची वळख करून घेवुया. 

4. पुंसवन - हाका पोटार कापड, बयकेकूळ, गुरूवारि जेवण अशेंय विंगड विंगड 
नावान जाणटात. भुर्गें आवयचे पोटांत आसतानूच सुरुवात जावचो संस्कार हो. 
गुरुवारीक पांचवो, सातवो किंवा णवो म्हयनो लागचे भितर करपाची ies आसा. 
तिका आवडचे खाण - जेवण करून वाडतात. घरचे आनी कुळारचे तर्फेन बरें कापड 
किंवा भांगरा दागिने आहेर म्हणून करतात. वळखीचीं, नात्याची बायलांक आपोवन 
आरत दाखोवन होंट भरतात. पाचवो रंग फलवंतिका दाखयता देखून पाचवे कापड, 
खण, कांकणा तिका घालतात. सवाशीण बायलो हळद - कुंकुम विनिमय करून 
घेतात. आवय जातले चलयेले मन प्रफुल्ल दवरचे खातीर विंगड खेळ-खुशालकाय, 
फुला अलंकार, फोटो आनी आतां तर वीडियो कार्यक्र्मूय दवरतात. 

2. नामकरण (बार्सो) : भुर्गे उपजल्या (जल्मल्या) सव्वे दीस Gel कार्यकम कांय 
लोकांगेर करतात. षष्टी मातेचे उगडासाक प्रार्थना करतात. बाळशाक नदर लागूनये 
म्हणचो हाचे उद्धेश. पुणून पाळण्या घालचे, नांवदवरचे हो बार्स्याचो मुख्य संस्कार. 
जल्मले बारावे दीस भुर्ग्यांक आणी बाळांतीक deat न्हाण सुरूजता. त्या दिवस 
दनपारा वेळ पळोवन भुर्ग्याक पाळण्या घालपाचो बार्सो संस्कार जाता. ल्हानशे रगड्या 
दाण्याक किंवा फातरीक कपडो गुंडाळून दोन्नीच तफेच्यो आज्यो किंवा म्हालगड 
बायलो त्या फातराक सुरवेर पायण्यात घालून काडटात. उपरांत पायण्या वयर, 
सकयल अशें तीन फावट करून पायण्यांत दवरतात. बाळश्याकूय तेच प्रमाणे वयर 
सकयल फिरावन पायण्यांत घालतात. भुर्ग्याचो बापूय इल्लोसो la किंवा साखरे 
कण भुग्यचि जिबेर दवरून ताचे कान्नांत नांव आपयता आनी उपरांत तें जाहीर करता. 
चारचौग आपले लोकांक आपोवन atest वांटप किंवा चा पार्टी करप हो रिवाज 
आसा. भटमामाक आपोवन भूर्ग्याली जल्मघडी, वेळ आदी ची परामर्शा करून जातक 
करयतात. 


उपरांत स म्हयन्यार किंवा आदलो दांत दिसलो तेन्ना अन्नप्राशन किंवा दातोली 
म्हळळी विधी कांय घराण्यांत करतात. भुर्ग्यान खावपासारखें feta तयार करून 
खाणा न्हाण घालून ल्हान Pals सगळ्यांक एकठांय बसोवन खावपा दिवपाचीय 
पद्धत आसा. जायवळ किंवा भुरयाची पयल्या पयली केसाची कापणी (चौलकर्म) 
करचे घरानी मावळयान yale मांडीर बसोवन घेवन थोडे केस सांकेतिक जावन 
कापपाचे आसा. हें जातकीर कापणीकारान मुखावेलीं कापणी चालू दवरची. कांय 
घराण्यांत चलीभुरग्याकूय जल्मा एतना आसलेले (अशुद्ध !) केस काडटात. 

3. उपनयन किंबा मुंजः विद्यार्जनेचे सुरूवातीक करपाचे ह्या संस्काराक प्राचीन कालांत 
खूब म्हत्व आसलें. आता सुद्धा मुंज जायेसरी भुर्गो ब्राह्मण किंवा द्विज अशें म्हणोन 
घेना. चडकरून आठवर्सार किंवा ताचे नंतर गुरूबल पळोवन मुंज संस्काराची वेवस्था 
म्हालगडे करतात. मनशाचीं चार आश्रमां - (ब्रह्मचर्य, गृहस्थ, वानप्रस्थ आनी 
सन्यास) हांतूंत सुरवेचें विद्या पूर्ण करचे आश्रम जावन आशिले देखून गृहस्थाश्रम 
सुरूकरपाचो दीस एवू पर्यंत विद्यार्थ्यानी शिस्त आंनी संयमान शिक्षणे दिकेन संपूर्ण 
लक्ष्य घालकाच पडटालें. आदले तेपार हो संस्कार सादोसो जावन केशकर्तन म्हळ्यार 
तकली तासून शेंडी दवरपाचें, मंगलस्नान, मातृभोजन, यज्ञोपवीत (जानवे) धारण, 
कौपीन - दंड धारण आनी गायत्री मंत्र पठण ह्यो विधी मुख्य जावन आसतालो. तीन 
पोडाचें Gard जानवे-पितृक्रण, गुरूऋा आनी समाजाचें ऋ हाचें संकेत जावन आसा. 
उपरांत गृहस्थाश्रमांत पूर्णप्रमाणान हें क्रण पावोपाची पूर्वतयारी मुंजीबन्धन संस्कारांत 
दिसून येता. नमळिकाय, सरळजीवन देहाची स्वच्छता मुख्य जावन आसात. अभ्यासा 
कडेन विशेष लक्ष्य दिवपाक साध्यजावचे तसलें गायत्रीजप, ध्यान, संध्यावंदन हे 
सगळे भुर्ग्यांक शिस्त पाळपाक शिकयता म्हणपाचो विश्वास वाडून आयिल्लो आसा. 
पूर्विल्या काळाक आठवर्सार सुरूवात जाल्लो विद्यारंभ पंचवीस वर्सा मेरेन चलतालो. 
कांयजण ताचे उपरांतूय शिकत आसताले ! 


हालीच्या दिसानी मुंज, धार्मिक ast अध्यात्मिक विशयाचें म्हत्व कमी जाल्लें 
देखून ती सामाजिक संभ्रमाची घडणूक जाल्या. खाण, जेवण, आहेर, देणे-घेणे हाकाच 
चड महत्व प्राप्त जाल्ले आसा | 
4. लग्न - ज्या प्रमाणे सगलो संवसार प्राणवायुचेर आधारित आसा त्याच प्रमाणे 
सगलीं आश्रमां गृहस्थाश्रमाचेर अवलंबून आसात अशें मनुस्मृति सांगता. 

यथा वायुं समाश्रित्य वर्तते सर्वजंतवः 

तथा गृहस्थमाश्रित्य वर्तते सर्व आश्रमाः 

खूपकडेन गृहस्थाश्रमच सगळ्यांत श्रेष्ट (ज्येष्टाश्रमो गृही) म्हणून स्पष्ट जावन 
तेच ग्रंथ सांगता. समाजाचो आधार कुटुंब. कुटुंब किंवा घराणे चलयतालो गृहस्थ 
(आनी गृहिणी व इतर सदस्य) हेर आश्रम पाळपी सगल्यांक - ब्रह्मचारी पासून सन्यासी 
मेरेन अन्न, आश्रय, होमहवनाची वेवस्था करपाची गृहस्थाची जवाबदारी. देखून 
वेगवेगळी वृत्ती करून पैशे कमोवपाची वाटूय स्मृती सांगता. गृहस्थाश्रमाची बुनियाद 
म्हळयार योग्य विवाह अथवा व्हारडीक. देखून सगळे संस्कारां मजगती विवाह संस्कार 
मुख्य जावन चलून आयलो आसा. 

नाना सामाजिक आनी धार्मिक कारणाचे निमतान आनी राजकीय अस्थिरताये 
निमतान चले - चलियांक ल्हान प्रायेचेर लग्न करून दिवपाची पद्धत चार्लीत आयिल्ली. 
चलो आनी चलयेले आवय - बापूय आनी म्हालगडे मेढून सोयरीक करताले. लग्नाची 
तयारी म्हयन्यानी चलताली. आयदना विकती घेवर्ची, कपडे, भांगर, खाण, रानपा 
तयारी, मांटव जोडचो-हें सगळे करपाक नातेवाईक, वळखीचे, आनी गांवचे लोक 
एकठांय जावन घोळताले. चलयेलें घर तशेंच गांव उमेदीन भरून वतलाशिलो. 
मावळभाच्ची सोयरीक हक्काची. सगोत्र लग्न जायनाशिलें. जातका मेळामेळीचेर जोर 
आस्ताशिलो. 


देवकार्य किंवा देवाजेवण वोरेत आनी वोकलेले तरफेन तांचे घरांतच लग्ना 
पयले करताले. कुलदेवाक पूजाकरून कारण निर्विघ्न करका म्हणून प्रार्थना करताले. 
कुटुंबेचा तशेंच आप्त लोकांक जेवण वाडताले (नांदीपूजा). 


व्हारडीकेचो पांच मुख्य विधी आजकाल उरून आयलात म्हळ्यार ।) सीमंतपूजा 
किंवा एदुरूगोळसणी म्हणत तो 2) उड्डा मूर्त 3) लाजहोम 4) धारेमूर्त, कन्यादान आनी 
सप्तपदी 5) चौतंदन. थोडक्यांत हाची वळख करून घेवुया - 


) सीमंतपूजा (एदुरूगोढसणी):- व्हरडीके आदले दीस वोरेताले aha नातेवाईक, आप्त 
- ईश्ट लोक लग्नाक म्हणून पयणकाडून वोकले गांवाक पावतलासले. तांका एवकार 
करप, रावपाची वेवस्था करप हें चलतालें. उपरांत एक ठरावीक वेळार वोकलकार 
वचून वाजपार आनी मिरवणीकेत वोराण मंडळीक लग्ना मांखवांत आपोवन हाडटाले. 
वोकले बापूय किंवा यजमानपण चलयतालो मनीस वोरेताले पाय घूवून गंध, फूल 
दीवन, दूधसाखर पिवपाक दीवन जमते तितलें भांगर किंवा कपडे आहेर करतालो. 
ह्या वेळार घरचे तर्फेन होकलेक पावचे आहेरूय पावतासलें. होकलेक फूला माळोवपाचो 
कार्यकमूय चलतालो. तरहेवारी फुलांच्यो माळ-चिकळ्यो सवाशीण बायलां 
होकलेक माळयतालीं. वळार (कांकणविकपी) हाजीर रावतालो आनी नमूनवार चूडो 
भरतालो. अशीं रंगबिरंगी कांकणा भरून - भरूनधेवन बायलांचो संवसार झणझणीत 
गाजतालो. खुशालकाय, हासो, होव्या आवाजान रंग जमतालो. जमीले लोकांक तान 
आनी जेवणा वेवस्था जाताली. ह्या जेवणाक आनी लग्ना जेवणाक विशिश्ट भाज्यो, 
रांदयो आनी पक्वान्ना करपाचो रिवाज आसा. 


DE उड्डमूर्त - खास कोंकणी विधी जावन आशिले ह्या उड्डमूर्तात शेडी, हळद, कुंकुम, 
आवब्याताळीन सजयले दांते, लग्ना मांटवांत एक विशेश वेदीर शोभता. मोवाळन 
(तेल) लाइलो उडीद घेवनु पांच सवाशीण बायलो वोकलेगलो हाथ लावून उडीद 

भडडीतात. कुलदेवु, देवीक प्रार्थना, कारणाक यश मेळोवन दीवका म्हळी विनंती मुख्य 
आसले होव्यो ह्या संदर्भर महणटाता. दाते, जीवनचक्रचे संकेत. Ge प्रीतीचे प्रतीक. 
दळची शकत सहनेक कारण जाता. वोकलेक धरगुती कामाची वळख करून दिवचोय 
उद्धेश हाचो जावन आसा. हो विचार उड़ामूतचि होव्यानी दिसून येता. वोरेत 
होकलाली तारीफ, खुशालूय चालू आसता. वोरेताक घेवनु तागेले तर्फे बायलां उड्डामूर्त 
संपूर्ण करतात. हांतून बायलांचो पात्र खूप मोटो. 


लग्नाचो मूर्त लागीन पावलो तशें होमाचो धुंवर, भटांची ताकतीक, मंत्रघोश, 
बायलांचे भांगरा दागिने, रेशम साडयांचो सरभर आवाज, लोकांची धांधळ हाचे 
मजगती होव्यांचो सूर आयकुपाक मेळचो दुस्तर. कन्यादान (धार), माळेंचो विनिमय, 
आटपून सप्तपदीक नवे जोडप्याक पुरोहित आनी म्हालगडे तयार करतात. 


3. सप्तपदीः- भारतीय विवाह विधीनी सप्तपदी किवा सातपावलां अगदी मुख्य, गंभीर 
आनी सुंदर क्रम जावन आसा. सप्तपदी जाल्ल्तेशिवाय लग्न संपन्नजायना. उत्तर 
भारतांत फेरा (अग्नि प्रदक्षिणा) म्हण वळखुपी ही विधी जात-उपजातचो भेदभाव 
नास्ताना पाळली जाता. घोव बायलेन एक मनान करची प्रतिज्ञाविधी प्रार्थना आनी 
सप्तपर्दीत व्यक्त जाता. आहारा खातीर पयले पावल, बल वाडोवचे खातीर दुसरें 
पावल, धन कमोवचाक तिसरें, चौथे प्रीती विश्वासा खातीर, संतती खातीर पांचवे, 
सव्वें अनुकूल वातावरण निर्माणा खातीर आनी दोघालेंय शाश्वत स्नेहा खातीर, संतती 
खातीर पांचवे, dad अनुकूल वातावरण निर्माणा खातीर आनी दोघालेय शाश्वत 
स्नेहा खातीर सातवें पावल घाल ! म्हणून वोरेत आपण्याली नववधूक सांगता. आनी 
अग्नीक साक्षी मानून जोडीर करका जालिले घर कामांत मार्गदर्शन दिता. सप्तपदी 
विधीन लग्ना चो सारको शिक्को (seal) कायम पडटा ! 


4. लाजहोमः- (ल्हायां होम) आतां गृहिणी चो पाट घट जालील्या होकले कडेन ल्हायो 
अग्नी देवाक अर्पण करचे काम जाता. वोरेत - वोकल मेळून मंत्रा्नीक प्रदशिणा 
काडून गृहजीवनाचे सुख आनी शांती खातीर प्रार्थना करतात. ह्या वेळार फातरीर 
(गंधासाणीर) होकलेक उबें राबोवन पाया बोटाक तिचो भाव सुतुंगल घालता, आनी 
भावजीक सांगता कि भयणीक at रीतीन वागय अशें. 


5. चौतंदनः- आदीं आठ दीस लग्ना चलतालीं. उपरांत चार दीसाक सीमित जाली. 
आयचा दीसा चलचे कांय थोडेच वरांची विवाहविधीनी खूपशे खेळ-खुशालकायेचे 
संदर्भ सोडून दिवचो प्रसंग आयला. जनमनाक आनंद दिवू सारखे थोडेच विनोदाच्यो 
घडयो आदले लग्नांत आसताल्यो. त्यो सर्व आतां चौतंदनाचे अंग जाऊन उरल्यात. 

ल्हान पिरायेर घोवबायल जातले Yate वळख, सचोटी वाडचे खातीर थोडे 
खेळ आसताले. सुपारी खेळ, झोपाळ्या खेळ, ओकुळीचो खेळ, मुदी सोदची, चलियेक 
लिपोवन घालुन चल्यान - वोरेतान सोदपाचो खेळ आदीं. हांतून व्हड - ल्हान सगळेय 
भाग घेवन खोस पावताले. नवीन व्हरांक जोडीर न्हाण घालपाचें, पेज जेवण, होव्यानी 
घोवाचें नांव सांगत ताका खाण खावोपाचें, वीडो दीवन रिजोवचें, होव्या रूपान घोवाचें 
नांव सांगचें, वोरेतान उखाणी घालून बायले नांव सांगचें, असले विनोद लग्ना वेळार 
खूब चलताले. वोरेतकार - वोकलकारांक चडशी सचोटी - सलग जावपाक आस्पद 
जातालें आसलें. खूपशे होव्यांची रचना आनी देवाण घेवाण ह्याच प्रसंगार जातलाशिलो 
अशीं दिसता. 


जेवण-खाण, देणे-घेणे गौण जावन आसलें. मनशांचे संबंध मुख्य आसले. 
चलियेन जल्मा आयिल्या आनी दिल्या घराचें नांव ऊंच दवरका म्हळे हुस्कयान चलिये 
भुग्याक आदी पासून घरांत शिकोवन तयार करताले. 


गृह्यसूत्रा परमाणे विवाह संस्कार सादा, सरळ आनी कौटुंबिक आसतालो. 
वरदक्षिणेचो उल्लेख नासलो. लग्नाची मेजवानीचो उल्लेख नासलो. चलियेक घालचे 
भांगर तिचे वडील थारायताले. (व्हरडीके भांगर म्हळे अध्यायानी ताचें विवरण आसा) 
खूब पूर्विल्ले कालांत आठ नमून्याचीं लग्ना जातालीं आनी तांतून स प्रकाराक स्मृतीची 
मान्यताय प्राप्त आसली. अंतरजातीय लग्ना चलतालीं. तेच परमाणे चलो - चलियेन 
परस्पर पसंद करून जावपी गांधर्व विवाह किंवा Love marriage सुद्धां जाताले. 
कालकमेण बाल्यविवाह प्रचाराक आयिल देखून स्मृतीमान्य ब्राह्म (कन्यादान) थोडे 
जनांगांत प्राजापत्य (थोडीशी वधूदक्षिण चलिये बापायक दीवन) व्हरडीके पद्धत चलून 
आयली. 


लग्नाचे नेवनान कोंकणी भास आनी संस्कृताय वाडील बदुल दोन उतरां. लग्न 
घरां कारणाक खूब दिसा आदीं नातेवाईक एवपाक सुरू करताले. Sagat गांवानी 
स्थायी जाल्ले एकठांय जमताले. दादल्यांचे आचार विचाराचे आदान प्रदान जाल्यार 
बायलो ताणी शिकिले नवे नवे रान्दपा प्रकार एकामेका सांगून घेताली, बरोवन 
घेतालीं. नवे भांगरा दागीन्याचे नमूने, पोलके, गवन आनी हेर कपडयां नमूने, शिवणकाम, 
भरतकाम शिकून काडटालीं. सिनेमा - नाटकां काणयो, गीतां विनिमय जातलाशिलें. 
रेडियो, टि.वि. नासले दिसानी हींच माध्यमां मुख्य जावन आशिल भाशेन पुस्तकां - 
पत्रिकेतल्यो काणी खबरयो म्हत्वाचे आसताल्यो. ह्या सगळयाक प्रचाराची वाव 

मेळटाली. लग्न घर, नवे - पोन्ने रान्दपा नमून्यांची प्रयोगशाळा जातलिआसली. घोवा 
नांव, बायले नांव, सांगपाक उमार्णी शिकपाक जायआसलें. सगल्यांनी मुख्य म्हळयार 
होवी म्हणचे आनी रचोवपाचे कलाप्रकार वाडून आयिल्लो, जागो म्हळयार - लग्नघर. 
होव्यो जीवंत उरिले आनी वाडत गेल्ले, प्रसार जाल्ले व्हारडीके निमतानच. कित्येक 
नवीन सोयरीको लग्न घरांतच जमताल्यो. हें आटयल्यार व्हारडीके संस्कृतायेन जनजीवनांत 
कितले खोलायेन पाळां मूळां सोडिलीं हाची कल्पना येता ! 


> SS 

(४) व्हारडीके भांगर 


आळ पळोवन उदका देंवका कुल पळोवन चली हाडका 
स्थिति गतीचे ध्यान उर्का जन वळकून देणे घेवका II 


म्हळेलो अभिप्रायु सर्वमान्य आस्लतरी, स्वप्रतिश्टेचो प्रश्नु आयिल तेन्ना देणे-घेणे 
विचित्र रुप घेता. भारतीय विवाह पद्धतींत देणे मुख्य जावन भांग्रा रुप घेतिलो विचार 
चिरपरिचित आसा. वकले घालचे भांग्राक विशेष महत्व एवचाक आमचो सामाजिक 
इतिहास कारण जावन आसा. खुप पुर्विल्ले दिसानी चले आनी चलयां मदीं भेद 
करीनासले. तेन्ना चले Yat इतलोच वांटो चलयांकूय आस्तींत मेळताशिलो - मह्यणपी 
विचार महर्षी यास्काचे (क्रि.श.पू. ५-६वो शेकडो) निघंटांत कळून येता. तरी उपरांतचे 
शेकडयानी खुपशे कारणाक लागुन बायलांची स्थिती पराधीन जायत गेली. तीका अचर 
(भूंय-भाट आदी) आस्तीनि वांटो ना, फकत चर (भांगर, कपडे, आयदन गोरवां इ.) 
रुपांत वांटो दिवका म्हणून स्मृतीग्रंथानीं कायदो केलो. अशें स्त्री ची हक्काची संपत्ती 
म्हळ्यारच भांगर म्हणपी कल्पना घट जायत गेली. लग्ना वेळारी चलयेक कुळारचानी 
घालचे अथवा दिंवचे भांगर मात्र तिगलो आस्तिचो वांटो जावुनु उरलो. तशी जावनु 
सालंकृत कन्यादान मुख्य जाले. 


आदले तेपावयलें भांगर (दागीने) जड आनी मजबूत आसताले. व्हकले 
वाटचान आयिल्ले भांगर फुडें तिच्या चलयांक वेतालें. गिरेस्त बापूय नवीन चडशें भांगर 
तांतून मेळयतालो. देखून चलयांक शेरानी भांगर पावतालें. हें भांगर संकश्टानी पावपी 
बन्धु म्हणून मानताले. कितेंय अडचण, आजारीपणा किंवा दुखापत घडल्यार उपेगाक 
येवचें म्हणून हें स्त्रीधन आवय-बापूय धुवेक दिताले. 

धुवेक दिल्लें भांगर राकुन घेवचें, आनी तें आनीकूय वाडोवचें लग्न करुन व्हेले 
घरची जापसालदारकी आसली व्हय. हुशार बायलानी ह्या संपत्तीचो बरोसो उपेग 
काडुन घेवन घरां राबयिल्ली आसा. वाडयली आसा; धुवांचें लग्न जमयल्लें आसा. 
व्यांका, सोसायटी आदी ची राखण नासले दिसानी स्त्रीधनाची राखवण बायलांक मोट्टे 
जवाबदारीचो प्रश्‍न जावन आसलो. बायलांक हरशें सुद्दा भांग्रा मोग चडच. पुणून ताजे 
Ars तांचो फुडाकार अवलंबुन आसले दीसानी, आपल्याल आंगार आसले किंवा 
तिजोरीत आसले जावों-भांगरच तांची जीवाची नाडी जावन आसली म्हळ्यार कांय 
नवलकायेचें न्हंय. 

दादल्याकूय भांगरा शोकी आसली. ल्हानपणा पासून कानाक, गळ्याक, 
हाताक, कमरेक, पायाक दागिने घालताले. वव्यान वाडले तशी कानांत वज्रावंटी, 
गळ्यांत गोप, चैन, हातांक गोल, बोटाक मुदी, कमरेक नेवाळे हें सगले दादले घालताले. 

हें पूराय भांगर ह्या दीसानी सुधारीत रुपान परतून प्रचाराक आविल्लें आमी 
पळयतात. मनशांचो अलंकार प्रेम, हो कालातीत म्हणपांत दुबाव ना. हाका दादलो- 
बायलां हो भेद ना. 


अत्तिगोटु, गुंडाटीका, तावजाळे, मिसरी मालें, मंगळसूत्र, मग्या सरपळी, वांको, 
अखंड कांकण, मोत्यासरु, बुगुडी, कानाफूल, कुंडल, चंद्रमौळी, मुकुट, तोडो, wet 
अशीं सोळा दागिने. होकले घरचे दागिने तरेकवार प्रकाराचे आसताले. नखाशिखांत 
(पाय्या नांकटा पासून मात्या केसा मेरेन) नमनमूनदार 'नग' चलियेक घालून सालंकृत 
कन्यादान अथवा सजयिले कन्येक व्हरडीक करुन दिवची पद्धत आचरणेंत आसली. 
मात्याक सीमंतमणी (माग्यामणी) आंबाड्यारी अथवा पांती वैरी चंद्रकोर, मोग्रे हाळी, 
गुलाब, चेंडाफूल, केदगी इत्यादी भांग्रातु करोवनु माळयताली. चांदीची अथवा भांग्राची 
'हाळी' इतर फुल्ला बर्शी उर्ताली. 


नांकाक भांग्राचे, नानारंग खडयांचे, हरळाचे, मोत्याचे, वज्राचे ag (टिक्की) 
आशिलवारी सुंदर नक्षा आशील नत्तु घालताले म्हणु होव्या पदान कळनु एत्ता. कानाक 
नमुनेदार वज्ज, मोती, पुष्यराग, केप, पाच, पोवळ्यां कुटुक अथवा कर्णफूल उतलिं. 
कीराकुंडल, बुगडी, काप घालची पद्धत आसली. कान गळून येनाशी विगविगड सपुर 
सरपळीन केसाक अथवा कान्ना वैले पाळीक जोडपी तिरगणे कर्ताले. 


अयेपणाचे मुख्य द्योतक म्हणोन घेवचे मंगळसूत्र अथवा काशीताळी अथवा 
गळाशीरे चो उल्लेख वैदिक मंत्रांतु ना! सारस्वतानी दक्षिणेक येवनु स्थायी जाले मागीर, 
थंयचे लोकालो रिवाज घेतलो. पवळ्या उपेग कोंकण्यालो समुद्रा सांगातीचो गाढ 
संबंधाचो संकेत जावन आसा! 

ज्याज्या लोकांची आर्थिक तांक जितली आसा ताका लागून गळ्यातले भांगराचे 
वैविध्य आसतालें. पुतळीसर, कुर्जत (पवन) पोवळीं, मोती, रंगीत खडे आनी नवरला 
तारीफ जातलाशिली. बोरीसर, वठाण्यासर,चक्र सर,मूगामाळा, फोवासर, गंवासर, 
काफी वियांचो हार इत्यादी एक दोन पासून पांच पोडाची माळ कर्ताले. सरी आनी कठी 
चे साबार प्रकार आसताले. हांगा जोड-पोडा चो विशेष उल्लेख HoH जाय. दाटशे 
भांगरा गोपाचेर कोंकण दयदिगेन दिश्टी पडपी तरहेवारी फळांची आकृतयो गुंतलेल्यो 
आसतात. मुख्य जावन आंबो, काजू, पणस, राजावाळो, नाल्ल इत्यादी. गंव, भात 
असले कडधान्या भाशेनच फूला आनी फळांनूय भांगरांत रूप धेतलेलें आसा. 

गृहदेवता म्हणून घोवाले घरा वचपी चली, भूदेवी प्रमाणेच फलवती जायत आसू 
म्हणून म्हालडयाली मनाची इत्सा. इतलेंय न्हनय तर आमचे पूर्विकांचो परिसर प्रेम, 
फुलां आनी फळांक लागून तांची भकती आनी मोग रक्तगत जावन आयिल्ली निशाणी 
हें कोंकणी दागीन्यांत RIA पड्टा. 

गळ्यांतघालपी दागीन्या भाशेन हातानी घालपी दागीन्याचेरूय विशेष लक्ष्य 
दिताले. हात भरुत कांकणा आसताली. भुजरट्टो, हात, बोटा सगलीं तरेकवार भांगरान 
शोभतालीं. बाजूबंद, वांको घराण्याचे प्रतिष्टे चे संकेत जावन nl कांकणांची 
विविधताय सांगून सोपना. तरेकवार नक्षेचेय करयताले. , खडयाची, 
पोवळ्याचीं ast, तशेंच तोडे, पाटली, गोल आनी कल्पने भायले नक्षेचीं कांकणा 
दिश्टीक पडटलीं. देखीक नांकटा कांकणा, चुडे, हत्तकट्ट इत्यादी. 

पुरातन काळा पासून चलून आयिल्ले प्रकार, मुदयो खूप प्रकाराच्यो आसताल्यो. 
कमरेक भांगरा पाट्टो घालताले. पुणून पायांक भांगरा दागिने घालचो रिवाज नासलो. 
पाय सरपळी, बोट्टा सुत्तुंगल आनी एण्णे हें सगले चांदीत करयताले. 

हाजो अर्थ सगल्या बायलांक शेरानी भांगर मेळटलें असो न्हंय. घोव, थोडे 
गिरेस्त, कांय मध्यम वर्गीय, आनी थोडे गरीबूय आस्तात. अयेपणाचे खूण म्हणून अजून 
मेरेन चलून आयिल्ले वस्तु सगले सोपेपणान, सस्ततायेन आनी सवाय जावन मेळू सारखे 
आसात हें लक्ष्यांत धरपा जाय. हळद-कुंकुम, फूल आनी दोरा-वयर गुंतिल्ली पिड्डूक 
हीच खरे अर्थान मंगळसूत्र व्हय. तशेंच तरहेवार रंगाची कांचेची कांकणा गरीब-गिरेस्त 
भेद नास्ताना बायलांचे हातानी शोभतालीं. हे सगले मंगल वस्तु खंयचेय एक सामान्य 
बायलेक सुद्दा सौभाग्यवतीचे पूर्ण गौरव दिवचा शकताले. 


पुणून लग्ना वेळारी शक्यते चड भांगर चेलयेक दिवचे रिवाजांत तें भांगर तिचो 
आपद्धंधु जावन पालव दिवुं म्हणचो आशय आसूं फाव. ते दिसानी कन्यादान हें 
पुण्याकाम अशें लोकांची घट्ट समजूत आसली. देखून दायजी, नातेवाईक आनी जातीचे 
बंधु, उदार मनान गरीब किंवा अनाथ चलियेक भांगर घालून व्हारडीक करुन दिवपाक 
हातभार लायताले. 

होव्यानी कांय प्रकाराचे भांगराचो उल्लेख मेळटा. चडशेंच भांगर घालपाक, 
आर्थिक बळ नासलेली एक आवय धुवेचो गळो गिड्डो (मोटवो) उरों म्हणून 
आंवडेता - 

गळो गिड्डो जावका भांगर चडते दिस्का 

नशीबान घोवु मेळका, gÀ तुक्का || 


ह्या दीसानी बायलांचे स्थान-मानांत खूप फरक आयला. भांगरा रुपान स्त्रीधन 
दीवका म्हळळें ना. बनावटी दागीन्यांचे खूप फेशन आयलां. तरी सुद्दा भांगराचो उल्लेख 
सार्वकालिक तशेंच इतिहासिकय व्हय; तशेंच खंयचेय वेळाक फावो तो व्हय, ही गजाल 
आमका संग्रहीत होव्यानी लक्ष्यांत येता. 


Si ०० 

2. मांटव मांडलो (काणी) 


(fors) छिशए PSIF .९ 


~L 


2. मांटव मांडलो (काणी) 


(अदमास एकुणशे सत्तर (970) साला सुमाराक उत्तर HAS जिल्लेंत आसलेलो 
कोंकणी समाज आनी प्रचलित आसलेली होवी म्हणपाचे परंपरेचो एक नियाळ घेवपी 
चित्रण हांतूत आसा. थळावे लोकांची संभाशणा आनी थंळावें वर्णन आदी चडशे तेच 
भाशेंत दवरलां. बहुमान्य कोंकणीत ताचो लागीसरचो अणकार करून रूच पचकी करची 
न्हंय हो उद्देश. तशेंच कोंकणी उतरां-भंडाराक आनीकूय इल्ले चड शब्द जोडप जातलें 
अशेंय हावेस.) 


रूपा आनी दीपाक फाटली वैशाखी सुटी याद दवरपा सारखी जावन उरली. पंद्रा 
वर्स पिरायेची रूपा आनी बारा वर्स पिरायेची दीपालो बापय मुरळीधर प्रभु ।.A.5. 
अधिकारी. दिल्लींत व्हळळे कामार आसलो. भुर्गेपण सगळे उत्तर हिन्दुस्तान आनी 
दिल्लींत गेले देखून चलियाक हिन्दी भाशेचीच सचोटी. तरी सुद्धां कूडूल गांवचो 
मुरळीमाम आनी ताची घरकान्न इंदिरमायेक कोंकणी भास संस्कृतायेचो खूब अभिमान 
आसचा देखुन घरांत कोंकणी भास उलयत, प्रार्थना, भजन, कांयर्शी कोंकणी पदां गायत, 
आयकत वाडलीं. दिल्ली गांवांत कोंकणी आयकुपाक, उलोवपाक, चडशें मेळना! तरी 
सुद्धां तांका ताची उणीव भावली ना. इंग्लीश तर फटाफट उलयतालींच. 


कित्येक वर्सा इंदिराबायक कुळारा वचपाक जमलेच ना. अरतुन परतून घोवाची 
बदली, चलयांचे शिकवण आनी सुटयेच्या दीसा फरक आनी किदेंय अडचण्यो. ह्या फावट 
सुटयेंत वचपाचेंच म्हणून थारायलें. तितल्यान भाव श्रीधराची एकसप्रेम चीट आयली 
कि धूव मेधाक मे धा तारकेर लग्न थारलां रोकडेच भायर सरून येयात अशें. पोळी 
तुपांतच पडले भाशेन कुळार वचपाक इंदिराक बळकट कारण मेळळें. घोवाक जायतेन्ना 
सुटी मेळना पुणूनं बायल आनी भुर्ग्यानी गांवानी वचपाक जाय अशें ताचीय खूप इत्सा 
आनी उमेद. वाइचे प्रायेर चलियांक खास कोंकणी संस्कृतायचो लागीनसर वळख जावकां 
म्हण ताची उमळशीक. आपल्यालो सुंदर गांव कूड्ल आनी शिक्षण घेतिल्‌ गांव होन्नावरचो 
आत्मीय उग्डास तो करीत रावतालो. 


गांवाक वचपाक वेवस्था करून परतून ताणे गांवचे जागे, लोक, देवळां, न्हंय, 
दर्यो हाचे बदल सांगले. जाता तितली गांवची म्हायती एकठांय करा, नवी नवीन म्हण्यो, 


काणयो, उमाणी शिकुन येयात. येतकीर माका रिपोर्ट दियात - मुरळीन मोग भरिल 
अधिकारान चलियांक सांगलें. 


वापयक खोस करपाचें विधान भुरगीं जाणातच | परत येतकीर सदां साझचें 

आपले अणभव बापयक सांगचे अशें रूपा-दीपान तेन्नाच थारायलें. 


इंदिरेचो व्हडलो भाव श्रीधर कामती व्हड जमीनदार; स्वता शेतकाम करतालो. 
सुधारीक शेतकामार्ची विधाना सगली शिकुनकाडून शेत, भात, नाल्ल, फोपळाचे 
वेवहारांत मुकार आयिल्लो. एक चलो दोतोर, दुसरो इंजनियर. मोगाची एकटीच धूव 
मेधा. जुस्त अठरा-एकुणीस वर्स पिराय, इतले वेगीन लग्न काय अशें इंदिरेक दिसलें 
तरी सुद्धां भाव आनी भावज जाणकार, अणभवी. तांणी उरवलिले पावल सारखें 
आस्तालेंच अशें Riga गप्प रावली. न 


खरीदी निमतान श्रीधर आपलो गांव हळदीपूरसावन हुबळी आयिलो. ट्रक्कार 
सामान घालून भयण इंदिरा आनी धुवांक गांवाक आपोवन हाडपाक सोय जालीं. त्याच 
दिस ट्रेनीन पाविल्या तांका लागून टेक्सी केली, चलियो सायिडीक बसून कर्नाटक दर्शन 
करपाक लागल्यो. श्रीधर भयणीक लग्नाचे ताकतीकीर्ची कारणा सांगपाक लागलो. 


सिर्सिकारानी मागणी घाली! एकटोच भुगो. एग्रिकल्चर ग्राजुवेट. सुपारिचें 
बागायत, जमीन भरपूर, वेलची जायफळ, पान, नाल्ल, केळी, अनस, फोप्पळ किदें आसा 
आनी किदे ना? बापयांक मदत करपा म्हणूनच शेतकामा विशयंत अभ्यास करून डिग्री 
घेतली, पिराय पंचवीस वर्सा. आपणे वाडिले तसलेच वातावरणांत ल्हान व्हड जाल्ली 
चली जाय म्हणून सोदत आसलो. आमची मेधाची खबर कान्नार पावली आनी जातक 
व्हरयलें. रोकडेंच चलिये पळोवचाक एतात म्हणपा लागले. तुझे वैनीक इतले बेगीन 
लग्न करपाचें मन नासले. पूण किदें? चलो गोरो, ऊच, कुरळे केस, हासमुखी दिसपाक 
गोमटो. ते लोक सगळे मेधाले रूप, रंग, गायन, शिवणेक भूलून पडले. चलो चलियेन 
परस्पर पास केल्ले उपरांत वडीलांचो अडथळों कसलो? तुझ्या वैनीक जावचो जांवय, 
ताची आई-वडील सगळे आवडले. मागीर किदें-? देणे-घेणे कांय चौकशी करीनास्ताना 
चली पसंद/म्हणून कळयलें. वोरेताले आजो-आजीक वय जालां, बेगीन लग्न करून 
दियात म्हळें-रोखडेच साकरपुडो जालो आनी लग्न ठरलें | 
तुझ्या आत्यान लगेच होवी म्हळी 
सिर्सी गावांत जात्ता मस्त सुपारी 
मावाली आस्स खंय होडशी वखारी 
चली दिवंचाक मुखारसूली 
मथुरा आमगेली ।। 


“आम्मा, AA कशी उरतागे।? कशी म्हणताची?'' दीपान विचारले. 

“हांव ताचे रचनेबदल GIN जाण न्हंय. जाल्यार दोन-तीन ओळीची अंत्य 
प्रासाचे पद्याक होवी म्हाणतात.'' 


आंबली राशी पळे दीपा! ओ थंय! रूकार पोत्ते लांबत आसात. बेगीन पळे! 
तोंडा उदाक काडत तोरांची रास दीपाक दाखयत रूपान खोश्शीन बोब मारली. 


रूक्कावैली आंबुली चोट्टा सैत लांबली 
चली दी म्हण लालयलें शिर्सीकारान।। 


थट्ट करून इन्दिरेक एक होवी याद आयली. तीणे धाटीर म्हळें. तेन्ना श्रीधर आनी चलियो 
खोशेन हासली. 


“होव्यांचे बूक मेळतवे आम्मा? तूं कशी शिकली?” रूपान विचारलें. 


“'होव्यांचे पुस्तक कांय पळयली याद ना. सानपण धोर्नु घरांत लग्न-मुंज जायत 
आसतालीं. तेन्ना सगळयानी होवी म्हणत Seat रिवाजो आशिलो. बायलो दादले 
जमिलतेन्ना हासो, खुशाल, विनोद करत, होवी asa, म्हणत विंगड विंगड काम विधी 
करत उरताशिले. वयरचे वयर कान्नारी पडत आमका सगळयो होव्यो तोंड पाठ जावन 
गेल्यो इंदिरान म्हळें. 

मुंडगोड गांव दांटुनु मरान सुरू जाले | 

व्हारडीके वत्तना उजव्यान मेळळे रान 
खुश पावलें मन श्रीधरण्णालें || 
आम्मा रिपीटकरी दीपान सांगले आनी तीणे ती होवी बरोवन दवरली. 


“आमका दिल्लिचांक सगळयांक रान पळोवन खुशी जाता. जाल्यारी श्रीधर 
मामाक सदाचें Sad हें? ताणेय खुश जावकावे?'” दीपाचो प्रश्‍न. 


“रान आमका सगळयांक पवित्र Sad? देवु गोवाळो गोपालकृष्णु रानांतु! 
Gopala and the cowherd काणी वाचिलनावे? दुर्गा देवीलें वाहन वागु. सरस्वतीले 
वाहन म्होरू, विष्णुले वाहन गरूड-हे सगळे रान्नांतूची उरताती! तेदेखून रान आमका 
शुभसूचक.” स्टायलान रूपान म्हळें. 


श्रीधरमामान दोन होड दाळींम आनी द्राक्षाचे पोत्ते काडून धूवन भाचयांक पायले. 
उवगणी खाण! 


hat भितर दाळिंब, गदगाचे दाळींब 
तोंड म्हळेलें गुळंब अंबक्काले | 


4 


द्राक्षी भितरी द्राक्षी नाशिकगांवा द्राक्षी 
होव्यो म्हणचा माक्षी आतां बायलो! 


दोन द्राक्षां तोंडा उडोवन इन्दिरान होवी म्हळी आनी अण्णाक विचारले. “अण्णा 
आता होव्यो म्हणचो रिवाज चलत आस्सकी? होव्यो रचोवन ताबडतोब म्हणतल वडील 
बायलो आस्सातकी?'' आपले लग्नाचे दीस याद करत इंदिरान विचारलें. 


“पैलेकिंता मस्त कम्मी जाल्ला. फाटले काला पासून म्हणताले उरलेनात. 
उत्रुत्राक होवी घडोवन म्हणतली बर्गी ची बायक्का आनी अग्शेची चंपक्का दोघूय पोरू 
वर्सात स म्हैने अंतरारी सरलीं”” श्रीधरान सांगले. 


“व्हे वे? त्वु चु ! त्वू त्वू त्वु !'' इंदिरान विशाद व्यक्त केलों. 


“मंकीची मर्तेक्का आसा. मुद्दाम लग्नाक एवका म्हण पत्र बरयला. चार-आठ 
दीस पयलेंच एवका म्होणु आग्रहाचे आमंत्रणय धाडलां.” श्रीधर म्हणालो. 


“aa? भारी बरे काम केलें तूवें म्हणत वाचूक बरोवचाक एनाशिले ह्या म्हालगडे 
बायला कडे आशिलो कोंकणी पदांचो होड खजानो उडगास करुन इंदिरान लांब श्वास 
सोडलो. 


ही ती खबर उलैत मदें शियाळें (अडसर), चा पीवनु आराम जावनु मंडळी 
हळदीपुर पावली. टेक्सी आयली म्हणचे भितरि कलकल म्हण घरचे म्हातारे, चरडुंव, 
दारले-बायलांची भुरावळ इंदिरा आनी तिचे भुर्ग्यांचे स्वागताक आयले! सातवर्सा नंतर 
आयिल धुवे पळोवन तिगेले आम्माले दोळे भरुन आयले. पायंपडील नातीक उबारून 
उमो दीवून आशीर्वाद केलो. तितल्यांत मर्तेक्का | आयलिगे | आयली ! म्हळो आवाज 
आयकु पडलो. 

घरां भितर सरता आस्ताना, मर्तेक्काले मुक्ताफल भायर पडलीं 

आळ पळोवन उदका देंवका, कुल पळोवन चेली व्हरका 

आमगेले मेधां पळयलार, तानभूक निवका ॥ 

खरेपणाक मेधा सुंदर दिस्ताशिली. सुंदर बादो, रेखीव दोळे, नाक, गुलाबी 
गोरसाणी, लांब वेणी. आम्मा मेधाक्का बांबे डाईगा-मोडेलाकित चंद आस्स नैं? दीपान 
आम्माले कान्नांत संगले. “तशी सगळे मोटयान सांगनाका इंदिरान तिका बुद्धि सांगली. 


कान्ना घाल्ला कुटिक पोल्यार पडली सावळी 
कांतयेली बावली वोक्कल आमगेली ॥ 

मर्तेक्काले होव्यो चालूची आशिल्यो. 


लग्ना मांटवाक केलो चंद सिंगार, 
आंगभरून भांघर ठ्होक्ले तुक्का, 
चंद तू दीस्ता, बाशींगा गोंडो हाल्तना, 
पश्चाताप नाकरे, कष्ट आल्येतेना || 

रुपा, दीपाक आजोळा नवेंच विश्व दिसपाक लागलें. आयज मेरेन पळोवंक 
नाशिलो प्रपंच! घरा सामकार घाल्लो व्हड मांटव. रश्या रांदणी घाल्ली, व्हडली रांचीकूड. 
हिन्दी चा रसोई वेल्यान रश्या चो आनी रांदचो संबंद रूपाक सोध लगालो. दैत्य रूपी 
भाणां, पचांडी, पंचपात्र, अडसळी, भूपात्र, मांडो, बट्टल, परात, अश्या साबार कोंकणी 
नावांचो संग्रह केलो. आयिले चार दिसांत समुद्र, Sal, पोरसुं कुळागरा पळयले. काजु. 
जांभळा, आंबे, चुन्नां, कान्ना, वेळस अशीं पळोवनाशीले, तांका मेळनाशीलीं फळां खूप 
खालीं. चौथ्या दीसा मथुरेची मामे भैण आपलो चलो दामु आनी विनोद तशेंच चली 
संध्या हांका घेवन दांडेलिचान आयली. तिचें कुळार हळदीपूर लागसार अग्रहार गावांत. 


विनोदाची हालींच मुंज जाल्ली. म्हणून ताचे केस मारुन शेणी दवरिली. ती 
Ras जायना म्हणून तो काळी दोपी घालतालो. ताका तिडावपाक ताजे बरोबरचे भुरगे 
ती टोपी काडटाले म्हणून ताणे भयणी बरोबरच भोंवचे अशें ठरयील्लें. 

भुरर्गी आतां श्रीधर मामाल्या कुळागरांत पावील्लीं. थंय झुळझुळ व्हांवपी व्हाळ, 
व्हाळाचे काडिल्ले पाट. नाल्ल आनी सुपारिचें भरपूर पीक काडटाले. कुशीकच दायज्यांचें 
कुळागर. कुशीक व्हडलो जांभाचो रुक. तांबडी गुलाबी रंगाची जांब, सुंदर लागिल्लीं. 
पुण खूप वयर आशील्यान फातर लागनाशिले! कांय च करपाक मेळनाशिल्यान चलयो 
बसून ओगीच उदकांत पाय सोडून गजाली करताल्यो. शारांच्यो-दिल्ली, दांडेली, 
हळदीपूरच्यो, शाळा, मास्तर अशें साबार विशय! उतरांक विशय कमीच पडनाशिले. 

दीपा होव्यांच्याच तंद्रेंत आशिल्ले. होव्यो शिकप, स्वता ताका खूप आवड. 
सोपेपणान शब्द सूचनात, प्रास (लय) जमना तरीय होव्यांची ताका ओढ. 


विनोद नामां काडून भक्तिभावान दोनुय वेळा संध्यावंदन करतालो. तेन्ना ताका 
कोणूय त्रास दिवचो ना हाजी जतनाय ताजी भयण संध्या घेतालें. ते दीपान दिस्त 
पळयील्लें. 

संध्या तुका होवी म्हणचाक एत्ता? दीपान विचारलें. 

माल्यो येता. पयर विनोदच्या मुंजीत हांवे म्हणील्यो. 

म्हणून दाखय तर? 

संध्यान वेळ काडीनास्ताना सुरूवात केली..! 


मुंजिचो मांटवु झगझगी दिस्ता 
मूंजी होरेत शोब्ता विनोद आमगेलो ।। 
आमगेला वासरींतु माणायाचो दाळु 
संध्येक बसला बाळु भित्तर कुडीत ॥ 
मुंजीचा मांटवातु राय मामाले खाण 
दुसरे यजमानपण भावजीलें ।। 
पवळयांची मुद्धी आजीन करयली 
नशीबान बरयिली आमगेले पोराक II 
मुंजी जाली म्हण आराम बसूनाका 
संध्यावंदन तू केन्ना चुकोवनाका |! 
विद्या शिकताना विनय विसरनाका 
विनयवंताक सदा विजय मेळता II 
उदैलो सूर्य (मुंजीचो niea) झगझगी दिसता 
मुंजी होरेत शोब्ता विनोद आमगेलो ।। 
बापयिन दिलें मंत्र आवयन दिली भिक्षा 
आवय बापय होड (केदनाय) मुंजा, तुका ।। 
गायत्री जप सदा करीत उरका 
जवाबदारीन तूंवे आता वागुका ॥ 
ऊंच आवाजान संध्या होवी म्हणत आशिली. 
दनपारा नीदनाका उगी वेळ जोगोवनाका 
रागुरोषु तू कोणाक करूनाका 
शाप संवे केदनाय वापरु नाका! 
कळरे विनोदा? 


दादाल्यालो आवाज आयकुनु भुर्ग्यानी फाटी पळयले. हासत राब्बिले व्यक्तीक 
पळोवन ““संजयण्णा” म्हणत पुत्तु,विनोद धांवले. 


रूपा-दीपाक संजयान पळयले. तूं रूपा नैगो। केन्ना आयलिगो। मुरळी मामा 
आयलाकी? इंदु मामी कशिश आसा।? किल्ले दीस रावता ली। ही गोमटी गुलाब कोण? 
दीपाक पोळोवन संजयान विचारले. 

रूपान निरखुन ताक्का पळेयले. धवे बनियन्‌, हाफ्‌ प्यांट, गोरोसो गवा रंग. 
दाट केसा क्रॉप जमील्यो काळे भोर भोव्यो. धारीव नांक, भरिले गाल, बारीक मिशयो 
चकचकीत दांत. एप गालाक डिंपल्‌. हें लक्षांत घेतकीर तिक्का सट्टने उडगास जालो. 
संजय नाय्काले मुंजीक आवय - बापय बरोबर ती गेल्ली. जाल्यार सात वर्सा फाटली 
खब्बर. हो तर वेग्ळोच नौजवान्‌ ! शेंडी बुवा न्हय ! ताणे विचारिले प्रशनाक वटटू 
तीणे जवाब दिली. दीपाची वळख करुन दिली. 


संजण्णा, संजण्णा, जांब काडुन दी! भुरर्गी जीव खावपा लागलीं. रुपा-दीपान 
जांब काडून दी म्हळयार मात्र काडटां! तीं आमची सोयरीं न्हंय? ठहरे तो मेहमान! 
संजयान म्हळे. 


हांवे जांब पळेयिलेंय ना, खाल्लेंय बी ना! दीपान म्हळे. संजयान रुपा कडेन 
पळयलें. जांब काडून दिल्ले ते बरे ! काळेभोर होड पात्ती दोळ्यानूच रूपान इशारो 
दिलो. 


हातांतुले जाळि बुट्टि, नेट, चप्पल बाजूदवर्न, संजय सरसरि रूक्कार चड्लो. 
ताचें सुटसुटीत हात-पांया चलन पळोंवन शाराच्यो दोधीं चलयांक खूप अजाप जालें. 
ऊच रुकार चानये भाशेन.चडलो. रोकडोच संजय खूप वयर पावलो. एक एक 
करून अमुरपिके जांब सकयल मोखून दिलीं आनी भुर्ग्याक तीं वेंचपाक सांगले. रुपा 
Catch! व्हडशें एक आनी रसाळ जांब ताणे मोख धरून सांडलें. रुपान तें जिंकले. 
दीपा Double Catch! म्हणत सांडिल्ली, जोडि जांब पाटाचे उदकांत व्हावन गेलीं तें 
पळय्ले. जाय तितली जांब पाडोवन, संजय सकयल उतरून आयलो. 


संजयाक होवी सूचली- 


रसाळ जांबाक चेर्डुवान घाल्लो घास 
आमगेले गांव केलो रूपा दीपान पास ॥ 
सगळी agd खुशीन हासलीं 


जांबा रस गिळनु दीपा म्हणाली असलो गांव कोणा आवड़ना? 
संजय मुखारसुलो 


असल्‌ जांब, अस्लो गांव कोणाक आवडना? 
आत्त डेल्ली (सिटी) याद करचाक दीपाक सवड ना. 

दीपाक हास येवन उस्तुरें गेलें | हां...हां। सावधान......सावधान! फाटीर 
थापटयत संजयान विचारलें | तुगेले गांव चंद की आमगेल गांव गो? 


आमगेलोंची गांव चंद! सगले gaf एक च आवाजांत बोब मारली. 


संजय दादा! तुक्क होवी बसोवचाक बरें कळता. माक्का शिकचा जात्तकी? 
दीपान धैर्यान विचारलें 


ओहो! कोणेय होवी करयेत! ताज्जे कडेन लक्ष्य घालका. शब्दाचो संग्रह होड 
उर्का. प्रास सुचका, तुक्काबी येतलें. प्रयत्न कर म्हणत ताणे नेट, जाळी बुट्टी घेवन 
चप्पल चडयलें “थोडशो होवी, आयक तु कानदीवन, शब्द बरे जुळे मन घालन ! संजय 
म्हणालो. 


Thank you very much........ cheerio! 


रूपा दीपान एकच आवाजान रहें. गांवचे gafa अश्शी आभार सांगपाची 
सवय ना! 


“कांय हरकत ना! आनी मेळया तरी! बाय्‌ !” म्हणत संजय भायर सरलो. 


संजयण्णा कीडे, फुलपाकुलीं मूयो एकटांय करता. तो धारवाडांतु कीट शास्त्र 
शिकता. धारवाड युनिवर्सिटी आस नै? थैं ag ही पिन्नुन जोडसूनु ताज्जे अवयव पूराय 
मायत्रेस्कोपान पळयता! चित्र काडता ! आपणालो संबंधि किल्लो व्हड विज्ञानी! म्हण 
पत्तो लाइले पुत्तुन सांगलें. 


रूपा पयस वेताले संजयाक पळयत रावलें. तो तिच्या बापय मुरळीचो बापुल 
भयणिलो चलो. ताचो बापूय बेगीन भायर पडिल्यान आजोळांत सानहोड जालो! आवयि 
राधमायिक सबंद दीस रांचेकुडा डयुटी, गोटया कामा डयुटी! म्हणु तिचो वापूय 
म्हणताशिलो. संजय शिकचा भारी हुशार! हायस्कूला पासून रेंक स्टूडेंट. स्कालराशिप्पार 
शिकला. बेगी नौकरी लागली म्हळ्यार राधमांयी निश्चिंत जाता, स्वतंत्र जाता! म्हणुन 
आवयन म्हळळें तिकका उगडासाक आयले. ताजे परस सात वर्सा नंतर पळोवन आपली 
वळख काडिले तिका अजाप दिसलें. तिचें रूप खूप बदल्या म्हणटात. 


दीपाचे विचार वेगळेच! तिका होवी रचोवपाचो नाद लागला. थोडे ताणे रात्री 
बसून बरयल्यात. सोपेपणान शब्द सूचनात. बरेयलें कोणतरी जाणत्याक दाखोवया 
म्हळ्यार कोणूय दिसलेना. संजय दादाच योग्य मनीस! अशीं ताका दिसलें. तें विनोद 

आनी संध्याचो हाथ धरून धांवत संजया लागीं पावलें. संजयान ताका मदत करपाचें 
आश्वासन दिले. 


दनपारचें जेवण जातकीर मांडे करचा बशिल आवयची परवानगी घेवून दीपा 
नोटबूक धरून विनोद आनी संध्या वांगडा संजयाचे घरा पावलें. रूपाकूय थंय वचपाचें 
आसले पुणून ती वचूकना! गंभीरपणान हेर चलियां वांगडा मांडया मंडळींत वचून शिरली. 


मंकीची मर्तेक्का थंय हाजर आशिली. होव्याक खंय बरगाल? तीणे सुरू केल्ले 
कि बायलो साथ दित्तात. 


रश्याचा रानीक घाला एक कापु 
तोंडान ag रापु श्रीधरण्णालो ।| 
रश्याचा TAT घाला एक पोळो 
चारि दिकान दोळो मथुरा मायक II 
बारीक शेंवयी दुद्दांत निवयि 
अर्तिचो जांवयी श्रीधर कामतीक!! 
रश्याचा TANT घाल्ला एकु पोळो 
निइळ भोर्नु तिळो रूक्मायीक।। 
चवडे (मांडे) होड करका सांटो जास्त भरका 
वोरेतान खुश पावका चवडे खावन।। 


जेवण कर्नु, पान्नावीडो चाब्डायत एत्तलो रानपी माम मर्तेक्काक दिसलो - 


लग्न घरा आयला मडकेगटलेन गोड 

पोट मडके येदें होड शिन्नमामाले ।। 
काळें किट्ट जानवे गोपिचंदनाचे नाम 
निच्चाक मांद्री सोता सदां शिनमाम।। 


शिनमामले भोवयांक गांटियो पडल्यो ! आता ताणेय होव्यान गाळी दिवपाक 
सुरुवात करपा नजो म्हणून इंदिरान म्हळे “शिनमामाक आता पिराय जालीगे, तो आता 
हेडकुक्‌ ! आठ असिस्टंट ताका. ताचें Direction मुख्य. हाता चे काम न्हय ते! आराम 


करू ai.” इंदिराचे उतरान शिनमामाचो राग विरगळलो. खरोखरच तो कोनशयांतली 
मांद्री पातलावन आइसरलो. 


शंबरान कारण चोयले आमगेले शिनमामान 
हजार जनाक रांदले खुशीचे मनान || 

एक सर्टिफिकेट बी ताक्का मेळळे इंदिरे कडचानं. 


मांडया काम आटपुनु बायलो आराम करचा गेल्यो. लांब वसरेरी जमखान घालुन 
आडसरले तरी लग्नाचोच खबरो. घरदारा वर्णन, भांगरा चौकशी, विसेक बायलानी 
एकडे मेळयारी विचारकावे? तितल्यांतु होक्कल मेधा आबोले, जायी, भटकळ मोगरे 
फुल्ला कळ्या राशी आनी वाया घेवनु आयली. प्राये चल्यानि फुल्ला हाळी गांचा सुरूवात 
केली. बरोबर होव्यो - 


पट्टी भितर पट्टी जायच कळया पट्टी 
जांवय मेळ्ळो घट्टि मथुराक्काक ॥ 
आबोले फूल गे तांब्डे तांब्डे फुल्लें 
जयंता पोळोवन भुल्लें मेधा आमगेलें || 
पयलें गोरे तांब्डे गाल होकलेले, आनिकयी लाल जाल्ले लज्जेन- 
चतुर्दशी नंतर पुनवेचो चंद्रु 
घोवु मेळ्ळो चंदु मेधा तुक्का II 
फुल्लाचे हाळी एक्कावैरी एक माळळी 
तांब्डे तांब्डे पोल्ले होक्कल बायीक II 
कुडीक काडले शेण हुंब्रा लायलां गंध 
दिल्लेल घरा आनंद मेधा तुका II 
सर्वदेवा पासून्‌ कुलदेवु होडु 
ताने दिल्लि मळि कारणाक 
शिर्सी गांव उरनु सोयरिक जाली बेग्गी 
घोवा घर लाग्गी मेधा तुक्का | 
आषाढा परबेक कर्ताची मुगामोळो 
घोव नैगो काळो कामती पोरीलो । 


होकलेक भांगार (दागीने) कितें कितें घालां? हें जाणून घेवची उमेद सगल्यांची. 
मथुरान व्हडशी चंदनाची पेट हाडुन मर्देच वरवाली. निदिलीं, बशिलीं, आडपडिलीं, 
झेमेतलीं, घोरेतलीं - अशें सगलीं बायलां सटासट उठून बसलीं । इंदिरान होडशें एक 
चांदीचे परात हाडलें तांतून दागिन्या रास लकलकचा लागली. वांको, पाटली, कांकण, 
तोडे, मुदी, कुटीक, कान्नासरपळी, पवनासर, मोहनमाळा, मोत्या सेट, नेकलेस 
वरैतकारानि हाडचे दागिन्या लिस्ट आनीकूय वेगळे आनी व्हड! ब्रेसलेट, भंगरापाट्टो, 
am कुटिक इत्यादी. 

मेधाले वजनेकयी तिगेले भांग्रा वजन चड जाल्ले मुगो ! हो भार तडवूनु घेत 
मु? जायी मावशीक काळजी जाल्ली. 


टेंकचाक रूपा-दीपाक धाडल्यार कशी? 
नाक्का! नाक्का! कावेर मायलो बोड्डो दिवचो बरो. सगळी गोळू म्हणून हासली. 
हांव बोडी तरी मेगेलो बोड्डो मांटवांत वचो! दांत नात्तिलो हासो कावेर मायेलो. 


लग्ना पुर्तेक भागर घालतलीगो! आजकाली, चल्यो जास्ती भागर पसंद कर्नात. 
मेचिंग सेट! वेळ काळ पळोवन घालताती नै? मेधाली आज्जी म्हणाली. स्वता तिणे 
मोगा-नातीक आठ तोल्या पाटली घाल्यात! नवे ओपान चकचकतात. 


वासरींत मांडल्याती राशी राशी वाटली 
हात भोर्नु पाटली चल्येक आमगेले ।। 
बनारस कापडाक देगेर आयला खोट्टो 
घाल्ला कुर्टा Wet मेधा पोरीक ।| 
माय आक्लस सोण्णा | 
भांगर केल्ले तितले पूरना. 
कुळारचो यादु उर्ना होकले तुका !! 


मेधाक आनी तिज्जे बरोबरी बशिल्या अंक्वारी चल्यांक ही होवी विचित्र दिसली! 
दागीन्यानी मनशालो संबंद जोडपा जाता? खंयचोय संसार प्रीत, विश्वास नातें नास्ताना 
सुखी जावपा शकता? अजीबात भांगर नासले गरीबय मोगान मेळुन-जुळुन उरनातिवे? 
म्हण तांका दिसले. जाल्यारी उल्लेनाशी होवी आयकत उरली. 


होकलेन उलैल्यारी मोती बीरूता 
हासल्यार चंन्द्र उदेता, भांग्राची शोभा वाडता ॥ 

पवनाचे सराक कुर्जत घाल्ले बारा 

दरबार घोवाले घरा, मेधा तुक्का ।। 

होकलेन भांग्राचो दागिन्यो होवली 
होड वज्जों होंवनु मेधा पोरी बावली | 

एक पाया गेज्जे एक पाया वाळो 

होकलेल भांगरारी दोळो सुंदराक्कालो ॥ 
लग्ना मांटवाक केल्ला चंद इत्लो सिंगार 
घाल्ला चडते भांगर, आमगेले होकलेक ॥ 

आखेरचे होवीक सगल्यानी तकली हालयली. 
भांगर वज्र म्हणु आमका ना आशा 
चल्लेले गुण पूरा भांगरवरी आसा ॥ 


सगल्यानी होकले घालचे भांगर दोळे भरुन पळयले. हात्ता धरून जोकले. तोंड 
भरुन तारीफ केली. इंदिरा आनी मथुरान हस्तिदंताच्या नक्षेची वेलवेटाची चंदनाची पेटीत 
पूराय दागिने मेजून जपून दवरले उपरांत भांगर त्या त्या जाग्यार बसलें महिळा सभा 
बर्खास्त जाली. 


मे मे न 


रात्री जेवणाक तोय, उप्करी बरोबर पत्रोडया फोडी आनी सोलकडी, मुद्धां मथुरेन 
करयिली. गरमी दिसानी कडी फोडी जेवण, मंडळी तारीफ करत जेवनु उटली. 


लग्न घरांत आयज पांडमाम येवन पावला. ब्यांकाचो व्हड सायब जाल्यान सगळे 
ताक्का मान दितात. मनान मेकळो तरी, दिसचा गंभीर. पात्तळ जुब्बा घाल्यान ताचें 
पोट उठुन दिस्तालें. जेवण जावन सगळे भायले मांटवांतु आराम करचाक येवनु बसले. 
बायलोयी फुलवाती करत, पान्ना खोल्ले मोडत, फुल्ला हाळी करीत बसल्यात. पांडमाम 
पान चाबडायत थंय पावलो. लोकांची उतरां, हासो, खुशाल एकदं बंद जाली! आपल्याक 
लोक भियेतात ही जाणीव पांडमामाक आसाच! गौरव दाकोवपाचें लक्षण ते म्हणूय 
ताक्का भितरले भित्तर खोस जाली. 


“उगी बसल्यात कितें। होवी, काणी, कांयतरी सांगल्यारी जायनावे! अर्ध, 
बायल मम्मायेक, अनी अर्ध थंय चोमो करून बशिले भुर्ग्या वाटेन पळयत पांडमामान 
आर्डर दिवचे धाटीर सांगलें ! 


दुदयाक दिल्लींत म्हणतात सीताफल 
दुद्या Ae धोल पांडमामाक II 


अवाक्‌ ! जावनु पांडमामान चरडुवां दिकान पळयले ! कोणे होवी म्हळळी? अशे 
चारी कडेन नदर फिरायली. 

धोल नैगो ! धोंध .... धोंध म्हण ! हो बारीक आवाज तागेले आट वर्सा चलो 
गुरूलो ! ताणे ताक्का पळयसरी तो आवयाचा फाटी लिप्ुनु बसलो ! मुसु मुसु हासपी 
बायलां, तोंड धांपुनु हास्तले पोरं, खिदखिदत आशिल चल्यो हास दाबून घेवनु बशिले 
दादले, हांचे मद्धें होवी म्हळी कोणे ? 

दुदयाक दिल्लीत म्हणतात सीताफल 
दुदया एद्धे धोंध पांडमामाक II 


आतां होवी म्हणपी पोर सारखें दिसलें! गुलाबी, गोरें, रसरशीत तोंड, मुदयाळे 
केसाचे बोबकट, हासत फुलीले गाल, तांबडे फ़ाक, कांतायली बावली! ही कोण? म्ह्णून 
लागीं बशिल भैणीक विचारलें ताणे. कूडलकार इंदिरेली धाकटी धुव ! तीणे हळू सांगले. 


इंदिरा ताच्या आत्याली धूव. ताणे तिका तिच्या लग्ना वेळार पळयल्ली. तिचो 
घरकार ।.4.5. सयब म्हणून जाणा तो! पांडमामाचे भोव्यांच्यो Weal सदळ जावन 
हांस दिसलो. होव्यो म्हणताना म्हणतल्यान, आयकुप्यान केन्नाय राग करचो ना हो नेम 
तो जाणा! होव्यानीच परतून जाप दिवचे म्हणून ताणे भोंवतणी नदर घाल्ली. खांब्यार 
ताचें ब्यांकाचे व्हळहें केलेंडर ताका RIA पडलें. 


खांब्यार MAA आमगेल बेंका केलेंडर 
इंदिरेली धुव दिस्ता महा बिलंडर! || 


“रोकडेच हांगा योगो! कूडलकार ya! तुझे स्वरूप दाकयगो!”” पांडमाम 
म्हणलो. आतां सगळे मेकळेपणान हासले. 


दीपाय हासत पांडमामा कडेन आयले. ताणे अपुरबायेन ताका लाग्गीं घेवन 
बापयली वास-ईश्कोल, tH, हाबी बद्दल विचारलें. 


“होवी म्हणची मेगेली latest हाबी! ती म्हणाली. वै वे? आमका दोन चार 
होवी म्हण दाकय नै? 


“माक्का सर्वानी म्हणच्चो होवी एनात. हांवे घडयिले मात्र एत्तात. ती सांगुवे? 
सादें पणाने दीपान जाप दिली ओहो! जरूर जरूर! जरूर सांग. धा आवाज आयकले. 
ऊंच आवाजान दीपान म्हळे- 


सुंदर नाचवाली ती अनारकली 
होव्यो म्हणता हांव, दिल्लीची चली ।| 

होवी आयकुनु राग करू नाका 

हांवु वयान सान, हें तू विसरूनाका ॥ 
लग्ना मांटवातु कापडा थडीर थडी 
पांडमामाली कीर्ती आस्स भारी होडी ॥ 


पांडमामान खुशीन दीपाली फाट थापडैली. सगळयान जोरान ताळी पेटली. 

रूचकर जाल्यार भारी तीक भुजिया बिकानेर! 
वयान गुरू सान, बुद्धीन भारी जब्बर !! 


आतं आनीकय जोरान ताळी पडलयो. लिप्पुनु बशील गुरू, एवनु बाप्पाले पाय्यारी 
धैर्यान बसलो ! 


भुजिया म्हळयारी बारीक तीक आनी कुरकुरी बिकानेर चे सेव म्हणुन इंदिरान 
विवरण दिलें. ती खूप खोस जाल्ली. 


फोर्डीत फोडी पत्रडयाची फोडी 
उठुनदिस्ता पांडमाम माम्माय जोड़ी II 
हो! म्हणून आयकले हाशान माम्माईने मात्ते सकल घालें. 
वैशाखांत रूची बिरंडा सोलकडी 
रांदपाचे टेस्टाक पत्रोडया फोडी II 
मामीक भी दीपान कॉप्लिमेंट पावयलें - 
मामीले उत्रा उपचार गोड 
वाडचो हात आसा इतल्यांत होड़ ।। 


शाभास दीपा शाभ्भास!! तुक्का हांवे ट्रीट दीवका! तुका कसले आवडता साग. 
फाल्या तुगेले हाता पावता तें. पांडमाम मस्त खुश पाविलो. 


जां555ब! माका जांब आवडता ! दीपालो उदगार. हळदीपुरकार सगळे जोरान 
हासले. SGT कडेन सालान आशिले रूक्काचे जांबाक थंय मोल ना. 
जांब खूप आवडिले दीपाक राग आयलो. 
तुमका जांबाची अजिबात्‌ किम्मत ना 
आमका थंय तें चोवचावरे मेळना. || 
हिन्दींत म्हणतात. घर की मुर्गी दाल के बराबर 
हांगा चंद जांब, चिंचे बी बराबर || 
जमीले जनांक भारी कौतुक दिसले. कडेरची दोनी होवी दीपाने आशुरूपान 
घडयिलें स्पश्ट आशिले. 
“तांका भाज्जिले काजू बी ट्रीट दीरे अण्णा!” 
पांडुले भयणीन सांगुनु इत्यर्थ केले. 

“इंदिरे! तुगेले घुवेले जिब्बेरी सरस्वती बसल्या |” 

“इंदुताई तुगेली धुव होडी कवि जात्ता'' 

“जावचे कितें? होवी कवी ती आस्सची”' 

“उत्रुत्राक होवी रचोवन म्हणताली बर्गी बायक्का सरली म्हळेलो बेजार गेल्गे! 
दिल्ली दीपा तयार जाली ।” चारी कडचान दीपाली तारीफ आयुकु पळळी. आयज 
इंदिरेल आवयमन अभिमानान भर्नु सांडत आस्स! धुवेले तारीफ अयकुचाक, पोळोवचाक 
तिचो बापूय लागी ना ही खंत तिका क्षणा क्षणाक भोगताली. धुवेचा हुशारकाये लागून 
तिका कांय दुबावच ना! पुणून होवी रचना करपी पराक्रमाची कल्पना तिका नासली. 
सयतोयत लागून तीणे विचारलें - दीपा ! ही पूराय होवयो da ची रचयली मुगो? कि 
थोडे तरी संजयान सांगून दिल्यो? दनपरा तांगे थें गेल्ली मु तूं? 

लग्ना Sih खास उड़गीरें दिंवपाक म्हणून एक सुंदर सीनरी पेंट करत संजय 
एक कोनश्यांत आशिलो. ताणे तकली वयर करूर सांगलें “मामी, तशी हांगा थैं थोडी 
सूचना दिल्या व्है ! जाल्यार शंबराक अयंशि टक्के कल्पना, विचार प्रास पुराय दीपालेच! 
माक्का खंयचेय मिस्‌ सीताफल, मिस्‌ अनारकली, मिस्‌ भुजिया, Aa मुर्गिली वळख 
नाने?” 

ताची उतरां पटलीं. सगळे जन हासले. दीपा सहजकवी म्हळेले सत्याची जाणीव 
सर्वजनांक जाली. तिचें कौतुक करत नंतरचो कार्यकमु कोंकणी हरिकथा आयकुवपाक 
तयार जाले. 

“पांडमामाक ट्रीट याद आसमु? हळदीपूरकाराले आग्रह जायत! मर्तेक्का 
म्हणाली आनी हाशाली ल्हारां ल्हारां कोसळली. 

इळदीपुरकाराले आग्रह म्हळयारी कित्तेगे ? as जन कित्याक हासले ? रूपा- 
दीपाने आवय क सावकाश विचारलें. 

Rad मन नास्ताना फक्त तोंडा Sar चंदायीक इळदीपूरकाराले आग्रह म्हणताती. 
फाटले दिसानी बस्‌, टेक्सी नाशिल दीसांत बैलागाडीर पयण काडुनु वत्तशिले. होन्नावर 
आनी कुमटा हे दोनी शारा मजगतीं हळदीपुर गांव आसा. पयण काडतले दोनी तर्फे 
लोकांक हांगचे लोक तोंड भर्न उलौवन आग्रह कोर्नु सुक्के धाडतशिले खंय. देखीक 

वच्चाक वेळ आस्स 

राबल्यारी बरे जायत! 


शेत्तां भात पिकत आयला, रान्नीरी aga तापचा लागला 

वाळनु घालचे, पान्न लावचे 
पोट भर्नु जेवनु मुखार वच्चे ! 


शेत्तातले भात हाडुनु, BEA, आस्सुणु, तांदूळ करुन त्या पार्टीक रांदुनु asd 
खरेवे? उत्रा भर्ती उपचारू! ताक्का हळदीपुरकाराले आग्रह म्हणु आद्रति जाली - Idiom 
म्हणताती पळे ते. म्हणी म्हणूनयी हाक्का नाव. जाल्यारी कोणी हळदीपुरकार अशी 
आग्रह कर्तले बी दीसना. इंदिरा म्हणाली. ती स्वतः हळदीपुरची नैवे ? ! - 


रूपा, दीपा हासली. दीपाने नोटबुक्कांतु बरयलें - शेत्ता भात पिकत आयला 
TAT आद्वण तापचा लागला... इत्यादी. 


x + जे 


एदुरुगोळसुणी रात्ती 
होड ड्रम बुन्नालाडून भर्ला | 
कामती थंय गमतेर लग्न घडल्या ! सान गांवा होड्डा घरचे लग्न ! 


एदुरगोळसुणी, फूलमाळणी, चा-पाणी, मेजवानी कसल्या कमी? गांवचे सुमारे 
लोक आयिले. नात्याचे, वळखीचे, खास संबंधाचे आशिले. यजमान-यजमानीक कामा 
वज्जे आनी जवाबदारी कम्मी करचाक सगळे जाणते कार्ट TS बांदुनु तयार आशिले. 
बायलो तरी MT खोवनु काम वांटुनु घेवनु करत आशिलीं. रूपान-थोडीशी 
उत्तरहिन्दुस्तानाची लग्न पळयलीं. वायलाले प्रपंच वेगळे! दारल्याले पूराय वेगळे. घाडी, 
फेरा, खाना, गाना, बजाना म्हण तास दोन तास भितरि लग्न अथवा रिसेटशन जावन 
हाल खाली जावचे दिल्ली लग्न खंय! गांवूची एक कुटुंब शे एकत्र जावनु मेधाले लग्न 
म्हळयारी आपले घरचे लग्न म्हणु संभ्रम पावतले हे असंख्य संबंधिक आनी मित्र लोक 
खंय? तिका हळदीपूरचें विश्व वेगळेच दिसलें. 


एदुरगोळसुणीचीं सगळी काम चंदायीन आटापलीं. जेवणूय भर्जरी आसले. नंतर 
दोनी कडचे-म्हळ्यारी alta आनी वोकलेले कुटुंबेचेनी बसुन परस्पर वळख व विचाराचें 
आदान प्रदान केलें. होव्यो म्हळ्यार संबंध घट जाता! हांसो खुशाल मुखार जाल्यार, 
कोपताप (असंतोष) बेजार फाट्टी सरता ! म्हळेले होड सत्य सगली जाणात. 


होव्यो सुरू करागो! दोनी तर्फे म्हालगडयानी सांगले. 
व्ह! व्ह! Excellent idea चारी कडचान जनाले आग्रह आयकु पडलें. 


दोनी वाटच्या बायलो Vat बदरा बसल्यो. पद म्हणचाक, उल्लोवचाक, बायलो 

मुकारी न्हयवें? दादले पुराय तो अधिकार तांका सोडुनु दीवनु हासचो हक्क मात्र दवरन 
घेवनु फाड्टी बसले! 

खुशालकाय विनोदा बरोबरीची परस्पर जनालो लाग्गीचो वळख, गुण-दोश, 
घराण्याची, परिस्थितीची, सदस्याली वागणुकीचो भी वळख कोर्नु दिवचोयी हे 
कार्यकमाचो उद्धेश आशिलो. त्या निमतान समजूत मजबूत जात्ता म्हळेली कल्पना 
म्हालगडयाली. 

वोरैताली आज्जो-आज्जी लग्नाक आयिल्लीं. घटमुट आस्सात. तरी नात्वाले 
लग्न anh जावका! दोळे भोर्नु पणत्राक पोळोवका म्हण तांची उमळशीक! 

वोकले तर्फेन मर्तेक्कान मुखारसूचें ठरयलें. वोरैता तफेन बिळगीची भूयक्का 
तयार जाली. म्हालगडयांक पांयपडून मर्तेक्कान मूर्तकेलो. 

भाज्जी भितरि भाज्जी कासरकोडची भाज्जी 

मोगा आज्जो-आज्जी होरैताक l 

आत्त आजो आजी जावका पणजो पणजी 

आशीर्वाद करका मुकारीक ॥ 

जात्रेचा नेवनान गांवाक आयिलो 


मेधा पोळोवन भुललो जयंत तुमगेलो I 
भूयक्कान तुरंत जाबदिली - होकल बाय चतुर अस्स बरी जोरी 
दोळ्यानि सांगले चल्याक मज्जेरी मनकरी ॥ 
_ मर्तक्का - वाटेवयली आंबली पान्नान पालैली 
चली दी म्हण लालैली होरेता मावशी || 


भूयक्का- लालैलार कित्ते भारी? होरैताली होड वखारी 
माय मेळळी बरी! मेधा पोरीक 
घर होडले होड! नारला पाड्डो चड 
संपत्तीन होड चडमामु 
चइमाम (वोरैतालो बाप्पय) वेगेन रागीश्ट म्हळेल खब्बरी कान्रार पडीली. मर्तेक्कान 
होवी म्हळळी- 
होन्नावर बंदरारी विकचा आयला मूगु 
नांका तुरीर रागु चइमामाक || 
भूयक्काली लगेच जाप - बेग्गी निवता रागु मनान आस्स लघु 
सगळ्यार खरो मोगु चइमामाक || 

सगळी जोरान हासली. चइमाम भी तोंडभर हासलो. 


मर्तेक्का- Ma जयंतु दिस्वाक भोळो बाळु 
मेधाले ट्रंकांतु तागेले पत्रा दाळु ॥ 
(जयंताक बाळु घरचे मोगा नाव) 
भूयक्का - बिब्याची उप्करी हदान शिजिली 
पत्र बरोवन थकली चली तुमगेली ॥ 
जयंत - मेधालो गुप्त पत्रव्यवहार स्फोट जालो ! 
मर्तेक्का - | वेयान दायी हाड म्हळयारी 
मथुरीन चिप्पट दिलें 
मागणी थोडे भित्तरी जाली जयंताली ।| 
तश्शी नैगे तें ! भितरली खब्बरी दुसरी ! | 
भूयक्काले उत्तर - मथुरेक युक्ति सुचली धुवे मुकार केली 
तिन्ने मोडी घाली मायी मावाक | 
Tat तोंड सोण्णु म्हळें! 


दीणे दागिने नाका नौबत दौलत नाका 
| स्वभावान बरी जावका! सून बाय आमका ॥ 
मर्तेक्कालें उत्तर तयार जाले- 
` स्वभावान ठरली बरी 
घरकामांत मुखारी 


रांदप शिवणेंत हुशारी 
ऊणे कसल्यांत? सांगा तरी ॥ 
भूयाक्का म्हणाली - कसल्यांतूयी तिक्का दीस्नागे ऊणेपण 
म्हणून वैसुन दित्तात जुनियर यजमानपण || 
मर्तेक्कान म्हळे- दिल्लीचान जाली आयका आकाशवाणी 


शिर्सिकारान केली मेधाक तांगेल राणी || 
मांटवेंत हाशाचीं ल्हारां फुटली. 
मर्तेक्काक उमेद आयली- 
आमगेले हित्लांत पणस पिकला रूक्कारी 
संसार चलयता मेधा हुशारीरी II 

शिर्सीगांवा वत्ताना आल्तान पेल्तान रान 
Re घरा समाधान पावता मेधा II 
एद्रातुली तुळशी शेडीन बरयली 
अर्तीन वाडयली धुव आमगेली ॥ 
भूयक्कान स्वर काडलो- 
azda पिंपळ पानान पातळ 
गुणान शीतळ जयंत आमगेलो || 
वयल्या रान्नांतु कीर खाता चणो 
घोव मळळो शाणो तुमगेल धुवेक ।। 
देवाले दयेन होडल्याले पुण्यान 
होकलेचेरी मन केल्ले होंरैतान ॥ 
राति सरचा लगिली. थोडे झेमेत, जांबय काडत बशिले. होव्या जोरगतीय कमी 
जाल्ली. फाल्या सकाळी ऊठका. न्हाण, शृंगार आटापका, सगळे निदारे पोरगळानु ! 


| mean volunteers 


श्रीधरण्णान इशारो दिलो. सभा बर्खस्त जाली. 


kkk 


vail गौजी गर्दी धांदक, खुशालकाय हाजे मजगती मेधाचे लग्नाचो दीस चक्क 
करून उदेलो. फांतोटयार तीन वरांचेर मंगलवाद्य वाजपाक सुरूवात जाली! न्हाण, 
तान सजवणूकी Ae होरेतकारांची सरबराय अशें चारय वाटेन लक्ष्य दिवचांत श्रीधराक 
आनी मथुरेक रात फाल्लें कशीं जालें ते समझनाशीं गेलें. श्रीधरमामान वालंटियर्स तयार 
करून काम वांटून दिल्लें. जवाबदारीचें - वोरेतकारांची सरबराय आनी देखरेख हो वावर 
संजयाक वांटुन दिलो. आयिल्यांक स्वागत करचें (फूल, कुंकुम वांटप, अत्तर लावप, 
गुलाबदानी फापडप) सेक्शनाक रूपाक मुख्यस्थ केली. 


रूपान आयज रूंद बोर्डरीचो तांबडो बनारस शालू नेशिशलें. केंसाची एक फांती 
विणुन ताका फुलांची माळ वेडायल्ली. इंदिरिन आपले दोन चार दागीने ताका घाल्ले. 
निडलार god dal. ह्य ड्रेसांत ती दोन चार वर्स पिरायेन व्हळळेंच दिस्ताली. वळख 
नात्तिल्यान ती होकलेची भयण समजलें. आदीच तिचो रंग झळझळी. रूप रेखीव, बांदो 
ऊच अनी घसघसीत. मांटवांत ती उठून दिस्ताली 


संजय, टिफिना सामान व्हरोचाक, त्या वाटेन आयलो. ताणेबी झगमग दिस्तले 
स्वागत कर्चा राबिले प्राये पोरीक पळयले. गुर्तु मेळना! निरखून पळयले. ताक्का गडबडी 

जाल्ली पोळोवन रूपा हासली. आह ! रूपा मुगो! उद्वार तागेले तोंडांतल्यान भायर 
पडलो. फाटल्यान आशिले दामुले नजरेक आयले की ती दोगी एकमेकाक पळयत 
राबल्यात. क्षणभरी ऊर्चापुरो तरी तो लाग्गी एवनु खांकलो आनी म्हणालो- 


गुपित कळळे माका माका 
सांगना ते हांव तुका तुका II 
दृश्टी घालनाकारे तुरे पुत्ता 

होड घास आसारे, तुका नाका ॥ 


संजय ताक्का थप्पड मार्चा गेलो. दामु चुकुन घेवनु धावलो. दामुले प्रतिकियेन 
रूपा हासली. तरी होड घास कित्या म्हळें? तिक्का कळिलना. दामु कालेजा शिकता 
तरी हळबळी जावनु सगळ्यांत मेळनु वत्ता. आनी संजयाक आपलो आदर्श म्हण समजता 
ते तिका खबर अशिले. 


कश्टान बाबकटाचे केस वळोनु रिब्बन बांदिल दोन फांतीची, किरगण-पोलको 
घालेली दीपा धावनु आयली. संजयदादा वेलकम्‌! तुक्का हळद नाक्का, तरी चंद कर्नु 
सान कुंकुम लायता. जाल्यार डबल्‌ रोजवाटर! म्हणत गुलाबदान फाफुडन तागेले लखनौ 
जुब्बा वल्लो करत घालो. संजूदादाक पार्शालिटी कित्याक? माक्क बी डबल अत्तर 
जाय ! विनोद म्हणालो. दीपान तागेल तोंड, टोप्पीर गुलाबी उदाक जोरान फापुडले. 
छे! छे! ए बच्ची, तु होवी म्हणचाक मात्र लायक, ह्य कामाक नालायक! म्हणत शेणी 
दीसचा नजो म्हणून टोपी लिपोवन सुकोवपाक धावन गेलो विनोद. 


रूपाक लग्नाची सगळ्यो विधी लक्ष्य दीवन पळोवपाचें आसले. वोरेतकार आयले 
नासले. तीणे संध्या आणी तिच्या मैत्रिणींक फूल कुंकुमा काम वहिसून दिले. खुशाल 
कम्मी कर! म्हणु दीपाले कान्नांत सांगून ती भित्तर पावली. 


उडदा मूर्ता तयारी चालू आशिली. हळद कुंकुम लायिल्ले आंब्या ताळीन, फुलान 
सिंगारलेले दांते. पांच-बायलाले भांगराची, कोचेची तेरेकवार कांकणानीं शोभत आशिले 
हात खुंटियेर शोभताले. ताजेपरस चंद आवाजान एक सारखे म्हणत आशिल्यो होव्यो 


कान्नार पडल्यो - 
aia मांडेया, दांत्या करा टिब्बे 
पांच देव उभे कारणाक ।। 
aid मांडेया उडिदु भर्डेया 
देवान करका दया कारणाक | 

बाम्मण-बायल ते दांते मांडैलवारी 

प्रीति म्हळेल खुंटी ताक्का घालका II 
कश्ट सुख म्हळ्यार दांते मांडेलवारी 
तृप्ति म्हळेल आधारारी घुंवका दांते | 


दांत्याचे दोनी गोल फातराक जोडतली एक खुंटी. दोनी गोल फातर घोव-बायल, 
खुंटी म्हळयारि प्रीती. खुंटी जोडिली सम जाल्यारि संसाराचे दळण सम जाता. ही सुंदर 
कल्पना ग्रहण करीत रूपा पळैत राबली. ती अंकवार अशिल्यान दळपाक हात दी म्हणटले 
कोण? 
गौरीवरी सजयिली वकल मेधा, रूपाक पळोवन लाज आनी खोश्शेन हासली. 
पांचजण येया उडदा तेल लाया 
वोकलेक बसया कार्या लागी II 
दांते मांडेया तांदुळु सेसया 
होकलेक बसया मुहूर्ताक II 


वोरैत येत आसा! म्हणपी शुभ सूचक जावन बैंड वाजप गर्नाल, वेद घोशा 
आवाज आयकलो. सगळी मंडळी मांटवे लगी जमली. कारांतल्यान होरैताक देंवोवन 
यजमानान नम्रतेन पाय धूव्न स्वागत केलें. वोरैत रूपान चंद, लांब-रूंद आनी हांसरोच. 
आयज पुडवें न्हेसुन, कुर्ता घालुन थाटार रूमाल बांदिलो. निडलारी पूजेचे प्रसादाचे गंध 
आनी कुंकम शोभायमान. मेधा-जयंताली जोडी सगळ्या दृश्टीन अपुरबायेची दिस्ताली. 
घराणे, वळण, संस्कार, शिक्षण, आनी रूपान वरेक 'made for each other’! म्हण 
सारखी. तांतूनूय वोरैतकारानि मागणी घाली म्हळेलो विचार होक्कलकारांक आनीक 
रूपाकूय खोशेची! वोरैतकाराली सत्काराचे व्यवस्थेंतु तिचेंय बी नाव आशिले - वालंटियर 
म्हणु ती खुशीने संजयाक मदत करचाक राबली! जाल्यार लग्नाची विधि पुराय पूर्णतायेन 
पोळोवचो तिचो कार्यकम मात्र जालना. लग्ना मांटवांत कामकर्तले कम्मी! फिर्तले, 
जेवतले, गजाली कर्तले चड. हो सगळयांचो अणभव. 


होम हवन, मंत्र घोषा मद्धे कन्यादान (धार ओतचें) लाजहोम, सप्तपदी, चौतंदन 
इत्यादी चालू आशिले. जाल्यारी श्रीधर कामतीले वालंटियर सेना व्यवस्तित काम करत 
आशिल्यान, सग्ळ्यांगले आतिथ्य- जेवण आदीक कांय त्रास जाऊना. जेवणाक 
वालंटियर लोकांक वेळजाल्ला तरी दीपाले नावान पांडमामान विसरनाशी धाडिले 


Toot काज्जुबी, धारवाड पेढे, केळी, शरबत इत्यादी वेळार पावचा देखून कामकरत 
तांची भूक तानूय निवली. 

देवा खोलींत आसा war दिवली 
मेधाक आज पळोवन तान भूक निवली ॥ 


वोरैतान होवी गावपाचो आवाज आयकु पडलो. छोटी दीपा ताक्कवरे सोडनाशी 

होवी म्हणयत आशिशले पोळोवनु सगळ्यांक करमणूक जाली. फ्याशनेबल नाव 
म्हणु मेधाक मानसी अशें घरचे नाव दवरले. बायलेलें नांव घेवची होवी जयंतान 

सांगली - 

आमगेले कोटग्यांतु गायी ती जर्सी 

मेगेल जीवनांतु आयली मानसी ॥ 

हस्तिचे अंबारी वैरी मकमल झूल 

मेगेली मानसी नाजूक गुलाबी फूल ॥ 

भाजिंत मेत्तिची / मानसी मेगेले प्रीतिची । 

झगझग भांगर गळेभर 

मेधा! ने नै! मानसीक पळेता दोळेभर ॥ 
इत्ले सांगू पर्यंत वोरैत थकून गेलो. 

मेधाची गजालच वेगळी ! घोवा नाव घेवपाक सगळे लोक आग्रह कर्तात म्हणून 
आदींच खबर आशिल्यान तिची तयारी आशिली. 


गोडशे खावयताना ती म्हणाली- 
आशा ना दागिन्याचो गर्व ना रूपाचो 
जयंतरावाक घास दित्ता गोड जिलेबिचो ॥ 
संसार रूपी समुद्रात घोव मेगेल नौका 
जयंताले नाव धेत्तां सर्वजण आयका ॥ 
गर्दीत नाव सांगिल हांव आयकल ना! आयकल ना! भुर्ग्यांनी आनी चल्यानी 
धांधल घाली! परतुन सांग म्हणून आग्रह. 
भावनेचा सुतावैरी गांतली प्रीतिची मणी 
जयंताली जाली हांव आयचान गृहिणी ॥ 
जोडीरी देवा पांय पडताना, म्हालगह्यानी नाव घेवचाक सांगले - 
भक्तिचे पणतींतु प्रीतिची वात 
जयंतरावाली उरो जन्मो जन्मी साथ ॥ 

तिन्ने होवी बरोबरी देवाक प्रार्थनाची केल्ली. 


देवा पूजे नंतर कामाक आरंभ 
घोवाले नाव घेवचाक आयचान प्रारंभ || 


जयंताले नाव आयलना! म्हळेल खातीर आन्नेक होविचो तप्दंड मेधान दिवका 
पडलो. 


माम्मायिले देवळाक भांग्राचो कळस 
जयंताले नाव घेवचाक माका ना आळस ॥ 


मेधाले मायिकयी ह्य प्रसांगारी घोवा नाव सांगुका जाले. चड्डमामाले अस्सल नांव 
रामराव खंय ! 


रत्नखचित सिंहासनारी बसला गणपती 
रामराव मेळळे माका आदर्शपती ।। 
मंगळ कार्यातु भक्तिने घेत्ता प्रसाद 
रामराव खातीर माग्ता आशीर्वाद ।। 


मथुरेली पाळी आयिल तेन्ना तीणे नाल्ल केळी हाडता अशें नेवान चुकोवन 
घेंवचाक पळैले. बायलानी तिक्का सोडले ना | 


धनानी धनवान गुणानी गुणवान 
श्रीधर कामती बायल म्हण माक्का अभिमान! || 


इंदिरेक बी घोवाले अनुपस्थितींतु नाव घेवन याद कर्न घेवका पडले | 


राधेल्या मनांत कृष्णाले चिंतन 
मुरली रावाले नाव घेंवचे माक्का सांत्वन || 
पिंपळा पान्नारी शोभता कृष्णलिमूर्ति 
मुरलीधराले नाव घेतल्यारी माक्का एत्ता स्फूर्ती || 


सगळी खुशालकाय, आहेर, घेणे-देणे, चौतंदनाचे संभ्रम संपन्न जालो, चलियेक 
घोवा घरा धाडून दिवचो क्षण आयलो. ही आचरणा यांत्रिक. मरू दिब्बण (फाटी 
परतावणी), सत्यनारायण पूजेक अशें खूबपावट भेटचे आसा हें सगळे जणात. तरी 
सुद्धा चल्येक तिच्या नवीन घराक कळोवणी करचें म्हळ्यार आवय-बापयक आसूं किंवा 
लागीचा संबंदीकांक आसूं दुःखाचेंच. मनपसंद नवरो मेळिल खुशी परस जल्म दिल्ले 

आवयबापयक, अपुरबायेन वाडिले घर दार सोडुन वचप म्हळयार धा वांटेन चड दुःख 
वोकलेक! दनपार मेरेन हासत आशिले मेधा सांजचेर गंभीर जालें. वोकलपावणीक अजून 
दोन वरां आसतानूच एकदं भरुन एवपी दोळे पुसत आसलें. पयलेंच तांबडी-गोरी, आतां 
दोळे - नांकय पालव दीत आललें त्या रंगाक! मर्तेक्का होवी रूपान मेधाक पुसलावचें 
प्रयल करीत आसली. 


एत्ताना नेलारी, वत्ताना कारारी 

हासत संसार करी घोवा बरोबरी II 
मात्यारी घाल्लें उदाक पाय्यारी देंवतले 
गेल्लेले घर शांत दवर्तलें मेधा आमगेलें ।। 

मीट खाल्लेलो उदाक पित्ता 

कुळारा सुख घोवा घरा मेळता ॥ 
जाल्लेल घरा प्रीत, दिल्लेल घरा व्हर्नु 
दोनी घराक sears दिंवका तूंवे ॥ 

घरांत दिवो लान्न प्रीति सर्वाक दीवनु 

मुखार येवका जगांत समझुनु धुवे ॥ 


श्रीधर-मथुराक वच्चुनु एतां म्हणून मेधान पांयापडिल तेन्ना दुःख आरापून धेवचे 
खूब कश्ट जाले. श्रीधर सइने भितर गेलो. मथुरेन शेरग दोळ्या लायलो. 


आउठरावर्सा वाडोन घोवा ताब्या दिलें 
आवय बाप्पायले मन सान जालें ॥ 


मांयि मावा कडेन पळयत, भरलेले गळयान मर्तेक्का म्हणाली 


आत्त तुमि तीका चलोन वरका 
तुमगेलि जाली, बरे वायट संभाळका II 


मेधाचे मांयन मथुराक वेंगेंत घेतलें. प्रेमळ आवाजांतु म्हणालि- 


काळाजी करूनाका सून चलीच आमका 
खुशींत आशिशल तुमी एव्न एव्न पळोवका I 
मोग, विचारांतु तिक्का फरक कळचोना 
विश्वसान उरल्यार चिंतेक कारणना ll 


इल्ले सांगून तिक्का बी दोळे भरन आयले ! आपण्याले व्हारडीके उडगास जोरान जालो. 

' इंदीराक वोक्ले बरोबर व्हकल पावणीक वचका पडले. होरण भायरसर्नु गेले 
उपरांत व्हडचो व्हड मांटव रित्तो सो दिसचा लागलो. सामान पुराय काडुन दवरन उरिल्ली 
काम आटपसरि मजराति जाली. सगळे थकिले. HAT हांतरूण पळयन म्हण जाल्ले. 
जेवणा शास्त्र करन विश्रांतीक पावले. 


रूपा-दिपा मेधाले व्हारडीके अनुभवान इत्ले प्रभावित जाल्लेल की तान्नी नोट्स 
काडिले, मनांत घट्टी याद दवरलें. बाप्पाक लांब पत्रचि बरयलें. 


वोरडीके चौते दीस तान्नीक पीवनु, आरामान सगळे घरचे लोक उल्लयत बशिले 
तेन्ना श्रीधर मामान दीपाक विचारले - कितें दीपा? गांवचे लग्न तुक्का आवडले मुगो? 


“खुप्प आवडले! मामा मामी, रूपाले लग्नबी चार वर्सानी हळदीपूरांत कर्का! 
थाटार कर्का. हावें होवि म्हणका.” 


तांका कौतुक दिसले. खुशी बी जाली. चेश्टेक मामान म्हळें “ओहो! हांगाच 
कर्या. थाटार कर्या ! वोरैत तू सोत्ता मुगो?'' “ete already सोदला !” “'कितें? 
नांव सांग!'' सगळ्यान कान नीट केले. रूपा घाबरली. भयणी तोंडाळ ! सभेंत मर्याद 
काडता कि किदे? दीपान रुपाक पळयले. “हांव आम्माले कान्नांत नांव सांगता” इंदिरेले 
कान्नात तिने सांगले संजय भावजी ! इंदिरेन मंदहासान रुपाकडेन पळयले. ती वैर 
कडगटयार बशिले पारव्या जोडीक पळयत आशिली. 

3. सुरग्यासरांत गांतिल्यो 


होव्यो 


3. सुरग्यासरांत गांतिल्यो होव्यो 
i) भांगरा संबंदी होव्यो 
आमगेले वासरीतु दाळादाळ वाटली 
हात भोर्नु पाट्ली होक्ले तुक्का NI 
लग्ना मांटवाक केल्ला चंद सिंगार 
घाल्ला मस्त भांगर चल्ये तुमगेले ।।2।। 
सोल्लां भित्तरि सोल वटंबाचे सौल 
चार पवना गोल होंरैता हाताक ||3॥ 
उश्टेपान व्हरताना माक्षान आयले सूणे 
भांगर जाल्ले ऊणे कामती धुवेक ।|4। 


गळ्या घाल्का कंठी काना घालका वाळी 
बाय्ल मेळी काळी होरैताक ।|5।। 
होकलेले हाताक घाल्ले ध्धा ध्या कांकण 
यजमानाले मात्याक आयले दुड्वा कणकण ।।66॥। 
चली सावळि तरी गुणान गंभीर 
हाडता चडते भांगर येच्चना करु नाका ।।7।। 
उडीद भरडुनु काडतात दाळी दाळी 
चार पोडी ताळी होकले गळ्याक ।।8।| 
भावान घाल्लें सुत्तुंगुल भैणि पायाक 
भावजीक भांग्रा बेल्ट Sra वाचाक igi! 
होक्कल सिंगारत मांटवेक येत्ता 
तिणे लोकंड धरल्यारि भांगार जात्ता 0! 
सोल्लां भित्तरि सोल बिरंडाचे सोल 
होरैताक पावला पांच पवना गोल l4 


पाय्या घाल्या Felt चिणी चिणी वाळो 
नेकलेसान भर्लो गळो माणिकालो ।|2|| 

पवळ्याची कांकणा होरैतान करैली 
नशीबान बरैली आमगेले पोरीक 73 


गळो भलों भांग्रान हाथ भर्ले कांकणान 
मांटव भर्ला जनान चारी कडे खुशीन ।।4|| 


कान्ना घाल्ला कापु पोल्यार पडली सावढी 
कांतायिली बावली होक्कल आमगेली 45 


नांका घाला नत्तु चकचकी वाप 
गवरीले रुप रश्मीक आमगेले l6 


काढी पिरडूक मोती सरासरी 
पदक जड जाल्यारी शोभता बराबरी ॥॥॥7। 


ii) उड्डा मूर्ता होव्यो 


फाटभूंय अध्यायांत सांगले प्रमाणाने कोंकणी लोक मुळावे आर्य परंपरेचे देवांक 
पुजताले. तांची कुकणादेवी, भूमाता, शकत कालक्रमेण विष्णुची किंवा शिवाची घरकान्न 
म्हणून वळखुवपाक लागले. देवीची देवळां, गोवा आनी गोंय भायरूय कोंकणी वसती 
आसले गांवानी आसलीं. पंचायतना ची कल्पना शेकडयानी कोंकणी वसती संस्कृतायेचें 
प्रतीक जावन वाडून आयली. वैदीक विवाह संस्कार सगले स्मृती शास्त्रांत सांगले 
प्रकारच कोंकणी समाज पाळता. तर सुद्दा उड्डा मूर्त कोंकणीची खास म्हत्वाची विधी 
जावन उरला. पांच सवाशीण बायलानी वोरैत-वोकलांक सांगात घेवन उडीद भड्डूची 
पद्धत आगळी-वेगळी जावन आसा. सगल्यांक विघ्नेश्वर अथवा गणपती किंवा गणेश 
हो मुख्य देव. घरोनघरा विद्याधिपती गणेशाक पूजा केल्ले प्रमाणेच सार्वजनिक रूपानूय 
पुजतात. चवती परब अथवा गणेश चतुर्थ, समस्त कोंकणी जनतेक खूप व्हड परब 
जावन चलूंन आयल्या. विघ्नेश्वराक अग्रपूजा पावता. 


उड्डा मूर्त, वोरडीके संदर्भार सगल्यांत पयली विधी जावचा देखून विघ्न सगळी 
पयसावताल्या गणपती आनी हेर कुल-देवांक प्रार्थना करपी होव्यो आमका मेळटात. 


सिद्धी विनायका नमन कर्ता तुका 
स्वर दी माका होवी मणचाक NI 


गणपती देवा वच्चुनाका पैस 
चित्‌ Rag बैस कार्या लागी ।॥2॥| 

ad देवापासून कुलदेवु होडु 

ताणे दिल्ली म्हळी कारणाक ।।3।। 
दांते मांडेया दांत्या कर्या टिब्बे 
पांच देव उभे कारणाक ।।4। 


aid मांडेया उडिदु ASAT 
लक्षुमी बसेया कारणाक ISI 


चवकारी मांडले दांते 
दांत्या केले feet सर्वजन उभे कारणाक III! 


दांत्या लाव्या HHA उडदा लाव्या तेल 
माग्या अयेपण देवालाग्गी ।।7।। 


शांतेरी कामाक्षीक रुप्याचे दोळे 
नदर दीवनु पळे कारणाक ।।8।। 


दामोदर देवाक गुलगंजीचे दोळे 
चित्त दिक्नु पळे कार्यालाग्गी ।।9।। 


नागवे म्हाम्हाये शेवंत्याचे उशे 
हाडुनाका हाशे कारणाक ॥॥0॥ 


वरवेंकटेशा भक्ताली करी रक्षा 
पूरी करी आशा यजमानीली N4 


पांचजण येय्या उडदा तेल लाय्या 
होकलेक बसया कार्यालागी ।।2|। 


पांच हात लाया उडीदु भरडेया 
देवान करका दया कारणाक I73I! 


उडीदु भरडुचाक खुंटी लावका पान 
देवान केल्ले मन कारणाक N74 
aid मांडेया तांदुळु सेसेया 
होकलेक बसया मुहुर्ताक N45 

सजयलें दांते शुभसूचक जशें, तशेंच दुःख आनी कष्टाचे संकेतूय जावन आसा 
- हो दिश्टावो गृहिणीक आसा. दांत्याचे संकेताक लागून तीचे उद्गार अर्थगर्भित 
आसात.! देखीक - 


दांते मस्त चंद भरभरताना 
जीवन दिस्ता चंद सुखांत आस्ताना ।।6॥ 


कष्ट सुख म्हळ्यारी दांते मांडयलवारी 
एका नंतर एक जीवनांतु ।॥॥॥7।। 
शांती समाधान दांते मांडिलवारी 
तृप्तिचा आधारारी घुंवका दांते 48! 


बाम्मण बायल ते दांते मांडिलवारी 
प्रीति म्हळले खूंटी ताक्का घालका ।।9|। 


प्रीती खूंटी घाल्तेन्ना तृप्ती आमका मेळता 
सर्वातु मेळनु वला सुख कळता ।।20|। 


दांत्याचे दोनी गोल फातराक, जोडतली खूंटी. घोव बायलाले दांत्याक प्रीति 
म्हळेली खुंटी जोडता. जोडिल्ले बरोबर जाल्तेनाची कुटुंबांतु शांती स्थिर जात्ता म्हणपी 
कल्पना दांत्या रुपान दाखोवन दिल्या. 


गो) व्हारडीकेचे विनोद प्रसंग 


होव्यो म्हणचे चंद चारजणा मुखार 

रागु रोसु करचे न्हय होव्या खातीर ।। 

हें होवी साहित्य प्रकाराचे फाटले दिव्य मंत्र. होवी घडयतल्यान जावों किंवा 
ती होवी कोणाक उद्देशून म्हणतात ताणे जावों राग करचा ना म्हणचें मूळ सिद्धांत आसचा 
देखून बोंचावन उलयली उतरां अथवा केल्ली टिंगल जावो कोणूय गंभीर पणान घेनात; 
घेवचा नजो. होवीचो प्रकार चालींत आसले दिसानी लग्नाची हेर तयारीत होवीचे 
वाग्बाण किंवा उतरांचे बाण दिवपाक तशेंच घेवपाक लोक तयार आसताले. लग्ना 
मांखवांत जमीले लोकांक कर्मणूकेचो मुखेल उद्देश होव्यांक आसचा देखून (extempre) 
म्हळ्यार आशु - ताबडतोप रचना करुन म्हणपाक तयारी आसपाक जायशीली. शेराक 
सवायशेर म्हळे भाशेन होवीक होवीन जाप दिवका पडटाशिलें. तेन्नाचे दादले आनी 
बायलां ह्या कलेंत जाणकार आसताले. नवे आनी तरनाटीं पोरां - पोरयो त्रास घेवन 
होव्यो रचयताले; तोंडपाट करताले. देखून होवीची परंपरा जीवंत उरली. 

संदर्भाक सारखे जुळपी होव्यो, त्या संदर्भा उपरांत अस्तित्वांत उरचो किंवा 
उपेगांत हाडचे संदर्भ कमी जाल्यान बरी दर्जेदार आनी काव्यगुणान भल्लेली होवी चडशो 
मेळनात. भौसाक लग्ना वेळार म्हत्वाचे मनीस आनी तांची करणी, व्यक्तीमत्व 
विशेषताय - ह्यो होवीचो वस्तु जाल्लो सहजा सहज आवडटालो. ते देखून वोरैत, 
वोकल, तांचे नात्यांचे, लग्तीचे, भटमाम, रानपी असल्यांचेर तशेंच लग्ना घरांतले खूप 
वळखीचे लोकांचेर होवी रचयिल्यो दिश्टी पडटात. वोरैत-वोकल उत्सवा मूर्ती भाशेन 
जाल्ले देखून तांचेर रचयिल्यो होवी चड आसात. चड करुन तांचे रुप, रंग सजावट, 
गुण-दोष, तांची तुस्त तोकणाय, तांका दिवपी उपदेश असलोच वस्तु दिसता. 
जीणेची पद्धत जोरगतीन बदलत आसले ह्या दिसानी आदले तेपावयलीं लग्नां, 
रीत-रिवाज आनी ताक्का जुळून आसपी होवी आनी खुशालकाये विधान न सांगचें 
तितलें सोपें न्हय. देखीक घोव बायलानी परस्पर नाव घेवपाचें सेशशन भरपूर विनोदान 
भल्लेलें आसतालें म्हणून सांगल्यार ह्या दिसानी ARAN दिस्तलें। देखून साधरणतया 
मौज-मजेची म्हण दिसपी होवयो थोडयो संग्रह जाल्यान वेचून दिल्यात. 
iv) सोयरयांक परिहास करच्यो होवयो 
(सुवात सोडिल कडेन त्या त्या नातेवाईकालीं नावां किंवा संबंद घालुन म्हणपाचें) 
आमगेले बाग्लांतु आसा चंद तुळशी 
काम करचा आळशी सीतामायी l 
वाटया वाडील पेज जेवच्या गेल्यार हूनि 
मांखवेंतु नारद मुनी - ।|2|| 
आंब्या Prat आंबो माविनकुर्वे आंबो 
झगड्याजुजा कोंबो बाबण्णा ॥3॥ 
आमगेले हित्लांतु जात्ता शंक्राची फूल 
अंकाराची St ------- मामाक ।।4|| 
नळे भित्तरि नळो कासरकोडचो नळो 
बाम्मण मेळो काळो होक्ले तुक्का ISI 
तोपा भित्तरि तोपु कलयिचो तोपु 
नांकातुदीर कोपु मर्ति मायेक ।|6|। 
सोण्णा भित्तरि सोण कुंदापुर नार्ला सोण 
शोबता दांता फोणो होकले मायेक ।।7।। 

आंकडा भित्तरि आंकडो हजाराची आंकडो 
कूर्ट जाल्लो वांकडो यजमानीलो ।।8।। 
उडीद वाट्टीताना गुडुगुडु जात्ता 
उडुनु उडूनु पडता रमेशण्णा ।|9॥। 
पट्टी भित्तरि पट्टी जायचे कळ्या पट्टी 
टिंगल करचा घट्टी पिकळे मामु Ioll 
घरा बाग्लाक आस्सा होडु चिळको 
आशिल्यांत हुळको ---- मामु 4 
लग्ना मांटवांतु होड होड पचांडी 
माय महा लचांडी पोरी तुक्का 72! 
Me कश्चाक जावका जोडी बैल 
उत्र पुरा रैल होरेता भावाली 43! 
फोडी भित्तरि फोडी पत्रड्याची फोडी 
चा पिवची तोडी ---------- मामाक ।॥॥॥4|| 
आमगेले घरांत अयूदनाची आड्डावण 
बाय्ल मेळळी पेडावण भावजीक ..... |5 
सरप धांवलो म्हळे धांविलो गायंडोळु 
कायंचो गोंदळु ...... आक्कालो ॥॥6।| 
रात्ती बेग्गी नित्ता वेळु कर्नु उठता 
माय वहोर्न घेत्ता होकले नणदेली I47I 
मावा वेरी रागु घोवा वेरी मोगु 
घडे एकेक सोगु गुणवतीक 78! 
सून देवली तळ्यांतु माय देवली न्हयिंतु 
सार्णी कायं हातांत सुंदरीले |/79 | 
गांवा भायर घाल्ला नाटकाचो तंबु 
. घोव मेळळा लंबु गिट्टी अंबक्काक ।।20|। 
नव्या माझ्यारुकाक सुटला पिसुंदर 
पोरीली नणंद धांवची चिचुंदर ।।2|। 

दुदाक ताक मेळावट माय मेळी बनावट 
घोळ्चा जा तुं gà घटमुट ।।22|। 
खावचे बरी गवा चपाती 
भायर भकती, भित्तरि पेस्काति मालति मायी ।।23|। 
आमगेले बायंतु ART एक BAT 
भरोन सोडिल बसवु होरेतालो भावु ।।24॥| 
चणे भित्तरि चणो फुल्लयिलो चणो 
der मुखारि फोणो चंद सुमतीक ।।25।| 
रश्याचा रान्नीक घाल्ला एकु कापु 
तोंडाचो गो रापु होरेता आज्जीलो ।।26॥। 
कणंगा भित्तरि कणंग गोकर्णचे कणंग 
आळशी भारी नणंद वैनीक आमगेले ।।27।। 
चल्ली काळी म्हणु देणे चड निम्गिले 
दुडवान गोरी जाता म्हळे होरेतान आमगेले ।।28|। 
aå भित्तरि ast मोवाची तट्टी 
उत्र उलौचाक घट्टी होकले मामि ।।29|। 
रुप्याचा बागलाक भांग्राचो आंक्डो 
मुसुड जाल्ला वांक्डो होरेता भैणिलो ।।30|। 
लग्ना मांटवांतु करताची हाप्पोळवडी 
आजी मस्त जडी सावित्र मायि ।।3।। 
टेट पेंट घाल्लें पोट मुकारसुन पळळें 
कोडंगि रुप जाले होरेता ले फ़ेडाले ।।32। 
गोड्डा Prat गोड कुर्वे म्होवा गोड 
मग्गे एदे बोड ..... मामाले ।।33|| 
नळे Pratt नळो मावीनकुर्वे नळो 
बिरंडा wel दोळो होरेता मावालो ।|34|। 
विडीयां भित्तरि विडि तीस नंब्रा विडि 
मुंबय गांवचे लेडी होकले नणंद ।|35|। 

आमगेले बाग्लाक आस्सा एकु चिळको 
हुळके भित्तरि हुळ्को होरेता भावु ।।36|| 
कोयरांतुली काड्डी काळी म्हशी रडी 
दावी मिशी गुड्डी होरेताक ।|37।। 
वेसा भित्तरि वेसु खेळा मेळा वेसु 
बोडा ना HY दशावतारा वासुक ॥38॥ 
कामा वेळारी रागु जना मह्दे हासु 
घडे एकेक वेसु तारा जावेक ।।39|। 
आमगेले बांयक होड गडगडो 
घोव मेळळा बडबडो वेणीक ।।40|| 
हिप्पी क्राप कोर्नु कूलिंग ग्लास घाल्नु 
चेलियां पळैता चोर्नु ........ ।।4॥। 
वाड्डिलो sel वाल्लीरी सरसरता 
वरदक्षिण दिंवचा थरथरता - - - - - - ।।42|| 
फोवकारा घरा फोवाची लाटी 
बायल मेळळी मोटी माधवाक ।|43|। 
आमगेले कोटगेंतु आस्स एक पाइ 
बाय्ल मेळळी गिड्डी - - - - ¬ क ।।44| 
रगड्या वैले पीट गुडु गुडु जात्ता 
बायलेक मस्त भित्ता चलये बापयि ।45॥। 
आरशा BAS सोण्णु हजारा BIS नेसली 
जड जावनु बस्ली होरेताली भैणी ।।46॥। 
आमगेले गाडयेंतु खर्च जाल्ना पेट्रोल 
बाय्लेरी भारी कंट्रोल होक्ले भाव्याले ।|47|। 
खरगस वत्ताना चिर्ता एत्ताना चिर्ता 
-++ माय्येले ताळ्याक Aled Ag हाल्ता ।।48|। 
कुलातक बुद्धी आहारातक लद्दि 
बाय्ल मेळळी बोद्धि - - - - - क ।।49|| 

आमगेले घरा एद्राक आस्स एक गटार 
तोंडान कर्ता उपचार ¬ ।।50|। 
चिल्ला सींग चंद मोरा पाक चंद 
घोव बगेन मंद -- - - - पोरिलो (54 
मे म्हैन्यांतु गांवांत मस्त धगु 
गायचे तोंडा वागु - - - - मामु ।।52|| 
पाड्डो सोच्चे नेवनान गांव भोविलवारी 
मांखवांत फिर्ता बिरी बिरी होकले भैणी ।।53|। 
कर्तल्या पासून वाडतली ती हिमटी 
तांतूत दवर्ली चिमटी रात्तीक - - - - - मायीन ।।54|| 
खुशी आनी खांकी धांपुनु दवर्चा जायना 
गप्प Sat जायना ----- मायिक ॥55॥। 
कोळिंदिरु गेल्ले कडेन कोरांतुचे सोडना 
घोवा सम वाडना --- आमगेली ।।56।। 
घर राकचाक जायि एक सूणे 
घेतला मस्त देणे ----- रावान ।|57|| 
मागणी पूर्ति करत सर्व जन थकले 
केस पूरा पिकले होकले बाप्पाक ।।58|। 
चवती वेळार कर्ताची पणसा पान्ना खोट्टे 
आंगान बगेन मोठ्ठे, होकले भैणी ।।59|। 
डायबेटीस आशिलो गोड वस्तु खायना 
कास मार्चा एना होरैताक leol 
कार्या केला मूर्त कर्ता कायदो आत्त 
मात्यार चळळे पित्त होरेता मांताक ।।6|| 
मठा मुकार राब्ता होडी हस्ती 
आस्सा चडी मस्ती होरेता भावाक ।।62। 
उलैल्यारी म्होवु गळता 
बोट दाकयल्यारी हातु गिळता -- माम ।।63|| 

नळ्या भित्तरि नळो मंगळूरचो नळो 
होरेत मेळळो काळो ------ पोरिक ॥64॥ 


गळेभर भांगर हातभर कांकण 
यजमानाले मात्याक कायं कणकण ॥|65॥ 
बरे जन म्हणु साक्कर खाल्ले 
आशिले पूरा बग्दीले होरेतकारान 66! 
आक्काले होर्डिकेक मांटव घाल्ला होडु 
खर्च आयला चडु बाप्सुक आमगेले ।।67| 
यजमानाले उत्र साक्करे खडी 
Medd कर्ता गडबडी, लेकनाशी ।।68|। 
आमगेले बागलाक आस्स एक चिळको 
आशिल्यांत हुळको होरेता भावु ।।69॥। 
सुन्नेक सोत्तेरि भोंवलो गांव गांवांतु 
जाल्लो लंकेचो हनुमंतु होरैता बाप्पा ॥70॥ 
आमगेले बागलांतु आस्सा एक तुळशी 
काम करचाक राशी, हाडली सुनेक 77 
माळी भर्नु आसा आय्दना आडावण 
मेवणी मेळळी पेडावण होरैताक ।।72|। 
कंडी भित्तरि कडी कृष्ण मठा कंडी 
बाय्ल मेळळी चंडी ! होरैताक ।।73|। 
देशा तक वेस वेशा तक्क भास 
कांयी ना भोस ........ यजमानाक ।।74|। 
भायल्यान उडीद काळो भित्तरि धवी दाळी 
सून कामान ए वन्‌ ! रंगान तरी काळी ।।75॥। 
दोस्तांक जांवयि दित्ता खैं ब्रेक 
इस्पिटाक दिला किक्‌ आमगेले धुवे पुण्यान ।।76॥। 
चारी कडेन नजर जांवय समझूतदार 
राकतलो घरदार yà सुखाक ।।77|। 

आत्ताकाला तक्क नांचल्यारी मात्र सुख 
जमता तो सर्वांक विवेक आमगेलो ।।78|। 
दिस्चा आस्स सानु माग्णी घाल्ला होड 
बुद्धीन खैंगे सान, उत्र मात्र गोड 
होरेता मम्माक ।।79।। 
उल्लैता तरी भरभरी जोरान सोय कांतलेवारी 
फिर्ता भाग्र भित्तरि होरैता मायी ।।80|। 
सूणे गेल्ले सांते खाव्नु आयले कांटे 
हुशार दवरी मात्ते, होक्ले तुगेले 84! 
बागलांतुलो माड्डो कात्तलीन गोडु 
आस्तीन आस्स होडु चलये मावु ॥82॥। 
आंबाड्यारी माळळा भटकळ मोगरे हाळी 
रांदचे कामाक Ya फालचान तुगेले पाळी ।।83|। 
बाय्ल चंद म्हणु भूल्न पडू नाका 
qå दवर तिक्का aid खुंटीवारी ॥84॥। 
दिव्या अलंकारान मांटव झगझगता 
सजिल मायक पळोवन मावु गडबडता ।।85।। 
भटमाम मंत्र म्हणता यजमान कुरवंत बस्ता 
जन पळोवन हासता लग्ना मांटवांत |।86|। 
सुपारी तोटांत भर्ती भिंगार फुल्ला 
होक्ले मावा व्यवहार खुल्लं खुल्ला ।।87|। 
ओल्ले वणातीक फात्तर मारिले वारी 
सून सोदली बरी सुब्रायमामान ।|88|। 
केदगी कवासु कांट्या वैरी फुल्लो 
गोरी बायलेक भुललो हरी आमगेलो ।।89|। 
फाल्या खाणा केल्ला पूरी आनी भाजी 
होकलेक पळोवन तुका नीद येना आजी ।।90|। 


कार्या काडला Af वल्लीर पीका खत्त 
मात्यारि चडल्या पित्त होकले बापयक ।।9|। 

गांवा भायर घाल्ला सर्कसाचो तंबु 
घोव मेळळो लंबु गिड्डी मृदुलाक ।।92॥। 


बसचाक घालारे तांब्डी होडी माणाय 

ठीवीन मांटवा आयला, मोहन शेणै ।।93|। 
गांवांतुलो चलो गांवातुली चली 
सोयरीक कोणे केली ? हेंची कौतुक ।।94। 

सांगा भित्तरि सांग मशिंगाची सांग 

कोडियाळा होरेतकार SAM उर्तात चांग ।।95॥। 


मोळ्या भित्तरि मोळो तांब्डो बगड्या मोळो 
होकलेक मारलो दोळो, लिपुन होरैतान ।|96|। 


आत्ता काला लग्न शंबरित्ले विघ्न 
चल्यां पळोंवचा मग्न altar मंडळी ।।97।। 


पेल्यांत दिल्या काफी पिंवच्या गेल्यार हूनी 
वैयारि मेळ्या वैनी होकले तुका ।।98|। 


इत्ले होव्यो म्हळयो पुरोशी दिस्ता 
सोबार म्हळ्यार लोकांक रागु येत्ता ।।99|। 


v) कवड आडवंचे पद - । 
(बागिल धरचें शोभाने म्हणूय म्हंटात) 


(भावाचें लग्न चंदायीन संपन्न जावन भायर सरुन होकल-पावणीच्या आदलो संदर्भ. 
होरेताच्यो भैण्यो दार आडावन ताका अटी घालतात; ताचे कडयान वचन घेतात. ते 
वचन किदें ? भावान तें वचन दिवचें अशें भैण्यानी कशी आटपलें महळे विनोद रुपान 
ह्या पदांत सांगिलें आसा.) 


परम भूमंडल पर मद्ये गौड सारस्वत ब्राह्मणांतु 
जनन जाल्या Wid संसार सुखांतु ॥ 

खेळुका म्हणु परगोत्री चल्येक तूं 

हाडतरी पाव निरत सुख संतोष तूं ।। 

सरस मानग्रस्त धुवेगेरी व्हरण वोच्चुनु 

लग्न जावनु, घरभरणी घडी जम्मुनु 

आयले तेन्ना समयारी भैणीन धर्ले 

कवड! आयका (शोभाने ) 

भैणी म्हणता : वेदमूर्तीक आणी साधुसर्वाक 
घेवनु सीदा वत्ता तू भित्तरि? 
वच्चाक सोण्णा, वादु कर्ता हांव तुज्जेरी ! 
त्या खातिर तू कोधु कर्नाका मज्जेरी 
सर्वांक तू चलैता आदरारी 
म्हणु तुक्कात्त बाधकाची हांव राब्लयातरी 
कित्याक म्हणु शोधकरी, दयकरी II (शोभाने 2) 


भावाली जाब : उत्तम भैंणी, तूं fad जांवका तुक्का 
सत्यारी सांग माक्का ! 
तुज्जेरी बहु अत्यंत प्रीति माक्का 
सोब्बारी वेळु इत्याक कर्ता हाक्का 
जावका कितें मात्या भांगार? 
मुकुट, केदगी, सुत्तारी गांतिले 
जायवे फुल्ल गोंडे ? 
उत्तम माळ समेत. 
तुक्कांव दित्ता, ate उत्तर ! 
सत्य समजुनु सोडी बागिल ! (शोभाने 3) 


भैणी म्हणताः सग्गट भांगार मात्या चे ते आम्मान दिल्या नैवे ? 
भांग्राची खब्बरी काइली ना तुदलागी हांवे ! 
मग्गेलो मानु राक्कुनु तुंवे होर्का वैवे? 
हाक्का कांयिपुणी अड्डी तू हाडता नैवे ? 
फक्कने माक्का मनांतली शंका दूर कर्का तूंवे ! 
तेन्ना दुःख दीनातीले कवड सोडता ! 


भावु : कीरा कुंडल कान्नांक पूराची 
भांग्रा मोत्या म्होरा गळशिरी ॥ 
हत्तकट्ट पवना सर दित्ता 
मंगळसूत्र शेराचे बांदैता 
भांग्रा वांक्यो भारी करैता 
नांकटा कांकण बाजुबंद हाडैता 
खुशपावनु तू सोडी बागील ।|5|| 


भैणी : अण्णा तुगेल्या ह्या बण्णाचा नगरांत 
पुण्यान दिल्यार gà ! 
भांग्राची उसुर काडली ना हांवे | 

भावुः 


भैणी: 


भावु: 


भैणी: 


ती खब्बर सोडुनु उल्लोका नैवे? 
सान उत्तर माग्गिले हांवे, दीवका पळे तूवे ! 
नादल्यारी तुमका सोण्णा Has कळळे नैवे? ।|6|। 


भांगर खरे दित्ता म्हळ्यारी कूरी कित्या जाल्लिगो ? 
अश्शी आड राब्बुनु द्वार कित्याक धर्लागो? 

तुगेले मनांतली खबरी कित्ते सांगगो ! 

तारतम्यारी सांग म्हळ्यारी, वचन दित्ता हांवगो ! 
समजतरी, त्वरितारी तू दया करी मज्जेरी 

भारी दण्वलो ! सोडी बागील ! ।॥॥7॥। 


सत्यवंतु म्होणु घेत्तिल्या तुक्का 

हें उत्तर कळळे नावे? 

तुग्गेरी फुडे पुत्री जाल्यारी gà 

मेग्गेरी जाल्लेले पुत्राक दी म्होणचे हांवे 
दित्ता म्हण ! आत्त सोडता हें कवड़ ।|8|। 


सुनीते, मेग्गेरी फुडे जनन 
जाल्लेल्‌ चली सनुमत पावन 
तुगेले पुत्ताक मन पासुन 

दित्ता हें तरी तुक्का वचन ! ।।9।। 


जाल्यारि मनाक एक शंका 

फुडे जाल्यारी घनतरु पूतु माक्का 

सांगचा जायना खब्बर पक्का 

वैनीक निमगुनु पळे, सुच्ता तिक्का 70! 


अण्णाले उत्राक खुशीपावनु 
निम्गिता म्हणु भैणी येवनु 
उल्लेयता भावजेलागी अणकुनु |74 


इत्तेंगे वैनी तू, Ard बाग्सूनु हास्ता ! 

मेगेले पुत्ताक पळैयल्या तूंवे ! 

SUM, रंगान जोरु नैवे ? 

तुग्गेरी जाल्लेल पुत्रिक ताक्‌ दिंव्का gA ! 
दित्ता म्हणु उत्तर दिल्यारी 

उत्तम म्हणु उत्तर दिल्यारी 

qa दिंवचे मनकरी, बोदु सांग्तली ! I2 

भावजेली मौन सम्मतिः बोदु आयकुनु मंद हासुनु 
वादु कर्नाशी जाय्त म्हणुनु 
नणदेले उत्तर तीणे मानले 73! 


dot: फट्टी सांगना म्हणु घट्टी कोर्चाक 
आण, थट्टने दिवुका माक्का II 
पाटया काप्पड, वीडो (मेळनु) घेवनु 
ओट्ट उडगेरे ay दीवनु 
अट्टहासरी भैणीन होरैताक 
आरतीक Sat! म्हणु कवड सोडले ।।4|। 


विनोद - Has आडावंचे पद - 2 


(उत्तर कन्नड जिल्यांत चडशें हें गीत प्रचारांत आसलें. फाटले दिसानी मावळ - भाची 
सोयरीक हक्काची अशीं प्रथा आसली. ह्या पदांतल्या होरैताक पांच भैण्यो आसात! 
ताणी सगल्यानी एकवट जावन भावाक अटी घाल्यार ताका देवानेच राकचें ! भाव - 
भावज सहमत जावन पांचूय भैण्यांची समस्या उलगडो करपी यल ह्या गीतांत साहजीक 
कौटुंबिक हास्य आनी सुंदरतायेन परगटलां.) 


होरैताली म्हालगडी भैणी केसरी 
तिगेल्यागि बशिली सरोजिनी राणी 
होर्डीक जायनाशिली कस्तूरी आणी 
विनोदिनी शाणी, मर्ति राणी ॥ 
होरैतान घरभरणीक वच्चे वेळारी 
पांचजण मेळनु राबल्यो बागलारी 4 


भावु: बागलांत कित्या राब्ल्याति भैणिनु? 
केसरी: कित्याक म्हणु कळनावे तुका ? 


भावु: अश्शी म्हळ्यारी कश्शी कळचे ते माक्का ? 
पांयशा कापड सर्वाक जा्तवे तुम्का? 
खुशीन तुम्मी उर्का, बागील सोडका ॥2॥| 


भैण्योः बागिल सोडचाक बगेन राक 
निमगिता सान्नेक उत्तर आयक | 
चली तुगेली दिंवका आमगेले पुताक 
दित्तकि ना? उत्तर बेग्गी तू सांग ।॥3॥ 

भावु (हासत): माक्का सुरुवेरी जावचो चल्योगो ! 
चले फुडे जाल्यारी जावनु जावोतगो ! 
पाचजण भाच्चाक चली हांवे दिंवका 
तुमका दिल्लेले रुप्पयि वापस माक्का येवका ।।4|। 


पांचचि भैणी ओट्टचिः तुवे आमका रुप्पयि केन्ना दिल्लारे? 
वरदक्षिण दिल्लेली आन्नान आमकारे 
Ga दिल्लेल म्हणु ह्या सभेक सांका 
वाड़ी सहित रुप्पयि हात काण्‌ घेंवका ।।5।। 


होडली भैणी केसरी समजुतीन म्हणाली 
अस्सल, वाडी तक्रार घाला मुखारी 
आत्ताची ताजा खब्बरी बाजुक उर्ली 
अण्णाली SA याद कर्न दिता फाटली ।|6|। 


भैणी dat: धुवे दित्ता म्हणु वचन दिल्लेल नैवे ? 
फाटी सांगिल तुंवे फट्टी जात्तावे? 


भावुः केसरी, चली मेगेली केल्यार तुगेली सून 
चारी भैणी माक्का घाल्तली बगसून ।।7|। 
फट्टी जायना ते दिल्लेले वचन गो 
खंडित धुवेक तुमकाची दित्तागो ! 
जाल्यार भावजेक निमगुनु पळेयागो 
तीणे सांगिले माक्का सम्मत गो ।।8|। 


केसरी, कस्तूरी बागिल आडावन रावली 
मर्ती, सरु, विनोदिनी होन्नी लागी पावली ! 


भैणीः- मर्ती सरोजिनीः- मात्ते बागसूनु तू हास्ता कित्याकगे ? 
पांचजण चल्यांक चली दिवकागे ! 
दित्ता म्हण सांका, तुवे आत्त हांगा 
आड्डायिले घोवाक मोकळीक करका ।।9।। 


भावज (होक्कल): मेगेलाग्गी विचारचे इत्ते हे कारण? 
भावाने भैणीक सांगले ते बोधन 
Ag आयकले नैवे पुराण ! 
मेगेलग्गी निमगुचे dà ते ध्यान ? N70! 

रुप्पयि काप्पड घेय्याति! 
भावाक बागिल सोडाति ! 
चली दी म्हण्चे ध्यान मात्र सोडाति ! II77I! 


भैण्योः रुप्पयि, काप्पड, भांगर आम्मान दिल्यागे 
ताज्जी खब्बर तुजलागी कोणे काडल्यागे? 
उडगेरे केल्यार, मेगेल भावु कर्तलगे ! 
पांच भैणी चल्याक तुवे चली दिंवकागे. [72I| 


नणदाले मनांतले भावजेक Hod 

पांच चल्यांक चलि दित्ता म्हळळे 

भावान भैण्याक उडगेरे केल्ले 

विडो हात्ता घेवनु बागिल सोळळे [l43]] 


भट्टमाम सर्वजनः होरैतान होकलेन घरांत येवका 
घरभरणी जावनु शेसारती जांवका 
संतति, संपत्ति देवान तांका दिवका 
वीर वेंकटेशाक माग्गुनु घेंवका 
बरेकर्नु सदाकयी चलोवनु व्हरका ! N74 


vi) नाव घेवचे विनोद 


(व्हारडीके उपरांत चलयेक नवें नांव दिवपाची वयवाट आसली. घोवान बायलेचें आनी 
बायलेन घोवाचें नांव घेवपाक होवी आनी उमार्णी तयार करची पड्टालीं. नवीन होरेत 
आनी होकले बरोबर, जाणटे म्हालगडे जोडप्याकूय परस्पर नांव घेवचा लावन सगली 
खोस पावताली. तसल्यो कांय होवी आनी उमाण्याचो नमूनो हांगा दिला.) 


घोबाचें नांब घेंबच्यो होव्यो 
पुरणपोळी वैरी घालताती ताजा तूप 
मेगेल्या दोळ्यांतु कायं (घोवा) रूप II 


तीस दिसा म्हैनो, बारा म्हैन्या वर्ष 

RR: बाम्मण मेळनु शाश्वत मना gll 
श्रीखंड क्तत धैयान, खवो कर्तात दुधान 
क रावाले बर्शी संसार, तुमगेल्या आशीर्वादान ।।2।। 

आपुस आंबो रसबाळे केळी 
रावाले नाव घेत्ता आरती वेढी ॥3॥ 
दोन दोळे एक दृष्टी, एक दिवली पांच वाती 
रायाक मेळतली चारी वाटेन कीर्ति ॥4॥ 
भांगार नाक्का शालु नाक्का 
घोवा घरा, किते कम्मी माक्का? ॥5॥। 
धुव हाव......काराली सूंन 
घोवाले घरांत माक्का कस्लेयी ना न्यून lell 
उदय जालो चंद्राचो. न्हर्यीक आयली भर्ति 
शतक नि रायाले हृदयांतु हांव उरो मूर्ति ॥7॥ 
महात्मान म्हळळे चलेजाव्‌ ! गोरे गेल्ले धावनु 
वच नाव घेता आय्का कान दीवनु _॥8॥ 
मोग ना पैशाचो, गर्वना रूपाचो 
हम वर्शी संसार कर्ता हांव सुखाचो ॥9॥ 


घरा वैर घाला नवो मंगळूर नळो 
कती क रायांगलो होड बगेन ताळो lloll 


बायलेचें नाव सांगपी विनोद 
शिक्ला हांव M.A. अनी वैल्यान कायदो (Law) 
बायले नाव घेत्ल्यार कित्ते आस्स फायदो? NMI 
होवी शिवाय कारण, जायना ते पूर्ति 
~ नाव घेतल्यारी माक्का एता स्फूर्ती ।।2|। 
मात्ये रांदणी घालताती घरोन घरी 
क, तू जाल्ली मेग्गेली, चल आत्त बरोबरी ।॥3॥ 
देवा खोलींतु शोभता रुप्या दिवली 
तुक्का पोळोवन तान भूक निवली ॥4॥ 
जोडी फोटोक घाल्या SA फेम 
हड. गमम तुज्जेरी माक्का आस्स ते अस्सल प्रेम ISI 


पावसाक वत्ताक जाय एक छत्री 
आयचान aika हांव ara आयकता खात्री lell 

नांव नांव घेंवचे कस्ले आस्स तांतु? 
बाय्लेक नावान आपैता, सद्द आफीसांतु ।।7।। 


गणपतीले वाहन आस्स तो विंदुर 
बायल माक्का प्रीती महापूर Isl 


श्रावणांतु भूंयी फुल्ता पावसांतु 
नांव घेत्ता आयचे बरे दिसांतु ।।9|। 


**********%**%*% 


*4*********%**%% 


गांवा मद्दे शोभता माम्मायि देवळ विशाल 
Steins नांव घेता तुमचे खातिर स्पेशल Ilol 


आंगिक म्हण्ताती इंग्लिशाने शर्ट 
आयचान ......जाल्ली मेगेली स्वीट gé Illl 


आफीसा कारभार चलोवका युक्तिन 
Me नाव घेता भर्ति मना प्रीतिन ।।2|| 


होकले हात्ता रांदपारुची कान्नान आयकली 
कायं ते मेळची व्यवस्था हांवे केली l3 


महालक्ष्मीले मात्यारी फुल्लाची हाळी 
eure नाव घेंवची आत्त मेगेली पाळी |74 


vii) भट मामाची फकाणां 


होकलकार आनी होरेतकार दोगांकूय खूप लग्तीचो मळ्यार भटमाम. 
जातका मेळामेळी, मूर्तघडी, लग्नाचे विधी, एकंदर लग्न, वैदिक परंपरे प्रकार घडोवची 
जबाबदारी भट मामाली जावन आसा. असले म्हत्वाचे व्यक्तीक दिवचो मान-सम्मान 
खूप. तर संस्कृत भाशेचें पांडित्य, मंत्राचे गिन्यान कमी जायत गेल्ले ह्य दिसानी भट 
म्हळ्यारी विनोद किंवा फकाण करपाचो व्यक्ती जावन बसला | 


कोंकणी होव्यानी आदळचे भट मामाचें चित्रण हांश्याक किंवा टिंगल करपाचो 


वस्तु जावन आसा. ताची कर्तुबां, चलप, उलवप, वागणूक पूराय हांशाक कारण जावन 
आसा ! 


तिंबयिलो उडीदु गुडुगुडु जात्ता 
उडुनु उडुनु चमकता, भट्ट मामु Il 

दिवचो हातु उमती घेवचो हात उदारी 
दक्षिण दवरचा-जायना उद्री म्हणता आप्पाभट्टु ।।2|। 
रश्याचा रान्निक घाल्ला एक आर्बडी 
चारी दिकान गडबडी भटमामाक ।|3|। 
feet भितरि हिट्ट पणस पान्ना fee 
जुड़ नाशिल भट्ट वास्तेव भट्ट ।॥4|| 
फुल्ला भितरि फूल आब्बोलिचे फूल 
मुडे ug धोल भाटमामाक ISI! 
रथाक खिळी घट्टि जावका, नेस्णाक किरवंटी घट्टी जावका 
दक्षिण गसगसी जांवका म्हणाता भट्टमामु ।।6।। 
Teh Tel आड 
उलैता मस्त चड गोविंद भट्ट ।।7|। 
घरा मुल्या आस्स मडकी गोड 
आस्स पोट होड भटमामाले ॥8॥ 
पट्टी भितरि पट्टी जायचे कळ्या पट्टी 
गांव fate घट्टी ! भट मामु lloll 
कोळिंदिर परदेशाक गेल्यारी सोडना कोरांतुचे 
मांटवांत चल्यांक पळोवचे सोडना भटमामु loll 
सोला भितरि सोल वटंबाचे सोल 
मुडे ue धोल पुरोहित भट्टले Il 
पट्टी भितरि पट्टी जायचे कळ्या पट्टी 
दक्षिण घेवचाक घट्टी पुरोहित भट्ट ॥॥2॥। 
बायल मनशाक जावका चार उत्र बडबडी 
da पळैयल्यारी गडबडी भट मामाक l3 
घर बांताना जावका स्टील रोड 
पोट आयला होड भट मामाक ।|4।। 


रश्या TAN घाल्ला एक कापु 
लग्ना मांटवांतु रापु भट मामालो IASI 

स्ट्रायक जाल्लेल तेन्ना म्हणताती भारत बंद 
भट्ट आसा चंद होरैतकारालो 76! 
सोनार भांगर मोरे घाल्नु घास्ता 
भटनीक पोळोव्न हास्ता भट्टमामु ।॥7| 
लग्नाक जावका भट्ट 
सोण दीना गुट्ट ! वरदक्षिणेचो ।।8|। 
पट्टी भितरि पट्टी जायचे हाळी पट्टी 
पोटली बांचा घट्टी भट्टमामु 9 | 
भटकळ मोग्रे फुलाक भारी चंद वासु 
मार्ला चंद कासु भट्टमामान ।।20|। 
पट्टी भितरि पट्टी होर्डीके सामाना पट्टी 
मंत्र म्हणचाक घट्टी भट्टमामु ।।2|। 
तट्टी भितरि तट्टी वाशाची तट्टी 
नीद काडचाक घट्टी भट्टमामु ।।22|। 
दक्षिण दवर्ताना किरवंटी निसरता 
झण AT SE पडता लग्ना मांटवांतु ।।23|। 
फोडी भितरि फोडी आळवा माडी फोडी 
किरवंटी जाल्ली जड़ी ! भटमामाली ।|24]| 
फयाक्ट्रीत आस्तात होड होड यंत्र 
भट्टान Sod मंत्र लग्ना मांटवांतु ।।25|| 


viii) Ra होकलाली तारीफ (तोकणाय) 
आमगेले होरैताक are ars पोल्ले 
बासिंगाचे झोले मोतियांचे I 


कारण कर्ताना करका देवालो उडगासु 
बांदला होड मुंडासु ........ ।।2|। 
ward रान्नीरी gerd आदन 
जावयि मेळ्ळो निदान ...... क IISI 

आमगेले कोटग्यांतु आस्स एप पाडी 
बाय्ल मेळळी गुड्डी होरैताक ।॥4॥| 
Tel मेळळी म्हणु चिता करु नाक्का 
गुण बरे म्होणु दिले तुका ॥5॥ 
फोडी भितरि फोडी पत्रडया फोडी 
हनिमून्‌ ची तोडी नवे जोड़ीक lell 
केदगी कवासू कांटया पान्नार फुल्ला 
होरैता तेंकून बसल्या होक्कल आमगेली ।।7|। 
तांबडी तांबडी मूयी पिक्कीले पेरांतुली 
भरलेली घरांतुली आमगेली होक्कल ।।8।। 
आमगेले वासरेंतु उंडे मांड्या भाण 
ताज्जे यजमानपण होकलेक l9 
तांबडे कापड देगीन बारीक 
रुपान माणीक - पोरी आमगेली loll 
पिक्कीले केळीक सुक्क्रिले शेणवात 
बायल मेळळी कलावंत चेल्या तुक्का ।।7॥। 
कुमटेची जात्रा रथसप्तमीक जमता 
बायले पोळोवन हास्ता ----- आमगेलो 72 


नांका घाल्ला नत्तु पोल्यार पडल्या सावळी 
कांतायिल्ली बावली चेल्ली आमगेली I3 


रशाचा रान्नीरी घाल्ला एकु पोळो 
बायले मार्लो दोळो होरैतान 4 tI 
फोवा भित्तरि फोवु फुल्लयिल्लो फोवु 
बायले मोगा घोवु -- आमगेलो I5 
दोरी भित्तरी दोरी ताक चाळची दोरी 
गोरी मेळळी पोरी --होरैताक lell 
सोल्लां frat सोल वटंबाचे सोल 


पांच पवनाचे गोल altar हात्ताक l7 

आमगेले हित्लांतु होड कटया बायि 
अटि नात्तिल जांवयि कावेर माय्क lell 


होक्कल बाय चंद होरेता मना गेली 
तिर्शे दोळ्यान पळोवन नजर केली I9 
वाले वैलो दुदो वालेर सरसरता 
बायले पळोवन थरथरता --- ||20|| 
काम काम म्हणु चिंता पावु नाका 
कश्टिक सून तुगेले घरा एत्ता ।।2|। 
काळे काप्पड देग्गेर आस्स मोरू 
उत्रान आस्स कीरु होरैतु ।।22|। 
कोच्चि थांय वचुनु मंगळूरा पावनु 
चौकशी कर्नु कर्नु सून केल्ली तुका ।।23|। 
दिब्बण काडुनु एत्तना वाट पोळोवन 
नीद काडली बस्सारी सुस्त जावनु ॥24॥ 
शंबरान सोयरीक आयिली आमका 
एक उत्रान पास केल्ली तुका ।।25|। 
दिब्बण काडुनु एत्तना वाट पोळोवन सुस्त 
रातपूरा मस्त राक्ले होकलेन ।।26| 
काना घाल्ले Heh ताका चकचकी वाप 
गौरीले रूप होकले तुका ।।27|। 
चली काळी जाल्यार गुणान गंभीर 
स्वभावान भांगार सांगता तुका ॥28॥। 
वारे आयल्यारी पडता माडा fae 
पाय बगेन गिड्डे होरैताले ।।29|। 
सिंगारिलो मांटवु झगझगी - दिस्ता 
| होकले पळोवन हास्ता - होरैत ।|30|। 
लग्ना मांटवांतु केसरी भाता घम घम 
दीणे, घेणे जाल्ले वट्टचि समसम 34 II 


89 


बिरंडाची कडी मस्त रुचकर जाली 
चंद चंद चली लग्ना मांटवांतु ॥32॥। 
होरैत आस्सा रुपान गोरो लांब रुंद 
हासचे उलैवचे ते आनेकयी चंद ।।33|| 
फांतिरी सोडला फूल मात्याक घाला बिंदी 
बाय्ल मेळळी चंदि -----—----- क ॥34॥ 


घरांत हाडला मण/भर खाजुर 
होक्लेरी आस्स नजर! होरैताक ॥|35॥ 

4. सम्मिश्र होव्यो आनि 
पोरनी पद 


र 


॥ त Cp) 

To E ea z FOr 
w wee w- 

ET. i भे FS | > 

ye करू जता विर 

त Sees” ths! 


Fe fists erip ob 


4. समिमश्र होव्यो 


लांब नेसण मानेरी कोंचण 
चंदाये चमकण होरैता भैणिले I 
काळे कापड देगेन बारीक 
रुपान माणीक होकले आक्का।।2|। 
तांब्डी तांब्डी मूयि पिक्क्रिले पेरांतुली 
होड शहरंतुली होकले नगद ॥॥३॥ 
अंडे भित्तरि अडो ऊदबत्ती अंडो 
होक्कल घालता शेंडो फेशनाक lAl 
सुपारी भित्तरि सुपारी चिकणी सुपारी 
जांवयि मेळळो व्यापारी------- क ॥5॥ 
लग्ना मांटवाक केल्लो चंद सिंगार 
घाल्ला उणे भांगार आमगेले होक्लेक lell 
देवाले आंगारी घाल्ला फुल्ला माळो 
होकले भैणीर दोळो-होरैता भावाक ।|7।। 
रेश्मेचे कापड जरीचि कुसरी 
कामान हुशारी होकक्र्ल आमगेली ।।8।। 
कब्बा कांडी खावचाक जावका घट्टी दांत 
बाम्मण मोळळा शात! —---- पोरीक lloll 


घर-राकचाक जावका एक-सूणे 


उत्र मस्त ऊणे होरैताक  Iholl 
रश्याचा सान्नीरी दुद्दाचे आदन 
सून मेळळी निदान ---- aaa Illl 
मांटवाचे एद्राक आस्स एकि दिवली 
होकले पळोवन तान भूक निवली' N72 
फोडी भित्तरि फोडी तार्यकिळ्याचि फोडी 
गुलाब गोरी लेडी आम्मणी आमगेली ॥॥3॥0 T 

सून एत्ताः म्हणु मायक जालो आनंद 

घोव मनपसंदु ! पोरिक आमगेले N74 I! 
दुद्दे भित्तरि दुद्दो कुंदापुराचो ger 
बायले मार्लो गुद्दो --- आमगेलो Isl 


माय्दरांतलो Al कात्तलेन गोडु 
द्रव्यानगो होडु होकलेलो आनु hell 


आमगेले बेलीक आसा एक बोडो 
माव मेळळो Fret होरैताक 7l 


खात्तन जव्ताना धूव जाय लाग्गी 
काम कर्चाक सून हाडली बेग्गी (मांये तुंवे) isll 


खाल्लीले जीर्का सिज्जिले ऊर्का 
विसर्नाका आमका बायले मोगान I9 


क का 


लग्ना मांटवातु केले गंवा शेंवयी 
मेळळो बरो जांवयि शिर्सिकारांक_॥|20। | 
वैशाका Raig धग्गान बरी तान + 7.5१३४5 ग्रीर्णी 
घरा एक्की सून रुक्मिणीक Wei o 
a हित्लांतु जात्तात्‌ जायचे. हिंडा. कूळे 
बायलेचेरी दोळे--- क ॥22॥ 
फोवा भित्तरि फोव फुल्लविल्लो फोवु. 
बेग्गी मेळ्ळो घोवु -::- पोरिक__ ॥|23॥ _ ... 
मोळे भित्तरि-मोक़ो तांब्डे-बऱडया मोळो 


IIU 


बायले maf दोळो ------ होरैत ॥24॥ | 


कायलेर घाल्ला पोळो, जाला FTA कालो ने कित 
चलिया लागलो .द्रोळो, ! _ रानपि मामालो ॥25।। 


sep) काल्लेजाकवत्ता चल्पाआक्षिफिर्ता 
अपटुडेट sat. होकले भावु ॥26॥. . 


रागा भित्तरि रागु मालकसू ATT ame tp fin 
पुत्तारि भारी मोगु, होरेता आम्माक 27 

फोडी भित्तरि फोडी तायकिळ्याची फोडी 
बायलेलाग्गी उलोवचि तोडी, होरैत बुवाक ।।28|। 
वाल्ले वयली सांग वाल्लेरी वाडलि 
लैन क्ल्यिर जाली होरैता भावाली ।।29|। 
जांव्याक कर्नु उपचारु मावाक लाग्लो ग्राचारु 
zaafa आस्सवे बेजारु? लग्ना घरा? ॥30॥ 
आमगेले वासरीतु आस होड तोपु 
कारणनाशी कोपु होरैता अण्णाक 34/ 
आमगेले होरैताक तांब्डे तांब्डे पोले 
ते Uae होकलेन जेवण खाण सोछके।।32॥। 
लग्ना मांटवाक सुंदर सिंगार 
नाजूक भांगार आर्ता होकलांक ॥33॥ 
आमगेले माय्दरा आस्सा मांटवा वाळी 
मायि मेळळी काळी, होकले तुक्का ॥34॥ 
तांब्डी तांब्डी भाज्जी उदकान पालायिली 
gan वाडयिले धुवेक आमगेल्या ॥35॥ 
तट्टी भित्तरि ast वाशाची aå 
उत्र उलौचाक घड़ी होरैतकार ।।36|। 
होक्लेल ताळो Gaal खिळखिळो 
होरैताले दिस्ता बिलकुल बंद ताळो ।|37|। 
आस्स किडकिड़ी म्हण किटीकिटी कर्नाका 
कामा सुटसुटी आस्सा होक्कल आमगेली ॥38॥ 
लग्ना Aled घाल्ला मन पसंद 
होक्लेन सुटयिली रंगोली भारी चंद ॥39॥ 
गोट्या बांदली गायी गोदनेंत घाल्ले तण 
पयले यजमानपण मुकुंद मामाले ।।40|! 
वल्ले पणतीक फातर मारिलवारी 
सून सोदली बरी राधामायन 44] 

नवे जोडीक सेसका मांटवांत बसोका 
सगळ्यान पळोवन संतोश पावका ॥42॥। 
उत्र लोण्यांतुलो आग्गळु काडिलवारी 
नदर सुवे Ala होंरैताली ।।43|। 
चंदनाची मेडी तास्ताना जाल्लें फाल्ले 
यवजिले कारण सिद्द जाले ॥|44॥। 
हजाराचे घोडे पांयशाचे चाबुक 
उल्लोणेगे नाजुक यजमानिले ॥45॥ 
होमाचे सुत्त तुप्पाची वाटी 
लोकाली दाटी लग्ना मांटवांतु ॥46।। 
होंमाच्या भोंवती (Gq) लायली दिवली 
तानभूक निवली यजमानिली ।।47|। 
रशाच्या रान्नीरि आमसाणीचो गुळळो 
चारी बाजून दोळो यजमानीलो ।।48|। 
सांबार कर्ताना जीरें करपलें 
ध्यान हरपले नणद बायिले ।।49। 
गडा वैरी गड, गडा सकल न्हाणी 
न्हावचाक Wal राणी होकक्रल बायी ।।50|। 


शरावती तारीरी हेवाळें पोंवता 
नेवाळे जोकता पोरालो मामु AIS AI 
भाज्जींतु भाज्जी मेत्तिची 


सून बाय आमगेल प्रीत्तिचे ॥52॥| 


TA आस्स पेज वायलार आस्स रांदय 
सोर्यांक Sar dara होक्ले माम्माली ||53॥। 
काळे कापडाक बिबयिचो रंगु 
नाकारे होरैता तुका पोकी पोरा संगु ।।54|। 


आर्ताचे फ्याशन अर्धकुड़ी मिशी 
होकले पोळोवन खुशी होंरैताक ।।55॥। 


96 


आमगेले-शिंकयारी आस्स एकु Gel 

फाटीर मार्लो गुद्दो कोणे तुक्का? — ISI 
माढी बांदली घराक चिरै बंदा सुत्त 
होडा थंचो gg होंरैतामगेलो ॥57|| 

कलियुगांतु वेंकटेशु होडलो देवु 

तुगेले घोवु ya, घरचो रायु SBI 
आमगेले बायंक आस्स होड गडगडो 
कायं तेच फडफडो होरैता बाप्पाक ॥।59|। 

दोळ्या आयली नीद, Wet लागली भूक 

घोवा घरचे सुख अणभवान सांका ।।60|। 
लग्ना मांटवांत कर्तात हाप्पोळ वडी 
चल्या फाट्टी फिरची तोड़ी होंरैता भावाक ।।6॥। 

वाल्ले वैले तौशे वाल्लीरी सरसरले 

लायन क्ल्यियर जाली होक्ले भैणीक ।।62|। 
इलेक्षना वेळारी सगळे मागताती वोट 
हॉरैताक पावला नवीन फ्याशना कोटु ।।63|। 


शिवला स्पेशल ड्रेस्सु बट्टन चुकुन मोसु 
जाल्ला हगलवेसु ! हारैता दोस्तालो ||64॥। 
Wag म्हणताती ब्रेझाक पाव 


गुणान थंड माव, होक्कल पौरीक ।|65|। 
बाशिंगा गोंडो हालता, मन खुशीन नांता 
आशेन होक्ले चोय्ता नवो Atg! ॥66॥ 
आशाढा परबेक कर्ताति मुगा मोळो 
घोव मेळळो काळो गोरे होकलेक ।।67|। 
गणपतीक आस्सति FA Ve कान 
तोंडांत कायं पान होक्कल कारांक ।।68|। 
फोडी भित्तरि फोडी ईशाड आंब्या फोडी 
लाखा एक जोड़ी होकले माय मावाली ।।69|। 

तीनजण भावाक आस्सा चार भैण 
इत्ल्या सान जाव मोग्गा धुव आमगेली ।।70।। 
मम्मायी उजव्यान आस्स गणपती 
सुन्नेचेरी प्रीति आमगेले पोरी मावाक ॥|7।|| 
रश्शाचा Tal ताप्पत घाल्ला हिळळो 
कपालभरी तीळो, कावेरी मायक ॥72॥ 
बावीस खाडी उडदाक त्रेवीस खांडी frst 
भूंय भाटान घट्टी जांवय आमगेलो ॥73॥ 
बासिंगाचे गोंडे हाल्ताना चंद दिस्ता 
el बसून रडु नाकरे पुत्ता ॥74॥ 
आंगणांत काडला शेण हुंब्रांत काडला गंध 
बामणा घरा आनंद उरो होकलेक ॥75॥ 
aid जड जाल्यारी उडीद जात्ता पुडी 
होरैता पळोवची तोड़ी होक्कल चेल्यांक ॥।76॥ 
रश्याचा रान्नीक सोण्णाचो धुवरु 
मोत्याचो हारु होकले गळयाक ।।77|। 
कुमटे AeA Wag होन्नावर एत्ता लोटु 
पांयशि (रुप्पयि) नोट उडगेरे होरैताक ।।78|। 
बागला बाजून रुक नार्लान जाल्ला जडु 
कुटुंबान आस्स as जांवयि आमगेलो ।।79|। 
पान वाल्लीचे फोप्पळ माड्डीचे 
चमकण वैयराचे होक्कलकाराले ।।80|। 
कुर्डीतले दिवलीक आस्स एकी वाती 
आज्जी मोगा नाती होक्कल पोरी ॥।।8१|। 
धन धान्य चडते जाल्यार बरी वृष्टी 
लागनय्‌ होरैताक आविल गेल्लाल दृष्टी ।।82|। 
आमगेले अंगणांतु जुयी फुल्लावाली 
तुमगेले घर संभाळतली चली आमगेली ।।83|| 

तांबडे गुलाब ते होकले फांतीरी दिस्ता 
lol घोवापकैलस्खेपेक खुदुखुदु हास्ता» ।।84॥| 
होरैताक नाक्काशिल खयं/लग्न इत्लेस्वेगी/८ एणा? Pree FETT 
चली पळयिलकि म्हळे मूर्ती काडा वग्गी ॥85॥॥ _ PETC PORN 
तर» लग्ना घरं 'सोहुसेहुनुःसुस्तः£! PIE 
rh) weep विश्वर्नउञ्चायलो।होरैंतालो दोस्त |।86।। 


कोणी घेव्न येना पुण्य बरोबरी ates Tene PRE PIT 
घर उर्ता धुवे तूंवे चल्लिलवारी ।॥87।॥0७0७ Tis The IEE PETS 
अमाशे नं चंदु 


ase a , tare ।।88|| 


खा 


p SBI PEN FSFE काठ PTR PIF IFIP! Msid 

कक t (i) होकेलेक उपदेश 7 THESE प्राण्डी PPT 
~ 5U om ES 

छ IESP ISD TF FS Ped IERIE ME , MLIPO DPR 


geari गर्व नोकां उज्जालॉग्गी खेंछनीकी ®"? > (57) IPIE FTE 
खंचे लंडायिंतु गं ] तु मेकनाका' ye IH Wr Rte BID LETS FBIP I णा 


0 DIBPTF RS भाविनि eae उत्तर ममत घेंवका गत 


तांगेल उत्रांक मानदीवनु चल्का ।।2|। IE 
आमगेले हित्लांतु पणस पिकला पक्का ° E TES fE STEP 


चलय चिकाटिरि घरदार तूँ पौरी gti काल 
दिवचा योग एवका, घेवचा भाग्य जावकी ४ 
सगळ्या बर्शी चंदायेन वांगकां धुवे ga ॥4॥ FP PPE 
आमगेली चली sted मौवाळ PT Bt tres 
जत्तिलि जीवां, तुमगेले धरा Tish 
सगळे देवा पशी कुलदेवु ag [FIRB TEP TBR BF Fs fos 
माव मेळळो होड़ होक्ले gei 6 डे FPP TPT 
काम काम म्हणु चिंता पादु नाको ®” छा फड 
समाधानेन da साबाळून Seat गा 
घरांत दिवो लायि प्रीति सवाक दाक्कयि E "5? Tes biel 
दिल्लेल घर मुखार हाडयि रहा र” जाम eT 


CEN 


जाल्लेल घरा प्रीति दिल्लिल घरा दीवनु 
दोनी'घराक उज्वाड करका तुंवे.._॥9॥ 
म्हालगडेन केल्लेल शास्त्र आमी: समजुन घेवकाः 
शिक्किले जीवनांतु मुखारि हाडका AoE : 


प्रीति शिवाय कस्ले दिवचे? : लग्ना दिस्का 
“देवा लग्गी माग्ता तुका बरे कोरका NI 
एत्ताना नेलारी वत्ताना खाद्यारि 
हासत संसार करी घोवा बरोबरी (72H 


= (ii) समष्टी जीवन . 

फाटले दिसानी लग्नांत सगले लोक उमेदीन शामिल जाताले. कुंबार, सोनार 
रानपी, गुडिगार, ताम्मटकार, फोबकार, गुनगा, गावडी, दर्जी अशीं सगल्यांक लग्न घरचो 
संबंद एताशिलो. जाल्यार आमका फक्त दोन चार लोकां बद्दलच्यो होव्यो मेळटात. 
कुंबाराले आवी (भट्टी) चे उल्लेख मेळपी होव्यो आसात. रश्या रान्नीक फावोशें व्हळळे 
भाणा पासून ल्हानशी पणती मेरेन तयार करपी Ha होवीनी दिसता. कुंबाराचो 
कामधंधो ह्य दिसानी अदृश्य जायत गेला तरीय कोंकणी जन-मानसांत तो होवी रूपान 
उल्ला. 


कुंबार- हाडरे कुंबारा आव्या वैले भाण ... ; 
पयले यजमानपण होकले बाप्पयिक़ I 


हाडरे कुंबारा आव्या वैली पणती....... 
होक्कल बाय नेणती पोरी आमगेली. ॥2॥॥ 


दळची रीत बावीस खांडी.उड्दाक चोवीस Gist पिट्टी 
सोग्रिक केल्ली घट्टी, चल्ये माम्मान ISl 

दर्जी इलेक्षनांतु माग्ता मंत्री तुमगेलो वोटु e 
शिवलो नवीन कोटु दर्जि मामान,. A4 


मुडया महत्व बरो वेळ qaaa बांदला-उडदा FST 
मायन केल्ला चुडो मोतियाचो ISI! 


पाडेकार सुपारी तोटांत सुंदर सिंगार फुल्ला 
काडचा तयार जाल्ला पाडेकार INH 


॥00 


ताम्मटकार ताम्मटकारान हाडली चकचकी उरवळी 


घाल्ली भांग्रा सरपळी, होरैता गळ्याक II7II 


आचारी आचारीले हात्तांतु आस्स एक उढी 


गुनगा 


सोनार 


होक्कल उडुन पळी माये आवाजाक ॥8॥| 


नळ्या भित्तरि नळो मंगळूरचो नळो 
गुनगान जोडसून दिलो लग्ना घराक ।|9।। 


सोनार भांगर वर्या घाल्न घास्ता 
भट्नीक पोळोवन हास्ता भट्टमामु INI 


(iii) चली वाडली 


(पित्रसत्ताक समाजांत चली भुग्याचे स्थान ल्हानच आसले. चलयेचें लग्न तिच्या आवय- 
बापयक सिंहस्वप्ना भाशेन दिस्तालें हातून विशेश कांय ना. ह्य गीतांत वाडीले 
चलीभुरग्याच्या आवय बापयंचो सोसपा जायना तसलो हाल वर्णित आसा. 


कोणाक वाडली होरडीकेक चली 
सांगची कसली फजीति तांगेली II 
Fou मेळिल्या घरा रिग्गुनु भोवनु 
धर्ले ते पाय चल्याक सोहुनु ।। 
चल्याक सोहुनु चल्लीक आयलि वाडी 
पैशाची नाशाडी तिगेले बाप्पाली 


केन्ना म्हेलतलो चलो कुलीन सुंदरु! 
आयलो तो विचारू चल्येले आवसूक || 
चौग जण मेळनु गेल्ले ते उत्राक 

ना Gat खुशी चल्याले मित्राक 

ना खंयी सवड चल्याले भैणीक 

करचे मन आस्स चल्याले आवसुक! 


मागले तित्ले वरह, वरदक्षिण दीवका 
चिरोटी चा कर्नु चल्या मित्रांक दिवका 
चांग रीतीन उलोवन संतोश कर्का 
टीका टिंगल आयकुन उगीचि उर्का 
येनाशिल अनुमत राक्कत बसका 


चौदा वर्स वाड्डोन चेल्ली पालन केली 
उत्राची गोष्टी आजी तांका सोणु दिली ! 
चल्लीक चल्लो मेळ्नु सोयरीक गांटुनु 
घाल्लेलो पासु, जाल्लेलो त्रासु 

देवाक सांका ! तान्नेची राक्का 


कोणाक वाडली ........... 


(काळ बदल्ला. चली भुर्ग्यांक शिक्षण मेळटा. लग्नाची पिराय वाडल्या, पुणून चलेकारांची 
मागणीय वाडत चल्या. कुटुंबनियोजन पद्धत प्रचारात आसलतरी सुद्दा एक चलीचें लग्न 
जमोवपाचें खूप त्रासाचें अशें भावता!) 


(४) कुंकड - मांकडाक व्हारडीक 


श्रावण म्हयनो पवित्र तशेंय महत्वाचो म्हळळें आमी पळयल्लें आसा. पावस आनी 
वताचे आपो-लिपो खेळ मालगडयांक नवलकायेचो दिसतालो. मोनजात वांगडा 
सदांभाशेन जीवन चलयत एवचा देखून त्या मोनजातीची जीणेची कल्पना रुपित करुन 
विनोद पावताले. श्रावणांतु अकस्मात घडपी लग्नाक कुंकड मांकडा लग्न म्हणून विनोद 
करताले हें नांवजते लोकगीत आदले लोकांचे हांस्याळी किंवा विनोदी स्वभावाची वळख 
करुन दिता. तांचे परिसराचें सुंदर चित्रणूय दिता. कांय कडेन हें बालगीत म्हणूनूय 
लोकप्रिय आसा. 


व..5..त एत्ता पावसु वत्ता 
कुंकडा मांकडाक व्हर्डीक जात्ता 
दोणीरि बसून होरण एत्ता 
कटयारी बसून जेवण जात्ता II 
कुंकडाले घराक तोरण 
मांकडाले आयले होराण ।।2|। 
कोंबडी जाल्ला होक्कल 
तोंड घाल्ला सक्कल 
कोंबडयाने धरले सात्तें 
वल्ले होकलेले मात्तें ॥3॥ 
व....5...त Wal पावस एता । कुंकडा मांकडा व्हर्डीक जात्ता. 
मांटवा बसल्या होर । मंत्र म्हणताती कीर 
dra बसल्याति म्होर | कोंब्यान वत्ती धार ॥4॥ 

व...5...त एत्ता पावस......... 
होरेत चोय्ता होकलेक 

होक्कल चोय्ता वणतीक 

Wag आयलो व...5...त आयले 
कुंकड मांकडाक लग्न जाले ॥5॥ 


HHS मांकड झगडली 
आयिली सर्व बेजार्ली 

कुंकड धावले कुळारा 

मांकड उडले मागदार ॥6॥ 


व.....5....त एत्ता पावस Tal 
कुंकडा माकडा व्हर्डीक जात्ता ॥ 


(५) सीताकल्याण 


(आदले तेपा पासून काणी सांगप हें शिकवणीचो एक बरो उपाय जावन चलून आयला. 
बाल्यविवाह प्रचारांत आसले दिसानी, जांव चले भुर्गे, जांव, चली भुर्गी, इश्कोलानी 
वचपाक Fat किंवा न मेळों घरांत बरयोशो काणयो आयकत वाडटाले. रामायण, 
महाभारतांतले महापुरुशांची, पतिव्रता बायलांची काणयो मन दीवन आयकून त्या व्हड 
मनशांचे आदर्श समझुन घेवपाचें प्रयत्न करताले. निरक्षर बायलांक ger शंबरानी 
काणयो आनी कथनकवनां तोंडपाट येताली. भुर्गी त्यो काणयो आयकून, शिकूनूय 
काडटालीं; आनी दुसर्यांक सांगताली. सीतेचे लग्नाची काणी तसले तोंडी किंवा मौखिक 
परंपरेची एक देख म्हणून उरिल्ली आसा.) 


आयकरे पुत्ता सांगता तुक्का कथा 
दूर कोर्चि सर्व जनाली व्यथा || 


सूर्य वंशातु जल्मलो दशरथु 
अजरायालो पूतू यशवंतु I 

ताक्का तीनी बायलो कौसल्या कैकेयी 

आनी रुपवंती सुमित्रा बायी ।।2|| 
तेग्गयी बायलांक जाल्नाती बालक 
तश्शी जावनु भारी चिंता रायाक ॥|3॥ 

चिंतेने रायाने पुरैता आपैले 
कित्ते कर्का? ताक्का उपाय निमगिले ।॥4|| 
पुरैताने सांगले यज्ञ कोर्का म्हणु 
दित्तलो तुक्का पूतु यज्ञनारायणु ॥5॥ 
क्र मान UZ केल्लो देवु प्रसन्न जालो 
आनी रायाक दीलो पायसु ॥6॥ 
रायान तीनी बायलांक दिल्लो पायसु 
तेग्गांकयी गर्भ भर्लो नवमासु ॥7॥॥ 
कौसल्ये गर्भातु जाल्लो नारायणु 
रामचंद्रु तो सर्व गुण f ॥8॥ 
कैकेयी पोट्टांतु जल्मलो भरतु 
रामभक्ति ख्यातु तो गुणवंतु ।।9॥। 
सुमित्र गर्भातु जाल्लो लक्ष्मणु 
आनी तो शतृघ्नु आय्लो जवळांतु ।।0|| 
चौगयी चर्डवांक विद्याबुद्धि भर्ली 
रायान तांका चौल मूंजी केली (74 I 
कौशिक मुनीन रामलक्ष्मणाक 
जाय ते मेगेले यज्ञ रक्षणेक ।।2|। 
म्हणु आपोन होर्नु ताटकी मारोनु 
केलो पूर्ण यज्ञ कौशिकान ।।3|। 
थंचान वत्तस्तान aed 
पाय Foot रामालो शिलेवैरी ॥4॥| 
शिलेंतल्यान अहल्यादेवी उटायली 
geet शापान ती मुक्त जाली (75 


जनक म्हळेल रायु धुव सीतादेवी 
अवतारिली खुद्द लक्ष्मीदेवी | 46! 
तिगेले व्हार्डीकेक रायाले पण 


कर्ता कोण शिवधनुषा खंडन 
ताक्का दित्ता धूव पोळोव्न त्राण ।॥॥7।| 

कौशिक मुनी हैं आयकुनु पण 
पावलो थंय सांगात रामलक्ष्मण 78! 
कौशिकान दिल्लेले संकेताचेरी 
जमील्या सभेरी राया मुखारी ।।9|। 
रामाने उब्बार्नु धनुष भारी 
कुडको कर्नु घाल्लो क्षणा भित्तरि ।।20|। 
वीराधीवीराली मस्ती देवयली 
रामा गळ्या सीतेन माळा हाणु घाली ।।2|। 
रामाले भावांक सीतेचा भैण्यांक 
दीवनु जाली व्हारडीक चौगे जणांक ।।22|। 
श्रीराम तो देवु आदी नारायणु 
भगवंतु तो लक्ष्मिलो TY ।।23|| 
सीता आदि माया लोकाची आयी 
लक्ष्मणु तो शय्या श्रीविष्णुले ।।24|| 
हनुमंतु हो वायु देवालो पूतु 
रामालो दूतु, ख्यात बलवंतु ।।25।। 
हे वट्ट जल्मले दुष्टांक मार्चाक 
ताज्जे सांगाती शिष्टाक राकचाक ॥26॥। 
लोकपिता रामु तो आमका आनु 
दिवो आमका मानु हे लोकांतु ।।27|| 
दया करो विद्या आनी बुद्दी 
रामचंद्रु दिवो सर्व सिद्दी ।।28|। 
आवयी आमका सीता लोकमाता 
सर्व जनाले कल्याण ती करता ।।29|| 
रामालो दूतु साक्षात्‌ वायु 
दित्तलो सकटांक दीर्घायु ।।30|। 
रामु आम्का पालकु, लक्ष्मण रक्षकु 
मारुती शिक्षकु भक्तिचो ॥3॥॥ 
पूर्ण जाली कथा सीता कल्याणाची 
इच्छा दित्ता सीतारामु वाचकांची ।।32|। 

(vi) होरैत असलो जाय ! 


व्हारडीकेची वेवस्था सार्वकालिक जावन आसा. ती वेवस्था एका एक मनशा संबंदित 
किंवा एक कुटुंबाक, एका समाजाक संबंदित जरी जाली व्हारडीक घडली म्हंटकीर 
संबंदित मनशांची प्रतिक्रिया वेग वेगळी आसता. हो अर्थ ह्या सकलच्या सुभाशितांत 
आसा. 


कन्या वरयते रुपं 
माता वित्तं पिता श्रुतं 
बांधवाः कुलमिच्छंति 
मिष्टान्नमितरे जनाः 

कोंकणी रुप धुवेक पसंद रुपवंतु 
आवयक जाय धनवंतु 
बाप्पयि सोदता विद्यावंतु 
दायजांक जाय कुलवंतु 
उरिल्याली नजर लग्ना जेवणांतु ! 

लेखिकेची वळख 


डा. (श्रीमती) ज्योत्स्ना कृष्णानंद कामत धारवाडचे 
कर्नाटक विश्वविद्यालयांत M.A. Ph.D. पदवीधर 
आसात. अखिल भारत आकाशवार्णीत 4964 ते 
994 मेरेन सेवा, धारवाड, बेंगळूर, जयपुर, मुंबय, 
कलकत्ता, मैसूर आदी केन्द्रानी कामकरून बेगळूर 
केन्द्राची निर्देशक म्हणून निवृत जाल्यात. |. 

इतिहास संशोधन आणी लिखाण हो ie 
आशिल्यान आदी पासून इंग्लिश जर्नलां आनी विंगड 
विंगड कन्नड पत्रिकानी संशोधन तशेंच हास्य लेख 
बरयत आल्यात. कोंकणी, कन्नड, गु 
शंभरे लेख छापल्यात. इंग्लिशांत एक तशेंच कन्नड 

= भाशेंत आट पुस्तकां प्रकट जाल्यातं. “कर्नाटक 

शिक्षण परंपरे'' नांवाचे पुस्तकाक कर्नाटक राज्य साहित्य अकाडेमी चो पुरस्कार फावो 
जाला. आकाशवाणी माध्यमा मुखेन कन्नड भास वाडयले खातिर 499 चा वर्सा 
राज्योत्सव प्रशस्ति फाव जाल्या. उडुपींत 200 चा वर्साचे अक्टोबरांत घडोवन हाडिल्या 
कर्नाटक इतिहास अकादमीचे पंद्रावे सम्मेलनाचे अध्यक्ष पदाचें गौरव हांका फावो जालें. 
200 सालांत 'मैको कन्नड बळग' ह्या संस्थेचे tats किट्टेल पुरस्कार हांच्या इतिहास 
संशोधनेक प्राप्त जाला. एन.एम.के.आर.वि. कालेजान तेच संशोधना क्षेत्रांत केल्ली सेवा 
वळखून 'सदोदिता प्रशस्ती' घोशित केली. 
कोंकणी म्हळार केल्ली सेवा - 965 सालांतु धारवाड आकाशवाणीचेर हप्त्यांत अर्धव्हरा 
कोंकणी कार्यक्रम अचानक सुरूवात करत पासून मायभासेचे प्रसार कार्यकमाची पूर्ण 
जवाबदारी घेतिल्ली. कित्येक काणी, गीतां, रूपकां आनी हेर लेख बरयले. कोंकणी 
स्वातंत्र्य योधांचे उगडास द करून प्रसार केले. कोंकणी लोकवेदाचे वेगवेगळे 
प्रकार पुंजावन प्रसार केले होव्या संग्रहाचे काम चालू दवरिलें. 

नामनेचे लेखक, छायाचित्रकार घरकार स्वर्गेस्त डा. कृष्णानंद कामत आनी सोफ्ट्वेर 
इंजनियर पूत विकास कृष्णानंद कामत हांचे वांगडा i997 वर्सात सुरूवात केल्लो 
www.kamat.com वेबसाइटा मार्फत कोंकणी संस्कृताये संबंद पाविल्ली खूबशी म्हायती 
ससार भर प्रसार करपाक साध्यजाले. संसाराच्या कोनश्या कोनश्यांतल्यान 'फ्यान मेल” 
कामत वेबसाइटाक कोंकणी अभिमानी बळें धाडत आसता. शिकागोंत 2000 वे qafa 
“मिलेनियम कोंकणी सम्मेलन 2000” भरिल्ले वेळार कोंकणी संस्कृतायेक ह्या कामत कुटुंबान 
दिल्ली देणगी वळखून पुरस्कार दिवचो म्हणून डा. ज्योत्स्ना आणी डा. कृष्णानंद कामत हांका 
आमंत्रित केल्ले. पूणून कांय कारणाक लागून हें जोडें थंय पावूना. तांचो पूत आणी सूनेन 
वचून यादस्तिकेची पाटी स्वीकारली. 

'सुरग्या सर' लेखकीची कोंकर्णीतल्यान आदली कृती. जोरगतीन अदृश्य जायत 
आशिले कोंकणी लोकवेदाचे नमूने राखून दवरचे लेखकीच्या ह्या प्रयलाचो एक प्रकार 
म्हणूये. लगनाचे वेळार म्हणपी होव्यांचे संकलन हांगा संशोधन रूपान पयलेच फावट 
उजवाडाक येत आसा. 

आभार स्मरण 


'सुरग्या सर” तीसेक वर्सा भोंविले विंगड विंगड गांवांतल्यान एकठांय केल्ले होव्यांचेर 
आधारित आसा. कित्येक म्हालगड्यानि म्हजे विनंतीक मानदीवन मुजरत याद करून 
म्हणून दाखयल्यो. हांवे टीप करून घेतिल्ली उरल्यो. तांची नांवां मनापासून आभार 
आटयत कृतज्ञतायेन स्मरण करत आसां. 

a. श्रीमती पार्वती बाई श्रीनिवास कामत - अंकोला 

श्रीमती राधा गणपती शानभाग - अंकोला 

श्रीमती लक्श्मीबाई वामन कामत - अंकोला 

श्रीमती लक्श्मीबाई श्रीनिवास भट - शिराली 

श्रीमती पद्मावती दत्तात्रेय कामत - होन्नावर 

श्रीमती राधाबाई नारयण प्रभु - होन्नावर 

श्रीमती वनिता दयानंद पै - बेंगळूर 

““सुरग्यासर? पुस्तकाचे प्रायोजक 
हांका आम्ही आभारी 


डा. टि.एम.ए.पै प्रतिष्ठान श्री एम. जगन्नाथ शेण 
मणिपाल मैसूर 
पि. दयानंद पै, पि. सतीश पे प्रदीप जी. पे. 
प्रतिष्ठान, बेंगळूर मंगळूर 
केनरा हैस्कूल एसोसियेशन श्री उदय नायक 
मंगळूर बेंगळूर 
विश्व सारस्वत सम्मेळन श्री व्ही. व्ही. शेणे 
वार्षिककोत्सव समिती बेळगाम 
मंगळूर 
श्री मुरळीधर कामत श्री विलियम डिसोजा 


शिमोग्ग मंगळूर 

